

7867

క డి మి చె ట్టు

చరిత్రాత్మక నవల

గ్రంథకర్త:

విశ్వనాథ సత్యనారాయణ, ఎం. ఏ.,

ప్రధానాధ్యాపకులు

ఎస్. ఆర్. ఆర్. ఆండ్ సె. వి. ఆర్. కాలేజి, బెబిలొన్.

ప్రకాశకులు:

పి. ఆర్. ఆండ్ సన్స్, విజయవాడ

మదరాసు 6 :: సికింద్రాబాద్

1949

**Approved for class use by the T. B. C. Madras, dated 20 th May'47
page 28, under part I.B Supplement.**

సత్యస్వామ్యము* ప్రకాశకులవి
వెల : రు. ~~100~~ చలా

శ్రీ అజంతా అర్థ ప్రెస్సు, విజయవాడ.

అంధ్ర కేసరికి

పుట్టినరోజు కానుక

ఆగస్టు: 23, 1946

బౌద్ధులొక్క - 'తలం గదల్చు' స్వతంత్రాధ్యక్షమామంతులే
నాడో? నేను ప్రకాశ' మయ్యే మఱియే గాదన్న స్వాతంత్ర్యమే
నేడో తేవో! స్వతంత్రతాచటలగాడివంబు సారించు న
మాడొజ్జ్వల్యమహాపయోనిధి, జగమాందాళియా జహ్నుకు

ఇన్ని కష్టములయి యెన్నళ్ల కేన్నాళ్ల
కే స్వతంత్రతాపై యెసంగె సంచు
నబ్బరము, ప్రధాని జెబ్బరియైదేండ్ల
సాక్ష్య మిచ్చు శౌర్యసామిధేని

ఈ కథ స్వతంత్రతాకథ
నీ కథయు స్వతంత్రతామనీపాకథయే
యీ కానుక యాంధ్ర ధరి
త్రీకోమలభావరేఖ తెచ్చిన గురువై.

మదరాసు }
23-8-46 }

విశ్వనాథ సత్యనారాయణ

పీఠిక



ఇది చరిత్రాత్మక నవల. దక్షిణాపథ పూర్వరాజ చరిత్రలోగలవంబవంశమని యొకటి కలదు. చారిత్రకులు కదంబ వంశమునుగూర్చి వ్రాయుచు నిట్టికథ యొకటి యున్న దని చెప్పుదురు. ఆ కథ నాధారము చేసికొని యీనవల వ్రాసితిని.

ఇది ప్రత్యేకముగా హైస్కూలు విద్యార్థులను మనసులో పెట్టుకొని వ్రాసితిని. మన దేశచరిత్రయు, దత్తవంబంధమైన యుద్ధసహముచు వారికి గలిగించు నూహతో నీప్రయత్నము చేసితిని.

మఱియు నాంధ్రవచనరచన తెలుగు పలుకుబడికి దూరముగా నుండి యెక్కువ భాగము కృతకముగా నుండుచున్నది. మన మహాకావ్యములయందుగూడ గద్యాంశమునందుఁ 'బ్రసంగ' సంబంధమునందు, మహాకవు లెప్పుడును తెలుగు పలుకుబడిని వదలిపెట్టలేదు. తెలుగుపలుకుబడిని వదలిపెట్టిన కావ్యభాషను జూచి చాలమంది తెలుగువారే 'భయపడుదురు. ఆ కావ్యభాష నిజమైన భాష యని, తాము దైనందినముగా మాటాడు తెలుగుభాష భాష కాదని, చాలమంది యాంగ్లభాషావిశారదులైన తెలుగువారు తమకుఁ దగిన భాష రాదనుకొందురు. ఇది పొరపాటు.

ఇట్టి భావమే కృతకవచనరచన చదివింపఁబడిన విద్యా
 రులును గల్గియుందురు. ఈ గ్రంథములోని వచనము మనము
 మాటాడుకొనునట్లే యుండును. శబ్దము చ్యుతసంస్కారము
 కాకుండ నుండవలయును. అన్వయము మొదలైనవి మనము
 మాటాడుకొనుటలో నున్నవి. ఇట్టి గ్రంథములు విద్యార్థులు
 చదివినచో వారు తమ మాతృభాషను దా మెఱుఁగుదురు.
 తమకుఁ దెలిసినభాష, తమకు వచ్చినభాష నిర్దుష్టముగా వ్రాసి
 నచో నది భాష యగునని, యది యొక వ్యాస మగునని
 వారికి ధైర్యము సమకూరును. అందుకై యీ ప్రయత్నము.

శైజవాడ,)
 28_8_46. }

విశ్వనాథ సత్యనారాయణ.



విషయ సూచిక

అధ్యాయము	పేజీ
1 కాదంబుల హత్య	1
2 గంగారామశర్మల కథ	9
3 మయూరుని బాల్యము	16
4 భల్లాతవర్మ పూర్వోత్తరములు	23
5 మయూరశర్మ భల్లాతవర్మల ప్రథమ సమావేశము	30
6 మయూరుని యభియోగము; వీరవర్మ దౌష్ట్యము	37
7 మయూరుడు బాలజంగ మగుట; శాలవాహన రాష్ట్రము తిరుగుబాటు	44
8 వీరవర్మ దండయాత్ర; వీరవర్మ కారాగారప్రాప్తి	52
9 శాలవాహనరాష్ట్ర పూహ సంఘటనము	59
10 వీరవర్మపై మయూరుని ప్రతీకారము	70
11 వల్లవచక్రవర్తి యాలోచనము	74
12 భల్లాతవర్మ దండయాత్ర	81
13 కోతులు గుఱ్ఱములను దొంగిలించుట	91
14 భల్లాతవర్మ యుద్ధము	101
15 స్థానాకోడూరు ముట్టడి: భల్లాతవర్మ మయూరునకుఁ జిక్కుట	111
16 తులాయుద్ధము; మయూరుని విజయము	117
17 బుద్ధింకరుని విజయము; మయూరుడు సర్వసేనా పతి యగుట; పరిసమాప్తి	125

క డి మి చె ట్టు

ప్రథమాధ్యాయము

ఆ కడిమిచెట్టు దినదినము శుక్ల పక్షచంద్రునివలెబెరుగుచుండెను. శుక్ల పక్షములోఁ జంద్రుఁడు దినదివాభివృద్ధి గాంచుటకు నతని నెవరు పోషించుచుండిరో, యెవ రతనికి బాలిచ్చుచుండిరో, దిఁమున కెంత పెరిగెనా యని యెవరు పరీక్షించుచుండిరో తెలియదు. కాని యీకడిమిచెట్టునకుఁ బ్రతిదినమును నీరుపోసెడివారు కలరు. పాదులోఁబడిన చెత్తనంతయును దీసి వేసెడివారు కలరు. పాదులో మంచితీర్థము పోసెడివారు కలరు. ప్రొద్దుననే లేచి 'యిదిగో మన కడిమిచెట్టు; కొత్తరెమ్మ వేసినది; కొత్తచిగురు తొడిగినది; కొత్తపూవు పూసినది' యని చెప్పుకొనువారు కలరు. కడిమిచెట్టునకు సంస్కృతము కదంబ వృక్షము. ఆవృక్షము పెరిగి నాలుగైదు శాఖలు వదలి మొక్కయనిపించుకొనుట మాని చెట్టనిపించుకొనుచున్నది. ఇప్పుడు సమృద్ధిగాఁ బూచుచున్నది. ఆ కడిమిపూత రాత్రిలం దాయింటివారికిమాత్రమే కాదు. ఇరుగుపొరుగువా రందఱును పూజితరక్షణముగఁ జల్లనిపిల్లగాలుల వీపులమీఁద నెక్కి పేరంటములకుఁ బిలిచివచ్చును. ఈ కడిమిపూచిలుపునకు వచ్చెడివారు పేరంటండుకారు. పురుషులైన వృద్ధులు. వారైదాఱుగురు వత్తురు. ఆ చెట్టుకిందఁ గూర్చుందురు. ఆ గృహముమానియు వచ్చును. అందఱుఁ గూర్చుండి యాచార్యుని వానిని

లన్నియుఁ జెప్పికొందురు. ఏ రిట్లు మాటాడుచుండఁగ నొక యేనిమిదేండ్ల బాలుఁ డింటిలోనుండి వచ్చి తాతగారి తొడ మీఁదఁ గూర్చుండును. ఇరుగుపొరుగు ముసలివారు వానిని దమ వద్దకు రమ్మందురు. వాడు పోడు. “మీవానిదగ్గర మిక్కిలి రాచరీతికల”దనియెవరోయొకముసలివాఁడనును. తాత నవ్వును. కుఱ్ఱవానికిఁ గోపము వచ్చును. వాడు తాతగారి తొడమీది నుండి దిగి తర్లనితో ముసలివారిని బెడరించుచు మఱల లోనికిఁ బోవును. ఆటగురు ముసలివాండ్రును గలసి బోసినవ్వులు నవ్వు దురు. కడిమిచెట్టు పూచినపూత తెల్లగా వెన్నెలలను బరిహాసించును. క్రింది యీ బోసినవ్వు లా వెన్నెలను, నీ కడిమి పూతను బరిహాసించును. ఆ వృద్ధుల బోసినవ్వులు విచిత్రము లైనవి. కాలము వృథాగాఁ గడచిపోయినట్లు చూపించును. ఆ నవ్వులలో నున్న యీ పసివానియండలి యనురాగము క్రొత్తకాలమునందలి యౌవనదశనుగూడఁ బ్రదర్శించును. పసివాండ్రేతనవ్వులు సన్నజాజి మొగ్గదొడిగినట్లుండవచ్చును. నూతనప్రణయవంతుల నవ్వులు శరత్కాలపూర్ణిమాచంద్ర మండలకాంతిఁ బురుషించవచ్చును. పసివాండ్రును జూచి యానందించు ముసలివాండ్రు బోసినవ్వులు కాలములోని సర్వ దశలను విచిత్రముగాఁ బ్రకాశింపఁజేయును.

అందఱు నవ్వు లాపినతరువాత మఱల నా తాతగారు మనుమని బిలచును ‘మయూరా! మయూరా!’ యని. మయూరుడు మఱల వచ్చును. మయూరుని కనులు పెద్దవి. ముక్కు వంపులీరి సంపెంగ రేఖవలె నుండును. కన్ను లాకర్ణాంత వికాలములు. ఫలభాగము మిక్కిలి వికాలము. ఎనిమిదేండ్ల

పసిబాలునిట్లు వర్ణించుట న్యాయమా ! యనిపించును. కాని యాకుట్టవానిలో నేదో మహారాజరేఖ యున్నది. ఆ వృద్ధులందఱుఁ జనవుచేతఁ బ్రేమచేత నాకుట్టవాని ముఖసౌందర్యమే చూతురుగాని యాని తేజశ్శాలితఁ జూడరు. ఈ కుట్టవానిలో మఱొక విలక్షణత యున్నది. అతనికిఁ గోపమువచ్చినచో నంత పసివానిగోపముఁ బ్రచంపముగా నుండును. పసివాడగుటచేత నా గోపప్రకట్యము జనుఁకు నిరాదరణహేతువు కావచ్చును. వస్తుతత్త్వముచేతఁ జూచినచో నాగోపము ప్రళయస్ఫుంభగా నుద్భవమైనది. ఈ సంగతి గుర్తుపట్టిన దాతనితాతగా లొక్కరే.

ఒకనాఁడు వృద్ధులపరిపత్తు పొప్పు ప్రంకకముందే సమ కూడెను. ఆ గ్రామముపేరు స్థానాకోడూరు. ఈ గ్రామము శాతవాహన రాజ్యములోనిది. శాతవాహనులబలము తగ్గి చాలాదినములైసది. ధాన్యకటకమునందు శాతవాహనసామ్రాజ్యము సన్నగిల్లినతరువాత వారి సామంతు లిహ్వోకులు విజయ పురిని రాజధానిగాఁజేసికొని చక్కవర్తులై యాంధ్రదేశమంతయుఁ బాలించుచువచ్చిరి. బాహుబలశాంతిమూలచక్రవర్తి యనంతరమున నిహ్వోకుల పరాక్రమాతిశయములునుద్గిహ్వోజొచ్చెను. దక్షిణమునఁ బల్లవచక్రవర్తుల ప్రాబల్యము హెచ్చెను. పల్లవ రాజు శివస్కందవర్మ బాహుపతాపశాలియై విజృంభించుచుండెను. ఆ పల్లవరాజుల దాడులు తెలుగుదేశమున శాతవాహనరాష్ట్రమున లెక్కకు మిక్కిలి కాజొచ్చెను. ఆటవిక సైన్యము తెలుగురాష్ట్రమున వదలఁబడెను. ఈయాటవికులు తెలుగు పొలిమేరలు దాటి శాతవాహన రాష్ట్రమునందలి పల్లెలుకూడఁ గొల్లగొట్టజొచ్చిరి. దినదినము పల్లవసైన్యమూ

యూరు దోచెను', 'ఈయూరు తగులఁబెట్టె'నన్న వార్తలే వచ్చుచుండెను. బలమతియైన నిక్వౌకుచక్రవర్తులు చేసినచో మహాయుద్ధములు చేయవచ్చును. గెలుచుటయో, యోధు టయో తేల్చుకొనవచ్చును. అట్లుగాక చిన్నచిన్న దళము లతోఁ జెడరిపోయిన పల్లవసైన్యము నెదిరించి సంహరించుచు వచ్చిరి. ఇది కోపముగఁ బల్లవ చక్రవర్తి యాటవిక సైన్యమును శాతవాహనరాష్ట్రముమీఁద వదలెను. వా రూర్భు దోతురు. తగులఁబెట్టుదురు. స్త్రీభిమానభంగము కావెను. అందుచేత నారాష్ట్రమంతయు గగ్గోలుగా నుండెను.

అనొక డన్నిగ్రామములచుట్టును జివరికు మట్టితోనైన నొకగోడ యుండెడిది. గ్రామములోనికిఁ బోవుట కొక్కటే త్రోవ. స్థానాకోడూరునకుఁగూడ నట్టిగోడ చుట్టును గలదు. ఆగ్రామములోని యువకులు గోడలపైకి నిచ్చెనలతోఁ బోయి తమకు పాఠ్యమైనంతవఱకు దండెత్తివచ్చెడి శత్రువుల నెదిరింతురు. ఆ వృద్ధుఁ డీకదంబవృక్షముక్రిందఁ గూర్చుండినంతలో గ్రామమంతయు నిముసములో గగ్గోలయ్యెను. పల్లవులయొక్క యాటవిక సైన్యము గ్రామమును ముట్టడించెనని తొంపరిగా నటునిటు పరుగులెత్తి యువకులును, భయముచేత దద్దరిల్లు స్త్రీలునుజెప్పికొనఁజొచ్చిరి. వృద్ధు లేమి చేయుదురు? ప్రాకారపు గోడవెడలెనది. దేహపుష్పికల పురుషులందఱు నిచ్చెనలు వేసి కొని గోడలెక్కి శత్రువులమీఁద రాలు రువ్వుచుండిరి. కత్తులు విసరుచుండిరి. కాని శత్రువుల యాయుధములు బలిష్ఠములైనవి. ఈయలుపపుగోడలను, నిట్టిసామాన్య గ్రామముల యల్పములైన ప్రాకారద్వారములను దేలికగా నిర్మూలించుటకుఁ దగినసాధన

సంవత్సర శత్రువు కుఁగలదు. వారు సైన్యము. గ్రామస్థులు వట్టి గ్రామస్థులు. పదినిముసములలోఁగుడ్డద్వారముభేదింపబడెను. శత్రువులు గ్రామప్రవేశము చేసిరి. గ్రామములోనున్న పరిమిత సంఖ్యాకులైన యువకులు ఖడ్గధారులై వారి నెదిరించిరి. కాని యేమి లాభము? వారందఱను శత్రువులు సంహరించిరి. ఊరి మీఁదఁబడి శత్రుసైన్యము బీభత్సముచేయుచుండెను. కొందఱు వృద్ధులనియు, బసివారలనియు లేక ధనము దాచినచోటులు చెప్పు డని కత్తులతో నఱకుచుండిరి. జనమందఱు భీతినొంది లోనికేబోయి తలుపులు వేసికొనిరి. శత్రుసైనికు లాతలుపులను బ్రద్దలుకొట్టి లోనికే బోయి భర్తకంటియెదుట భార్యకు మానభంగముజేయుట, కొడుకు చూచుచుండఁగాఁ దండ్రిని నఱకుట, తల్లి యెదుటఁ బిల్లలను సంహరించుట, యింటిలో నిప్పుతెచ్చి చూఱులకు ముట్టించి లోనిమనుష్యుల లోననేయుంచి బయటఁ దలుపులకు గొల్లెములు పెట్టి తగులఁబెట్టుట మొదలైన యత్యాచారములు తెఱపి లేకుండఁ జేయుచుండిరి. దారివెంట మానిసి పోవుటకు లేదు.

ఈ కదంబవృక్షగృహవాసులకుఁ గాదంబు లని పేరు. మయూరుఁడు లోనుండి తలుపుతీసికొని బయటికేబోదుననెను. తల్లి తింపిలు, తాతగారు పోనియ్యరు. ఆ భయసమయములోఁ దక్కిన వృద్ధులను వారివారి యిండ్లకుఁ బోవుటకు వీలులేక పోయెను. వారును వీరియింటిలోననే యుండిరి. ఆ యింటికి ముందు పెద్దఖాళీసల ముండెను. చుట్టును బ్రాకార ముండెను. వీధితలుపు వేసిరి. రెండెడ్లును, మూఁదావులును, రెండుబట్టెలును వారికున్నవి. వానితలత్రాళ్ళు కోసి యదివఱకే వానిది మురి

పెట్టిరి. గొడ్లకు గాడిగావేసిన మొకరములు, బల్లలు, చూలములు దెచ్చి వీధిలెలుపున కడ్డముగా వేసిరి. మయూరుని తల్లియుఁ దండ్రియు, మయూరునియప్పగారును, చాతగారును, వక్కిన నలుగురు వృద్ధులు ననలు గృహములోనికిఁబోయి వీధిలెలుపును, దొడ్డితలుపును గడియలువేసి యింటిలోని జోళ్ళు, మంచములు బల్లలు, గడమంచి, రెండుతలుపుల కడ్డమునానించి పైవమును త్రొక్కిరించుచు గూర్చుండిరి. బయటఁ గోలాహలము, శ్రీ శివు వృద్ధకోడనములు, పశువుల యంభారములు, హృదయవిచారకముగా వినిపించుచుండెను. మయూరుని తండ్రి గవాక్షము నుండి చూచెను. కొన్ని యండ్లు తగులఁబడిపోవుచుండెను. అగ్నిజ్వాలలు మిన్నముట్టుచుండెను. పెంకుటిండ్ల వాసములు చీలి బ్రద్దలై పోయి మని పగిలి మండుచున్న మేకులు లేచి దూరమునకుఁ బోయి పడుచుండెను. కాదంబులది పెంకుటిల్లు. ఏ మండుచున్నచూలము, నే తగులఁబడుచున్న వాసము తమ యింటిమీఁదఁ బడునో? తా మందఱు లోపలివారు లోపలనే కుమ్మరిపెట్టినట్లు చెనిపోవలసి వచ్చునేమో యని వారిందఱు భయపడుచుండిరి. మయూరుని తల్లియు నప్పగారును బట్టు కొనుటకు వీలులేకుండఁగ నేడ్చుచుండిరి. పొరుగిండ్ల వృద్ధులు గోడలకానుకొనఁబడి శవములవలె వేలఁబడిరి. ఈ సత్తిలో మమూరుఁడు బయటికిఁ బోవుదు ననును. తండ్రి వారించును. తాత మనుమని దగ్గరకు దీసికొనెను. తాత తండ్రి లిద్దరు పిల్ల వానిని బోకుండఁ బట్టుకొనిరి.

ఇంతలోఁ బ్రళయము వారి యింటిమీఁదికే వచ్చెను. వీధిలెలుపులు బ్రద్దలుకొట్టుకొట్టములు వినవచ్చెను. మయూరుని

తల్లియు నప్పగారును మయూరునితోఁగిని గొనిపోయిరి. యేడ్వ నారంభించిరి. ఆ మహాదుఃఖముతో మయూరుని బట్టు కొనుట తప్పినది. మయూరుడు దొడ్డితలుపున కడ్డము పెట్టిన మంచమును లాగి తలు పోరవాకిలిగఁ దీసి బయటకు వెడలి పోయెను. నారిదొడ్డిలో నొకపిడుకలగుడిసె యుండెను. పిడు కల గుడిసె నాచుకొని యొకచొప్పుగూడు కలదు. ఈ రెంటి నడుమ మయూరుడు దూరెను. మారి రెండుచొప్పుకట్టల నడు ముగాఁ దన తల కనుపించకుండ దాగియుండి చూచుచుండెను. వీధితలుపు పగులఁగొట్టి మాలములు వెడకుఁ దోసి పాతికమంది యాటవికులు లోనఁబ్రవేశించిరి. ఇంతింత మీసములు, దున్న పోతులవంటి యాకారములు, చింతనిప్పులవంటి కన్నులు. వారిని జూచినంతనే యెవరికైనను బైప్రాణములు పైనిబోవును. వారింటితలుపును ద్రోయుటకుఁ బ్రయత్నించిరి. త్రోయు టకు సాధ్యము కాలేదు. అచటిమాలమును దెచ్చి పదిమందిపట్టి తలుపు బద్దలుకొట్టిరి. లోనుండి తల్లిదండ్రులు, నప్పగారియు వృద్ధులయు నిల్లెగిరిపోవునట్టి యేడుపులు వివచ్యెను. కొంత సేపటికి వారు తన తండ్రిని బయటకు లాగుకొనివచ్చుటయు మయూరుఁడు చూచెను. తనతండ్రి తమయింటివాకిట నటుకఁ బడుట మయూరుఁడు చూచెను. ఒకగంటసేపటికి నాటవిక సైన్యమంతయుఁ దమ యింటిలోనుండి వెడలిపోయెను. మయూ రుడు వారిని లెక్కపెట్టెను. ఇరువదియాఱుగురు వచ్చిరి. ఇరువదియాఱుగురు వెడలిపోయిరి. ఊరంతయు సద్దుమడఁగెను. అప్పుడు మయూరుఁడు తాను దాగియున్నచోటునుండి వెడలి వచ్చి, భయముతోఁ దండ్రిశవమువంకఁ జూచుచు చిక్కుచిక్కు

మనుచు నింటిలోనికి బోయెను. ఆకుట్టవాని సృష్టి యేమో, ముటియొక్కడైనచో వాని కావటకే ప్రాణములు కడవట్టి యుండును. ఇతఁడు తల తలగా, మొండెము మొండెముగా, నెత్తురుపడియగా నున్న తండ్రిని జూచెను. అతని గుండె చెదర లేదు. అతఁడు బిగ్గరగా నేడువలేదు. మూర్ఛపడిపోలేదు. అతని కన్నులలో భయమా కనుపించుచున్నది. అది యొక విచిత్రముగా నొక కోపరేఖ కనిపించుచున్నది. అతఁడు లోనికిఁ బోయెను. తల్లియొక్కయు, నప్పగారియొక్కయు శరీరములు వివశ్రములై కత్తులవేత గాట్లతిని పడియుండెను. వృద్ధులు నలురు నేమైరో కనిపించలేదు. అతడు తల్లియొద్దకుఁ బోయెను. తల్లిగొంతులోఁ కొంచెము ప్రాణ మున్నది. గొంతుమీఁది ఛర్మము కొంచెమాడుచుండెను. అతఁడుపోయి 'యమ్మా'యని పిలచెను. అమ్మ పలుకలేదు. ముక్కుదగ్గర వ్రేలుపెట్టెను. గాలి తగులలేదు. అప్పగారివద్దకుఁబోయెను. ఆమెయు శవమే. కొంత సేపటికి వృద్ధులకోసము వెదకెను. దొడ్డిగుమ్మముదగ్గఱ తన తాతగారు పడియుండెను. అతని మెడమీద నొకఱోలు దొర్లి ంపఁబడియుండెను. ఊరిలోని నలుగురువృద్ధులలో నిద్దఱు చనిపోయిరి. ఒకనిమెడమీదఁగ త్తివ్రాపై నెత్తురు కారుచుండెను. ముటియొకని కాలు నలుకఁబడియుండిను. వారిద్దఱికి నింకఁ గొంచెము ప్రాణములుండెను. మయూరుఁడు వారిని జూచెను. తల్లివద్దకు వచ్చెను. అప్పగారికడకుఁ బోయెను. వాకిటిలోనికిఁ బోయెను. తండ్రిశవమువంకఁ జూచెను. బమ్మెరపోయిన వాని వలె నటునిటు చూచును. అటునిటు తిరుగును. తండ్రివద్దకుఁ జూచి: తండ్రి తల మొండెమున కంటించెను. తండ్రిచేయి తన

చేతితోఁ బట్టుకొనెను. వందసార్లుంటిలోనికిఁ బోయెను. వందసారులు బయటికివచ్చెను. నడుమనడుమఁబోయి యాపిడుకలగుడిసెయుఁజూపుగూడును వానిమధ్యమారి యూరకే యింటివంకఁ జూచును. చివరకు గొడ్లసావిడిలోనికిఁ బోయి యచట గొంతు కూర్చుండి మోకాళ్ళమీఁద మొగమానిచి, చేతులు మోకాళ్లచుట్టు ముడివేసి యట్లే కూర్చుండెను. చాలసేపటికి జనము నడచుచున్న యలికిడి తోఁచెను. వారిమాటలు వినిపించెను. అతఁడు తలయెత్తి చూడలేదు. మఱల నారాక్షసులు వచ్చిరని తన్నుఁగూడ నఱకెదరని యతనియూహ, ఇంతలో 'నిదుగో! మయూరుఁడు. ఇతఁడుమాత్రము మిగిలినాఁడు' అన్నమాట యతనికి విసవచ్చెను. ఆ గొంతుక తా నెఱిగినదే. ఎవరిదో గుర్తులేదు. త న్నెవరో చేయివట్టుకొని లేపిరి. మయూరుఁడు లేచి చూచెను. ఎవరినో పదిమంది మొగములు కనిపించెను. మయూరునకు వారిని చా నెఱుఁగునో, యెఱుఁగఁజో తెలియలేదు. మయూరుఁడు బ్రతికియుండెనా? అతనికన్నులు చూచుచుండెనా? ఆ వచ్చినవా రతనిని జేయి పుచ్చుకొని తీసికొనిపోవుచుండిరి. అతడు నడచుచుండెనా ?

ద్వి తీ యా ధ్యాయము

స్థానాకోడూరునకు సమీపమున సర్థయోజనములోపుగా నొక గ్రామము కలదు. స్థానాకోడూరును దగ్ధముచేసిన సైన్య మాయూరిమీఁదికిఁ బోలేదు. ఆయూరు పేదయూరు. కోడూరు ధనధాన్యసమృద్ధిగల గ్రామము. ఆయూరి వ్రజలు తమ కీ

యాపద తప్పినదని తెలిసికొని యీ గ్రామములోఁ బ్రజలైమెకో తెలిసికొనుటకుఁ బదిముఠాలుగా వచ్చిరి. ఆ పేద గ్రామములోని జనులందఱుఁ గోడూరులోని ధనవంతులమీఁద నాధారపడియున్నవారు. వీరి పొలము పాలికే దీసికొనియు వీరి వద్ద కూలినాలి చేసికొనియు జీవించువారు. గోడూరు దగ్గ మైనచో నాయూరుప్రజల బ్రతుకు బయటపడ్డట్లే. ఈ పది ముఠాలు వచ్చి స్థానాగోడూరులో నింటింటికీ దిరిగి బ్రతికి యున్నవారిని సమాదించుటకు, గాయములు తగిలిన వారిని రక్షించుటకు సాయపడుచుండిరి. ఆ పేదపొరుగు పొరుగుారి లోని యితరవర్గములవారే కాదు. ఆ యూరిలోని బ్రాహ్మణులుకూడఁ గోడూరిధనవంతులమీఁద నాధారపడియున్నవారే. ఈ వచ్చిన ముఠాలలో నొక ముఠాలో నెద్దఁడు బ్రాహ్మణులుండిరి. వారికి గోడూరులో రాజాశ్రయము కలదు. మయూనుని తండ్రికి నన్నోడతములకు లోపములేదు. చేయివిదల్చుటకుఁ గూడఁ దగినంత యున్నది. ఆయన కొంత యుదారుఁడు. ఈ బ్రాహ్మణులు వానియుప్పు తినినవారే. అందుచేత నా బ్రాహ్మణులు మయూరుని తండ్రియింటికి వచ్చిచూచిరి. ఇల్లంతయుఁ బీనుగు పెంటలై యుండెను. పసివాడైన మయూరశర్మ యొక్కఁడు గొడ్లనావడిలోఁ గూర్చుండియుండుట యా బ్రాహ్మణులలో నొకఁడు చూచెను. ఆ చూచినవాడే వారి యాశ్రితుఁడు. గోడూరులోనున్న వేయిగడపలో ధనవంతులైన యేబది యఱువది గడప మయూరుని యింటినలెనే యయ్యెను. తక్కిన గృహములు నిర్ధామధామము కాలేదు. దెబ్బలుతిన్నవారు, పాటిపోయినవారు, దాగుకొనినవారు - ఈ మాత్రముగానే

తక్కినముంట్లు గడచెను. ఆ యాటవికపైన్యము వట్టి పైన్యము కాదు. వారు వోరులవలెనుండిరి. గ్రామములోనున్న లోతు పాతులు తెలిసికొని యెవరు ధనసంతుల్యో యెవరు కారో మొదలైన లోగుట్టు తెలిసినవారే. అందుచేత నట్లు జరిగెను.

మయూరుని నా బ్రాహ్మణుడు తనవెంటఁ దీసికొని పోయెను. మయూరునకు వేళ్ళ బండుగులులేరు. ఆహా! మయూరుడు తమ యాశితుల కాశితుడయ్యెను. ఎట్లో యట్లు బ్రతికెను. అతని కాయుర్తాయు మున్నది. కనుకనే యింటిలోనుండి తప్పించుకొని పోయెను. లేనిచో నతడుగూడ నా కనాయి వాండ్లకత్తుల కెఱయయ్యెడివాడే. మయూరుని దీసికొనిపోయి యాబ్రాహ్మణుఁ డారాత్రి నిద్రపోగొట్టెను. మయూరునకుఁదా నన్నము తింటినని తెలియదు. నిద్రపోతి నని తెలియదు. మఱునాడు పొద్దున మయూరున కెక్కడలేని జ్వరము వచ్చెను. వెట్టికేళు, మంచముమీఁదినుండి లేచిపోవుటయు. అదిగో “వాడు నాకు గుర్తున్నాడు. కత్తియిటు తెమ్ము. నేను వానిని నఱకెదను” ఈ మొదలైనమాటలు. ఆ బ్రాహ్మణుని పేరు రామశర్మ. ఆ పేదయూరిలో వైద్యుడు లేడు. కోడూరులో వైద్యుడున్నాడు. ఆ వైద్యుని సంసారము నిట్లే యును నది. వైద్యునికొఱకు నాలుగొమ్మలు పోవలసి వచ్చెను. రామ శర్మ యావైద్యుని కాళ్ళ వ్రేళ్ళబడి, మయూరుని తండ్రి యాదార్యాదులు చెప్పి, కోడూరునకు సంధించిన మహాపదం జెప్పి, బాలుడైన మయూరుని సల్లక్షణములు చెప్పి యా వైద్యుని దెచ్చెను. ఆవైద్యుడు వచ్చి స్మృతిలోలేని మయూరుని జూచెను. ఆ విశాలమైన నుదురు, చెవితమ్ములదాకఁ బిచ్చి

యున్న కనువోయి, మొగముతోనున్న గంభీరిమ, వీని జూచి యా వైద్యుఁ డాబాలునకు నశంచదుడయ్యెను ఈ బాలుని యందు మహాపురుషలక్షణము లున్నవి. బలికనచో నేమగునో ! అంత భయకరిమైన బీభత్సముజూచి, గుండెపగిలి మృతిఁ బొందని యా బాలుని ధైర్య మెంతటిదో ! కలువరించుచుఁ 'గత్తి యిటుతే, వానిని నటకవ' ననుచున్న వానిగుండెలో నేకౌర్య రేఖ యిమిడియున్నదో; యని యతఁ డాలోచించి యాతని కూరికే నెట్టిముచ్చేసెను. ఊరకకాక ధన మిచ్చెడువా రెవరు? ఆ బ్రాహ్మణుఁ డాడరువేద. అతనికి మయూరునితండివలన నాల్గు ప్రేక్షకులు లోనికిఁ బోవుటమాత్రమే జరుగుచుండెను.

మయూరునకు నెలదినములకుఁ గాని నెమ్మదిచలేదు. మయూరుఁడు సచ్చిననాటినుండి బ్రాహ్మణునకు నిల్లెట్లు గడుచునా యను దిగులుపోయినది. కోహారులొని మయూరుని యుద్ధిని రామశర్మయే పాలించుచుండెను. మయూరున కతఁడు లోచనము చేయఁ దలచుకొనలేదు. తాను న్యాయముగాఁ దన కుటుంబరక్షణముఁ జేసికొనుచు మయూరుని బెంచుచుండెను. ఆ బ్రాహ్మణుఁడు మయూరునకుఁ జనుపుచెప్ప నారంభించెను. మయూరుఁడు కులముచేత బ్రాహ్మణుఁడు కాఁడు. రామశర్మకు వయసు ముదిరినను సంతానము లేదు. ఎవరినో బ్రాహ్మణ బాలునిదెచ్చి పెంచుకొనుటకుఁ దనకా స్తిపాస్తులులేవు. రామ శాస్త్రి భార్యకుఁ గంగాదేవి. ఈ దంపతులకు మయూరుఁడే కొడు కయ్యెను. ఆయూరిలో మఱినాల్గు బ్రాహ్మణులకొంప లున్నవి. వారందరు రామశర్మకువెలివేసిరి. అతఁడన్నాడుకదా! మయూరునితండి నా కన్నగారు. నే నతనికిఁ బుత్రుడాల

నయ్యెద" నని. ఒక్కొక్కని సహజగుణము చమత్కారముగా నుండును. వాని నెదిరించుకొలది వాడు కఠింకెక్కును. రామశర్మ యట్టివాడు. తక్కిన మూడు బ్రాహ్మణగృహములు వీనిని వెలివేసినంత కే రామశర్మ మయూరునకు నుపనయనము జేసి, మయూరశర్మ యని పేరుబెట్టెను. రామశర్మ పెద్ద చదువుకొనినవాడు కాదు. ఏదో పంచకావ్యములు, శ్రౌత స్మార్తములు జెప్పకొనెను. అవియన్నియు మయూరశర్మకు జెప్పెను. మయూరశర్మ తక్కినయెల్లప్పుడు సరిగానే యుండును. బాబుచెప్పినదియెల్ల జదువుకొనును. చెప్పినది నిమనములో గ్రహించుకొనును. గ్రహించినది యరనిముసములో నెమరకుండెచ్చుకొనును. మయూరశర్మ సరిగా జదివినచో రామశర్మ చదువు వానికి వచ్చుటకు రెండేండ్లకంటె బట్టదు. కాని మయూరుడు సరిగా జదువడు. ఎప్పుడును బొలాలమీదికి బోయి తిరుగుచుండును. ఆ యూరికి గొల్తవారెవరైన వచ్చినచో వారియందతి ముఖలక్షణములు బరిశీలించును. ఒక్కొక్కప్పుడట్లే యెవ్వరివంకనో చూచుచుండును. మరియు నొక్క పొరుగుారివాని వెంటబడి యూరువదలి చాలమీరమువోవును. కొంత సేపటికి వీడు కాదనుకొనినట్లు తిగివచ్చును. అట్లువచ్చిన తరువాత బది పదునేనుదినములు మయూరు డెవ్వనితో మాటాడడు. గంగకాని, రామశర్మకాని బలవంతముగా లేపి భోజనము పెట్టవలెను. ఈ పదునేనుదినములలో నతడు భోజనముచేయుట జూచినచో రామశర్మ కోడూరినుండి వానిని దెచ్చినరాత్రినుండి యితడు భోజనముచేసిన వద్దతియే గోచరించును. రామశర్మను వెలివేసిన బ్రాహ్మణులుకూడ రామ

శర్మ యాదార్యమును గృతజ్ఞతను మెచ్చుకొందురు. రామ శర్మతో వారికి విరోధము లేదు. పైగా వారందరికు మయూరుఁ డన్నచో మిక్కిలిజాలి. మిక్కిలిప్రేమ. అండఱకు మయూరు డేదో యెప్పుడో, యెట్లో మహాపురుషుఁ డగునని యొక విశ్వాసము.

మయూరునకుఁ బండ్లెండెండ్లు వచ్చినవి. ఒకనాఁడు మయూరుఁ డెచ్చటికోపోయెను. ఈపోవుట యలవాటకదా! మఱల సాయంత్రమునకుఁ దిరిగివచ్చునని రామశర్మ యను కొనెను. ఆ సాయంత్రమున రాలేదు. అట్టియిరువది సాయంత్రములు రాలేదు. గంగారామశర్మలు మిక్కిలి దుఃఖించిరి. “ఓయి నాయనా! మా కృతజ్ఞతకు మా బ్రాహ్మణ్యము నెల పెట్టితిమి. కనిపించచోయి తండ్రి” యని యావల్లిరి. వారిస్థితి మంచము పట్టుటమాత్రమే కొఱతగా నుండెను. ఇటువది యొకటవదిఁమున మయూరుఁడు తిరిగి వచ్చెను. ఎచ్చటికిఁ బోయెనో యెవ్వరికిఁ జెప్పలేదు. రామశర్మ కతఁ డింటికి వచ్చుటయే చాల. అతఁ డడుగనేలేదు ఆవచ్చిన మయూరుఁ డట్లే నాలుగునెల లెచ్చటికిఁ గదలనేలేదు.

ఒకనాఁడు మఱలఁ బోయెను. పదిదినము లాగి వచ్చెను. ఇట్లు పోవుటయు, నొక్కొక్కసారి నెలదినములుకూడ నుండి ఎచ్చుటయు, మయూరునకుఁ బరిపాటి యైపోయెను. గంగా రామశర్మల కతఁ డింటికిరా లేదన్న సంగతి క్రమముగాఁ దగ్గి పోయెను. దినములు, నెలలు, సంవత్సరములు గడచినకొలది మయూరుఁడు పొడుగరియయ్యెను. ఆజానుబాహు వయ్యెను. వ్యాధ్యామముచేసినవానికింట నతఁడుక తినకృతశరీరుఁడయ్యెను.

కొన్నిదినములు పోయినతరువాత నెచ్చటికోపోయి యే నెల నాశ్వకో తిరిగివచ్చిన మయూరుఁ డెప్పుడును బ్రొద్దుకుంకి చీకటిపడిన తరువాతనే వచ్చును. వచ్చినప్పు డెప్పుడు నేదో యుత్తరీయములో దాచియే తెచ్చును. రామశర్మ కోహారు నుండి వారియింటిలోని కొన్ని సామానులు తెచ్చెను. అందులో నొక భోషాణ ముండెను. ఆ భోషాణము మయూరునిది. అందులో మయూరుఁ డేమిపెట్టుకొనునో యతనికి తెలియును. గంగారామశర్మలు దానివంక నేచూడరు. ఒకసారి మయూరుఁ డింటికి వచ్చినప్పుడు వాని మొగముమీదఁ బెద్ద కత్తిదెబ్బ తగిలియుండెను. మఱియొకసారి యెడమ భుజముమీదఁ గత్తి దెబ్బ తగిలియుండెను. గంగ వానికిఁగట్టుకట్టి నెమ్మదింపఁజేసెను. “నాయనా ! యీ కత్తిదెబ్బలేమి. నీతండ్రి వంశాలకురము నీవొక్క డున్నావు. ఇట్టిజోలులకుఁ బోకురా” యనుచు దాని కారణము వందసారు లడుగును. అతఁడు వందసారులును జెప్పడు. ఏవో యల్లిబిల్లి సమాధానములు చెప్పునుగాని, యథార్థ మెప్పుడును జెప్పడు.

అతనికిఁ బదునాతేండ్లువచ్చెను. వానినిజూచి బ్రాహ్మణ బాలుఁడని యెవ రనుకొందురు ? నీపేరేమి యని యడుగుము. మయూరశర్మ యని సమాధానము చెప్పెను. క్షత్రియుఁడును గాదు, బ్రాహ్మణుఁడే యనుకొనును. పదునాతేడులు వచ్చిన మయూరశర్మకు రామశర్మ వివాహము చేయఁదలంచెను. బ్రాహ్మణకన్యను దెచ్చి చేయవలెనని రామశర్మయుద్దేశము. కాని బ్రాహ్మణులు పిల్ల నవ రిత్తురు?

మయూరునకు వివాహము చేసికొనవలెననుకోరిక లేదు. అతడు నాకు వివాహ మక్కరలేదనును. రామశర్మ వంద నూరి పోయెను. రామశర్మచేత వివాహప్రస్తావన మానిపించుటకు మయూరున కొక్కటేయుపాయము. తానెచ్చటికైననుబోయి వేదశాస్త్రములు చదువుదు ననును. రామశర్మ వివాహప్రసంగము మానివేయును. కుట్టవానిని జదువుకొనుట కెచ్చటకుఁ బంపించవలయును. కాశీ మొదలైన పట్టణములకుఁ బోయినచోఁ బిల్లవానిని వదలి తా నుండలేడు. ఏదో సమీపముననున్న నగరమునకే పంపవలయును. పల్లవులరాజధానియైన కాంచీ నగరము నుహావండ్లినై న బ్రాణులకు నివాసభూమి. అచ్చటకుఁ బంపించినచో ?

తృ తీ యా ధ్యాయము

మయూరునకుఁ బదునాతేండ్లు వచ్చినతరువాత నతని మనస్సు విచిత్రముగా నుండెను. ఎనిమిదేండ్లు చిన్నవయస్సు. పదునాతేండ్లు యౌవనప్రాదుర్భావ సమయము. ఎనిమిదేండ్లు మతియుఁ జిన్నతనముకిందనే లెక్క. అప్పుడు జరిగిన విషయములు యౌవనసమయములో విస్తృతముగా జ్ఞాపకముండునా? సుఖదుఃఖముల ననుభవించు నెనిమిదేండ్ల నాటి శక్తికిని బదునాతేండ్ల నాటి శక్తికిని గుంబంధ ముండునా? ఒక విషయము మనస్సుమీద ముద్రింపఁబడుటలో నప్పటికి నిప్పటికి భేద ముండదా? తండ్రి చిన్నప్పుడు చనిపోవును. పెద్దవారైన తరువాత మానాయన చిన్నప్పుడే చనిపోయె నందురు. ఆ తండ్రిని

గూర్చి దుఃఖపడుదురు. దుఃఖపడుదురనగా లోకముగోఁ
దండ్రులు చనిపోవుట యను విషయము దుఃఖహేతువుగా
భావింపబడుటచేత నీరుచు నది దుఃఖమునుకొనుటయేగాని, వీరి
కది గాఢదుఃఖానుభూతివిషయము కాదు. ఒకడు బెన్దవాడైన
తరువాతఁ దండ్రీ చనిపోవును. వానిదుఃఖము తండ్రి తలఁపునకు
వచ్చినపుడెల్లనుండును. చిన్నప్పుడు తండ్రీచనిపోయిన వాని
దుఃఖ మట్టిదకాదు. దీనికిఁ గారణము తండ్రిమరణము. పెన్న
వయస్సున నతనిమనస్సుమీఁద నంతగాఢమైనముద్ర వేయలేక
పోవుటయే. అట్టి మయూరుండు తన చిన్ననాటఁ జూచిన తన
కుటుంబ ఘోరదృశ్యము వానిమనస్సుమీఁద నంతగాఢముగాఁ
బనిచేసెనాయన్నది. పనిచేసినచో నిప్పటికి నతఁడు దానిని
గూర్చి గాఢముగా యోచించనలయును. ఈమనస్సులోగూడ
ననేకములైన పొరలుకలవు. ఒక మనస్సు బాల్యము మొదలు
వార్ధక్యమువఱకు జీవికి సహజమైనదిగా యుండును. భిన్న
వయస్సులయందుఁ దత్కాలవిషయము యోజన చేయు
మనస్సు భిన్నభిన్నముగా నుండును. తార్కికులు దీని నొక
విధముగాఁ జెప్పుదురు. ఈశరీరము ప్రతినిమేషము మారు
చుండును. అట్లే ప్రతిద్రవ్యము మారుచుండును. ఈమార్పు
లంతటను నొక సమానమైన యాద్రవ్యరూపము కనుపించు
చునే యుండును. అట్టి సమానమైన మనస్సు వేఱేయుండును.
ఆమనస్సుమాత్రమే బాల్యమునందుఁ బనిచేయును. పయసు
వచ్చినతరువాత భిన్నపరిస్థితులచేత మనస్సునకు గలుగు సుఖ
దుఃఖములయొక్క యనుభూతిలోని చిక్కదన మా మనస్సున
కుండదు. ఒకనివలన మన కపకారము జరిగెను. వానిమీఁద

మన మనసు పగబట్టును. ఈ పగపట్టునంతశక్తి మనస్సునకు బసితనమం నుండదు. ఆశక్తి వయస్సుతో వృద్ధిపొందును. మయూరునకుఁ దనకుటుంబమట్లు సంహరింపఁబడుటకు హేతు వైన పల్లవరాజుమీఁదఁ బగపట్టుటకు వాని యెనిమిదేండ్ల నాటి మనస్సు చాలదు. కాని యేదో లీలగా వానిమనస్సునం దా భావము లేకపోలేదు.

ఎవరో క్రొత్తవారు కనిపించుటయు, వాని వెంటఁబడి మయూరుఁడు పోయి, వాఁడు వాఁడు కాకని తిరిగివచ్చుటయు గొన్నియేండ్లక్రింద జరుగుచుండెను. నాలుగేండ్లనుండి యట్టి దేదియు జరుగలేదు. ఆతని యీపదునాఱవయేట నతనికొత్త మానిసి కనిపించెను. ఈరాజ్యమంతయుఁ బల్లవరాజుల యధీన మయ్యెను. పల్లవుల రాజకీయాధికారు లప్పుడప్పుడు వచ్చు చుందురు, పోవుచుందురు. ఈ పేదపల్లెటూరున కెప్పుడురారు. ఇప్పీశ్వరేశ్వర డీయూ రొకయధికారి వచ్చెను. ఎందుకు వచ్చెనో మయూరునకుఁ దెలియదు. కాని, యతనిని జూచినతోడనే మయూరునకు మనస్సులో 'నేదయో కలవరము జరిగెను. ఎనిమిదేండ్ల క్రిందఁ దానుజూచితిననుకొన్ని యొకముఖలక్షణ మా యధికారిముఖమునఁ గనిపించెను. పూర్వమువలె నతని వెంటఁబడి పోవుటకు వానిని బరిశీలించుటకు నితడు నామా న్యుడు కాఁడు. రాజాధికారి వెంటఁబడి యూరకే పోయినచో వారు రానీయరు. అందుచేత నతఁడు తానొక యువాఁడుము పన్నుకొని, వానియొద్దకు వెళ్ళెను. అవసరమువేచి దర్శనముచేసి, “యయ్యా! నాపేరుమయూరశర్మ, నాతండ్రిరామశర్మ. నేనేదో కొంతసంస్కృతము చదువుకొంటిని. నాకేదైన నొక యుద్యోగము

గము వేయించు"డని మనవిచేసెను. ఆ యధికారి కనుబామలు ముడిచి, మయూరునివంక విచిత్రముగాఁ జూచెను. అతఁడు చూచిన వట్టిచూపే భయంకరముగా నుండెను. ఆ చూపు చూచినతోడనే మయూరుని మనస్సుమీద ఫెడేలున దెబ్బ కొట్టినట్లయ్యెను. మయూరునకుఁ దెలియకుండ, "నీవేనా" యని వచ్చెను. ఆ యధికారి కీమాట యర్థముకాలేదు. అందుచేత మయూరుఁడు తరువాత నాలుగైదుమాటలలో దానిని సర్దు కొనెను. కాని బాగుగా నిశ్చయింపవలయునని బుద్ధిపుట్టెను. అధికారిదారి సధికారి పోయెను. మయూరుఁ డెట్లు నిశ్చయించును? అశనిపేరు, సతనియధికారము - వానిని గనుగొని జ్ఞాపకముంచుకొనెను. మఱల నా యధికారి యాతనికీ గని పించుట యెట్లు? తరువాత వారము దినములవఱకు మయూరున కదియే యూహ. ఈవారముగోజులలోని యూహాపరంపరయుఁ జివర కదికి నిట్లేర్పడెను తనచిన్నప్పుడు తనయింటిలో దన సర్వకుటుంబమును నాశనముచేసిన సైనికులకు నాయకుఁడైనవానిని దానంత సేపునుజూచెను. వాని కన్ను లవియే. వాని మొగ మదియే. కాని, వాఁడు పొడుగరి, వీఁడు పొట్టివాఁడు. వాఁడు పొడుగరియో పొట్టివాఁడో సరిగా జ్ఞాపకములేదు. వీనికోసమే తాను నాలుగేండ్లు వెదకెను ఈ కడచిననాలుగేండ్లు మఱచిపోయెను. ఆయాహలయొక్క సారాంశమిది. ఇప్పటి మనస్సు దీనిపై నాలోచింప మొదలుపెట్టెను. నూనిసిని తోలిన మానిసి యుండవచ్చును. తరువాత వారు వారు చెప్పి కొనఁగా నది యాటవికపై న్యమని తాను వినెను. ఇతఁడు నాగరకుఁడు. సైన్యాధికారికాఁడు. రాష్ట్రవ్యవహారములను బరిశీలించు

నధికారి. ఈయధికారిలో మాట్లాడుట యెట్లు? అంత యధికారి తనతో మాట్లాడునా?

కోడూరునకు నాలుగుయోజనముల దూరములో నొక పట్టణము కలదు. ఈ యధికారి యా పట్టణములోఁ బదినినములుండునట. అచ్చటికిఁ బోవుద మనుకొనెను. అనుకొనినదే తడవుగా నచటికిఁ బోయెను. అధికారిని జూచుట యెట్లు? ఉద్యోగమన్న సాకు పూర్వమే చెప్పిపోయెను. ఇట్లాలోచించుకొనుచుండఁగ నే పదిదినములలోఁ దొమ్మిదిదినములు గడచిపోయెను. ఆ యధికారి ప్రయాణాదికము వచ్చెను. మయూరుఁడానాటి మధ్యాహ్నమున నాలోచనయు, నాలోచనయు లేకుండ నధికారియున్న సౌధమువద్దకుఁ బోయెను. అప్పు డధికారి ప్రయాణోన్ముఖుడై యుండెను. అధికారి మయూరుని జూచి “యద్యోగము లేదని చెప్పలేదా? పో” యని చెప్పెను. మయూరుఁడు తానేమనుచుండనో తెలియకుండగ నే యిట్లనెను. “నేను ఖడ్గవిద్యలో మిక్కిలి నిపుణుడను. నా విద్యాప్రదర్శనము హిరు చూడవలయు”నని. అంతవఱకు మొగము మురకటించుకొని నిప్పులుగ్రక్కుచున్న యా యధికారి మొగము వెంటనే మారెను. “మఱి నే నిప్పును పోవుచుంటినే! నేను వైజయంతీపురము పోవుచుంటిని. నీ వచ్చటకు వచ్చినచో, నీ విద్యాప్రదర్శనము చూచెద”ననెను. అధికారి వెడలిపోయెను.

వైజయంతి యచ్చటికి చాలదవ్వు. మయూరుఁడచటికిఁ బోలేడు.

తిరువాత నేడాది గడచెను. రామశర్మకు మయూరునికి నెక్కువవిద్య జెప్పించవలయునన్న యాశపోలేదు. పిల్లవానికి

బదునేడేడులు వచ్చినవి. అందఱుఁజిన్న పృథ్వీతడుమహాపురుషుఁడగుననుకొనిరి. పదునేడేండ్లు వచ్చినవి. ఇదివఱ కేమియు లేదు. అందుచేత నతనినిగూర్చిన యాశలు సన్నగిల్లెను.

మయూరుఁడు తండ్రిని బీడింప నారంభించెను. నన్నుఁ గాంచినగరమునకుఁ దీసికొనిపోవుదు నంటివని, ఎప్పుడప్పుడని. మయూరునకుఁ గోరికపుట్టుటయు, రామశర్మను దానినిగూర్చి యడుగుటయు నిదియే మొదటిసారి. మయూరునకుఁ గాంచీ పురము చదువుకొనుటకుఁ బోవలయునన్న యూహయే లేదు. కాంచీపురమునకుఁ దీసికొనిపోమ్మని తండ్రి నెందు కనుగుచున్నాడో తనకే తెలియదు. కాని, కాంచీపురమునకుఁబోవలయుననియున్నది. అది మహానగరము. పల్లవరాజధాని యెట్లుండునో చూడవలయుననియా? ఈ రాజాధికారి యచ్చటఁ గనిపించుననియా? నైజయంతికీఁ బోయినచో సులభముగా నిశ్చయముగాఁ గనిపించెడి యాయధికారిని జూచుటకుఁ, గనిపించుట సందిగ్ధమైన కాంచీపురి పోవుట యెందులకు?

ఈ యెనిమిదేండ్లు రామశర్మ మయూరుని యాస్తి పాలించి, చాలడబ్బు నిలువచేసెను. ఒకయేడాది రెండేండ్లలో నతని నొకయింటివానిని జేసి, వానిధనమును వానియాస్తియు వాని కప్పగింపవలయునని రామశర్మయూహ. రామశర్మ యాప్రస్తానన యెప్పుడు తెచ్చినను మయూరుఁడు వినకుండ దులవించుకొని పోవును. చివరకు మయూరుని యొత్తిడి యొక్కువయై రామశర్మ కాంచీప్రయాణము కట్టెను. గంగాదేవికీ గావలసినసంభారములు సమకూర్చి రామశర్మ మయూరునితోఁ బ్రయాణమయ్యెను.

అచ్చటికిఁ గాంచినగర మిరువది దినముల ప్రయాణము. కొంతదూరము బండ్లమీఁదఁ బోవలయును. వదిదినములైన తరువాత వా రొకనగరమున నొక సత్రములో నొకరాత్రి శయనించిరి. రామశర్మ నిదురపోయెను. మయూరుఁడు మేల్కొనియుండెను. తమకు సమీపమున నెవరో యిద్దరు మాటాడుకొనుచుండిరి. అందులో నొకఁడు “భల్లాతవర్మ ముఱల సైన్యాధికారిగా వేసిరి” యనెను. ఆమాట వినికొంతనే మయూరున కెక్కడలేని జాగ్రత్తయు వచ్చెను. ఆరాజాధికారి పేరు భల్లాతవర్మ. కథ మఱికొంత సాగెను. తా ననుకొన్నట్లు భల్లాతవర్మ సైన్యాధికారియే. అతఁడే యతఁడేమో? తరువాత వారు మాటాడుకొనిన మాటలకుఁ దనకు సంబంధము లేకపోయెను.

మఱునాఁడు లేచి మఱలఁ బ్రయాణము సాగించిరి. మఱలఁ బదిదినములకుఁ గాంచినగరము చేరిరి. ఆకాంచినగరము మహానగరము. ఈ పరమగ్రామీణుల కా యూరియొక్క తలయుఁ దోకయుఁ దెలియలేదు. తుదిమొదళ్ళు పట్టలేదు. దారివెంటఁబోవు నెల్లజనులు కూర్చాసములు ధరించినవారు, హేమాభరణధారులు. ప్రతివాఁడును తీవిగా నడుచుచుండును. ఎవరిని బలుకరించినను బదులే చెప్పరు. ఎల్లరకును నేదో మహాకార్యమున్నటులే కనిపించును. ఈజన మిట్లుండఁగా వచ్చుచున్న పోవుచున్న శకటముల సంఖ్యకు లెక్కయేలేదు. రెండుగుఱ్ఱములు నాలుగుఱ్ఱములు పూన్చిన, శకటములు. చిత్ర విచిత్రములుగా నలంకరింపఁబడి మిక్కిలిబలిసి వాయువేగమున బరుగెత్తు వృషభములఁ బూన్చినబండ్లు, మనుష్యులొత్తిగిలిపోవు

టకే కష్టముగా నుండెను. వారు చివరి కేవరినో కనుగొని యొక సత్రము చేరిరి.

ఇందులో మఱయొక బాధ. వీరిభాష వేఱు, వారిభాష వేఱు. వీరు మాట్లాడినచో వారిలోఁ జాలమందఁకేఁ దెలియదు. ఎవరో తమ చేజీయుటవలెఁ గనుపించినచో వాని నడుగఁగా నా సత్రముపే రతఁడు చెప్పెను. వారుపోయి యా సత్రమున విడిది చేసిరి. అచ్చట వీరు నెవరి నెఱుఁగుదు మనిచెప్పుదురు. మఱుఁగుదు భల్లాతవర్మను చూచుటకు వచ్చితి మని చెప్పెను. దానితో వీరిని గౌరవింప నారంభించిరి.

చ తు ర్థా ధ్యాయము

భల్లాతవర్మ పేరు చెప్పినంతనే వీరికి గౌరవము జరుగుట నిజమే కాని యా భల్లాతవర్మ యెవడు? అతని యుద్యోగ మేమి? అతని నెప్పుటఁ జూడవలయును? చూచిన తరువాత నతనికి వీరికి సంబంధ మేమి? ఒకవేళ వీ రాతనిఁ జూతురు. చూచినచో నతఁడు వీరి నెఱిఁగియున్నటులు నటించెడు. భల్లాతవర్మ యిదివరకు మయూరునిఁ జూచెనా యన్నచో నది యేమి చూచుట? ఒక మహోద్యోగి సంవత్సరముక్రిందఁ దన కుద్యోగ మిప్పించుమని యడిగినవానిని గుర్తుపెట్టుకొన వలసిన యవసర మేమి? పెట్టుకొన్నను వానితోఁ బరిచయ మున్నట్లెలమూర్తాడవలయును? ఎందుకుమాట్లాడును? ఇంతకుఁ గాంచినగరములో మహాపండితుఁ డెవరో యుండును. వాని

యొద్ద మాయూరుని శిష్యునిగాఁజేర్చవలయును. భల్లాతవర్మకుఁ గాఁచిలోని మహాపండితులు తెలియునా? తెలిసినచో నితఁడు మాయూరుని దీసికొనిపోయి, యీ కల్పవాఁడు మావాఁడు, వీనికి దయచేసి చదువు చెప్పవలయునని చెప్పెడునంత శ్రద్ధ నతఁడు తీసికొనవలసిన యవసర మేమి యున్నది?

తండ్రికొడుకలిద్దరు చెటియొకమాట. రామశర్మ యెవరి నైనను పండితుని గనుగొని మాయూరు నప్పగింతు ననును. మాయూరుఁడు ముందు భల్లాతవర్మను గనుగొనవలయు ననును. భల్లాతవర్మతో మన కేమి పని యని రామశర్మ వాదించును. ఆయనపేరు చెప్పిననేగదా మన కింత గౌరవము కలిగెను. ఆయనతో బరిచయము వృథాగాఁబో దని మాయూరునివాదన.

ప్రాచీనసనేలేచి తనభాష తెలిసినవారి నెల్ల నీ యూరిలో మహాపండితు లేవరు? మా పిల్లవాని నాయననద్దఁ జేర్చవలయు నని యడుగుచు రామశర్మ పోవును. భల్లాతవర్మ గారెచ్చట నుండును? వాని యుద్యోగ మేమి? యని తెలిసినవారి నడుగుచు మయూరశర్మ మఱియొకదిశకుఁ బోవును. ఇద్దరును భోజనమువేళకు సత్రములోఁ గలియుదురు. ఇట్లు పదిహెను మంది పండితుల నామములు, వారుపాఠము చెప్పజూత్రములు వారివద్దమయూరుఁడుచదువుకొనుట కుండినచో భోజనమునకుఁ జేయవలసిన యేర్పాటు-వీనిగూఁటించి యొకగ్రంథమంత పెంచి రామశర్మ మయూరునకుఁ బూటపూట నొప్పజెప్పుచుండెను. మయూరుఁడు తండ్రి చెప్పినంతసేపు వినుచుండును. సమాధానమే చెప్పెడు. మయూరుఁడు భల్లాతవర్మనుగూర్చి తెలిసికొనిన సంగతులు రామశర్మతోఁ జెప్పెడు. భల్లాతవర్మ యొక

సైన్యాధికారి. సర్వసేనానాయకులకింద నార్దురు సేనాపతులుండిరి. ఒక్కొక్క సేనాపతికింద నలుగురు దళవాయులుందురు. భల్లాతవర్మ యొకదళవాయి. ఇదియంతయు నొకలెక్కయేగాని నిజమునకు నా యధికారము అధికారములు కావు. కొందరు గ్రామాధికారులుందురు. గ్రామాధికారి యనఁగా ఇదియాండ్ర కతకు ప్రభువు అపద్మిగ్రామములమీఁద సర్వాధికారి మతనిది. అతఁడొక చిన్నపాలెగాడు. యుద్ధసమయములందు నతడు వేయుమంది సైన్యమును జతపఱుపవలయును. ఇట్టి నలుగురు దళవాయులమీఁద నొక సేనాపతి యుండును. ఈ దళవాయు లందరుఁ బాలెగాండే కానక్కరలేదు. చక్రవర్తి కెవనిమీదనమున దయ గలిగినచో వానిని దళవాయిని జేయును. భల్లాతవర్మ యిట్లు దళవాయిగాఁ జేయఁబడినవాడు. వర్మ యనుటచేత భల్లాతుఁడు క్షత్రియుఁడు కాఁడు. రాజావరము హెచ్చినకొలది గర్వాహంకారములు పెరిగి, అతడు చేప్పుకొన్న యుపనామము భల్లాతవర్మ. యగలెవరో, వాని పుట్టుపూర్వోత్తరములు నాటి సాయంత్రమున నతనికిఁ దెలియునని, తెలిసెడచోటున కల్పిని దీసుకొనిపోదునని, యొక స్నేహితుడు మయూరునితోఁ జెప్పెను.

అనాఁడు సాయంకాలము మయూరుఁ డా స్నేహితుని గలిసికొనెను. ఆస్నేహితుడు కాంచీనగరములో రాజమార్గము లన్నియువదలి గుందులగొందువెంటఁ దీసికొనిపోయెను. దుర్వాసనాభూయిష్టమైన యొకసందులో నాస్నేహితుడు మయూరు నొక యింటిలోనికిఁ దీసికొనిపోయెను. అది యొక పూటకూటి యిట్లు. లోనికిఁ బోగా నచ్చట నొక స్త్రీ కనిపించెను. ఆమెతోఁ

మంత యున్నది. చెవి తమ్ములు బరువు గల కర్ణాభరణములు. నిత్యము చాల్చుటచే అంగుళమంత కైవారము గల బెజ్జము కలవిగా నుండెను. కారు తమలపాకులు, పచ్చివక్క, కాచు, వీనియొక్క మేలుకొన్న నాలుగుజాముల నిరంతర చర్మణము వలన నామె దంతములు వర్షకాల మేఘ సదృశములుగా నుండెను. ఆమె నల్లనికరిమొట్ట. కన్నులూ చింతనిప్పులు. ఆమె మెడలో, జేతులయందు బంగారపు నగ లెన్నియో కలవు. మొగమునఁ గుంకుమబొట్టు, క్రింద కనుబొమ్మలు, పైనఁ బొవట. యిరుదెసలయందుఁ దలవెంట్రుకలను చాకుచుండును. ఆమె మొగ మదియొక చిత్రము. కన్నుల క్రిందినుండి గడ్డమువరకు కొబ్బరిబొండ్లమంత యుండెను. ఫాలము మొగము పసిపిల్ల వాని చేతిబెత్తై డుండదు. ఆమె శరీరమంతయు మొగములోఁ గిరిసిభాగమున కనుగుణముగా నుండెను. సరస్వతీదేవి నిత్య వీణాపాణి. ఈమె నిత్య తాంబూలపాణి. ఆమె యాబల్లపైఁ గూర్చుండి, వర్షకాలపు మండూకధ్వనితో నింటిలోఁ బనిచేయు వారిమీద నధికారిము చేయుచుండెను. మయూరుండును, స్నేహితుండును నామెవద్దకుఁబోయిరి. ఆమె “మీరు బ్రాహ్మణులు కాబోలును. ఇది బ్రాహ్మణుల బసకా”దనెను. వారిందు కోసము రాలేదనిరి. మఱి యెందుకోసమనఁగా, మయూరుండు భల్లూవర్మ నాశ్రయించి యొక యుద్యోగము సంపాదించు కొను తు వచ్చెను. ఆమె భల్లూతవర్మతో మయూరునిగూర్చి చెప్పవలయునని స్నేహితుండు చెప్పెను. ఆమె యీ మాటలు వినినంతనే, “అబ్బో! వాడు నామాట యిప్పుడు వినునా? నాసొమ్ము తిన్నన్నినాళ్ళు దినెను. పెద్దయుద్యోగము దొరకి

నది. రాజాశ్రమము లభించినది మఱల నావంకఁ జూచినచో నొట్టు" అనెను. మయూరుడు "ఆయన మీకుమారుడని వినానే"యనెను. ఆమె "వాడు నాకేమికోడుకు? ఎక్కడనో దొరకెను. తీసుకొనివచ్చి పెంచితిని. చదువుఁజెప్పించితిని. అల్లరి చిల్లరిగఁ దిరుగుచు గరిష్ఠశాలలోనికిఁబోయి, కత్తిసాము కట్టసాము మొదలైనవి నేర్చుకొనె"నని చెప్పెను. ఇంతవఱ క్కామె భల్లతవర్మ యన్నచో నిరాదరణగా మాటాడెను. ఇక్కడనుండి యభిమానమంతయుఁ దఱుముకొని వచ్చినట్లుల మఱలఁ బ్రార్థించెను. "అయ్యా! మా భల్లతయ్య చాల గొప్ప వీరుడు. కత్తిసాములో నతనిని మించినవాడు లేడు. వాడు చేతితోఁ గత్తిపుచ్చుకొన్నచో నందఱును బాటిపోవలసి నదే. వానియందు రాజునకు దయగలిగినదనఁగా నేల గలుగదు? అసలా రాజునకు బుద్ధియున్నచో మావానిని దళవాయిగా నుంచునా? సర్వసేవాధిపతినిజేయవలయు"ననెను. మయూరుని స్నేహితుడు "ఏమమ్మా! ఆయన కుద్యోగమైన తర్వాత నీవంకనే చూడలేదంటిని. అతడన్నచో నీ కంత యభిమాన మెందుల"కనెను. అనఁగా నామె యిట్లనియె, "పోనీలేయయ్యా! పోనీ. పెంచితిని. పెద్దవానిని జేసితిని. ఎక్కడో యక్కడ గొప్పగా బ్రతుకుచున్నాడన్నదే చాలును. ఆదళవాయి వేష ముతో నాకొక్కసారికనిపించినచోఁ జూడవలయునని యున్నది. అతనికిఁ బరువునష్టములు. ఓయి నాయనా! అర్థరాత్రమునందైన నొకసారివచ్చి కనిపించి పొమ్మని కబురుపఱపితిని. రాలేదు. 'అడ్డలనాడే బిడ్డలుగాని, గడ్డలునాడు బిడ్డలా?'యనెను.

మయూరుడు “నీ వతనిని బాలిచ్చి పెంచితివా? నీ కఠం డడ్డాల వాడును బిడ్డ కా” దనెను.

మయూరుడు మఱియు మఱియు బ్రశ్నలు వేసెను. చినరకుండేలిన సారాశ మేమనగా భల్లాతవర్మ వాని కెని మిదవయేట నీ స్త్రీకి దొరకెను. అతడు లంబాడివాండ్రపిల్ల వాడు కావచ్చునేమో ! ఈ సంగతి నా ముసలిది సరిగా నొప్పుకొనలేదు.

భల్లాతవర్మ రాజధానికి దక్షిణదిశ నొక పెద్దభవన ములో నివాస ముండెను. అతనిని జూచుటకు బోయినవాని కతడు దర్శనమే యియ్యడు. కాని మయూరుడు పోకతప్పదు. మఱునాటి ప్రౌద్ధున మయూరుడు భల్లాతవర్మయింటికి బోయెను. వాకిట నిద్దరు సైనికులుండిరి. ఒకడు వెడల్పుయిన, మృదువైన రాతిమీద నొక ఖడ్గమును నూరుచుండెను. రెండవవాడు గోడకానుకొని కూర్చుండియేదో పాడుచుండెను. మయూరుడు కత్తినూరువానిని ‘దళవాయిగారున్నారా?’ యని యడిగెను. వాడు తలయెత్తియే చూడలేదు. ఇతడట్లే కొంత వేపు నిలుచుండెను. కత్తి నూరుట యైనతర్వాత వానిదానిని వాడింటిలోనికిబోయెను. మయూరుడు సంగీతముతీయుచున్న వానివద్దకుబోయి, దళవాయిదర్శనము నాకుజేయింపుమనెను. అతఁ డేమిత్తువనెను. మయూరుఁ డాశపెట్టెను. వీరిద్దరిమధ్య కొంత ప్రసంగము సాగెను. ఆ సంగీతముపాడువాడు వట్టి పేలుడుకాయ. వాని నొక్కటి యడిగినచో వంద చెప్పును. పదినిముసములలో నిద్దఱకు మిక్కిలిస్నేహమయ్యెను. మయూరుడు వానిచేతఁ దెగవారించెను. ఆ వాగుడులో వాడ నేక

ములు చెప్పెను. “యుద్ధములో నే నెప్పుడును దళవాయివద్దనే యుండుదును. నేను దళవాయి కొలువులోఁ జేరి పదియేండ్లయి నది. ఆరోజులలోఁ బల్లవరాజుసైన్యము శాతవాహనరాష్ట్రము మీఁద దాడిపోయెను. మా దళవాయిక్రింద వెయ్యి యాటవిక సైన్యముండెను. ఆ శాతవాహనరాష్ట్రప్రజలు దుర్మార్గులు. చిన్నచిన్న దళములుగాఁజేరి మా సైన్యములు చెదరుగా దొరికినచో నెక్కడవారి నెక్కడ నఱకెడివారు. దానిమీఁద మేము వారికి బుద్ధిఁజెప్పితిమి. ఓహో! యెన్నియూళ్ళు తగులఁజెట్టితిమి. ఎంతమంది యాటవికులను వశముజేసికొంటిమి. ఎంత ధనము దోచుకొంటిమి. నిజముగా నాకుద్యోగము చేయవలసిన యవసరములేదు. ఆ శాతవాహనరాష్ట్రములోనే నాకింత ధనమువచ్చెను.” మయూరుడు “మీరు దోచిన యూళ్ళ పేర్లమేన జ్ఞాపకమున్నవా” యనెను. వానికి జ్ఞాపకము లేవు. మయూరుడు మఱల “నంతఃపురముచేయుటకు మనస్సెల్లా పెను? దానికేమిలే. అప్పు కన లొడలే తెలియదు. మఱియేదైన నూరిలో, మఱియేదైన నింటిలో నున్నవారి నందఱను జంపితిరా?” యనెను. వాడు సమాధానముచెప్పెను. “ఇంటిలో నందఱను జంపిన స్థలములు పెక్కులేవు. నాలుగైదుమాళ్ళలో మాత్ర మట్లు చేసితిమి. సైన్యము పోవుచుము. అందఱు తలొక చోటికిఁ బోవుచురు. నేను మాదళవాయితోఁగలసి నాలుగైదు చోట్లకే పోయితిని. మాదళవాయి మిక్కిలికోపి. అబ్బో! పగ పట్టినచోఁ ద్రాచుచును. ఆయింటివాఁడు మాదళకుండ ధన మంతయు నొప్పగించినచో, స్త్రీలనుమాత్రము చెఱచి, వచ్చి వేసెడివాడు. ఆ యింటిలోని పురుషు లేమాత్ర మెదురు

తిరిగినను, పసిబిడ్డ బాలాది మెడలుకోసెడివాడు. ఒకయూరిలో నాకు బాగుగా జ్ఞాపకము. ఒకతల్లియూ, గూతురూ, గృహ యజమాని, ముగ్గురో నలుగురో ముసలివాండుండెరి. ఆ గృహయజమాని, తన భార్యపుత్రికల మానభంగముచూడ లేక కత్తిపుచ్చుకొని యెదురుతిరిగెను. మాదళవాయి వానిని జుట్టుపట్టుకొని బైటికిడ్చి, వాకిటిలో మెడ నటకెను. అప్పుడు మాత్రము నాకు మనస్సు చాలకష్ట మనిపించెను. మయూరుడు నివ్వెఱపోయెను. తాను వెదకి, వెదకి యడిగి యడిగి చివర కీమాట జెప్పించుకొనుటకా? అదియూగాక యది తన కుటుంబమే కావలసిన యవసర మేమున్నది? వందయూళ్ళను వీరు తగులబెట్టిన, వందయూళ్ళలో నిట్టివెన్ని చోట్లజరుగరాదు?

పంచమాధ్యాయము

మయూరుడు బయలుదేరి భల్లాతవర్మయంటికిఁ జోయెను. భల్లాతవర్మ యే సమయమునందు నింటివద్దనుండునో యవి యన్నియును గనుగొనియే పోయెను. తనవల్ల లాభించు ననుకొన్న సైనికుడు మయూరునకు భల్లాతవర్మ దర్శనము తిప్పి కుండఁ జేయింతు నని చెప్పెను. మయూరుఁ డచ్చటికిఁ జేరిన సమయములో భల్లాతవర్మ వాకిట నొక తివానీపైఁ గూర్చుండి యుండెను. అదినములలో ధనవంతు లొక మాదకపదార్థము త్రాగుచుండెడివారు. భల్లాతవర్మ యది త్రాగుచు సైనికులతో ముచ్చటించుచుండెను. మయూరుడు కనిపించినంతనే యతని

దర్శనము చేయుతునన్న సైనికుడు కనుసైగచేసి సమీపింపు మనెను. మయూరుడు దగ్గరకు వెళ్ళెను. ఇతనిని జూచి భల్లత వర్మ యితడెవ్వఁ డనెను? ఆ సైనికుడు “ఇతనిది మాయూరు. వీరు బ్రాహ్మణులు. తమరు వీరికి నేర్పిన నుద్యోగము నిప్పించ వలయు”ననెను. మయూరుడు పిడుగుపడ్డట్లు వెంటనే యిట్లనెను. “అయ్యా! మాది వీరిగ్రామము కాదు. మాది శాతవాహన రాష్ట్రము. స్థానాకోహారు. నా కిప్పుడు పదునెనిమిదేండ్ల నయస్సు. నా కెనిమిదేండ్ల నయస్సుప్పుడు పల్లవరాజయొక్క యాటవికసైనికులు మాయూరు తగులఁబెట్టి, మాయంతికి వచ్చి, నాతల్లిని, నాయప్పగారిని మానభంగముచేసి యుద్ధము వచ్చిన నాతండ్రిఁ దలపట్టియూడ్చి మానాకిటిలోననే సతీకెను. అప్పటినుండి నేను దిక్కులేని పక్షినై తిరుగుచుంటిని. మహా ప్రభువులు. తమ దర్శనమైనఁ జాలు నని తపాతపా లాడితిని. ఇన్నాళ్ళకు తమదర్శనమైన” డనెను. భల్లతవర్మ సమాధానములేదు. మయూరునివంక నట్లే చూచుచుండెను. ప్రక్క నున్న సైనికుని పై పాఠములు పైని మొఱు. నిన్న నాయంతవ మున సతఁడు మాయాడినదంతయు నితఁడు గొప్పచెప్పినట్లుండెను. ఇటువంటివానిని దీసికొనివచ్చినందులకుఁ దనయజమాని త న్నేమనుచో? ఈ మయూరుడు నిజముగా వారికొడుకేనా? ఇతఁడు కల్పించి చెప్పె నేమో? అయినను దళవాయివద్దకు వచ్చి యిట్లెవఁడు చెప్పును?”

కొంతసేపటికి భల్లతవర్మ కారణము లేకుండఁ గోపము తెచ్చికొని, ‘యయినచో నన్నేమిచేయుమందు’ వనెను. మఱి కొంతసేపాగి “సీ తండ్రి నెవరో చంపిరంటివిగదా. అది నీవు

చూచితివా? ఎవరో చెప్పినచో వింటివా" యనెను. మయూరుడు నేను నాకన్నులతోఁ జూచితి ననెను. భల్లాతవర్మ పకాలున నవ్వి, "యోయి! నీ వచ్చట నున్నచో వారు నిన్నును నఱకెడివారే! నీ వచ్చటలేవు, పా" మ్మనెను. మయూరుఁ డిట్లనెను. "నే నచ్చటనే యుంటిని. మా యింటిప్రక్కనే పిడుకల గుడిసె యున్నది. దాని నానుకొని చొప్పుగూడున్నది. ఆ రెంటినడుమ చిన్న సందున్నది. నే నా సందులో దూరియుంటిని. ఆ రాక్షసుఁడుచేసిన పనియంతయుఁ జూచుచునే యుంటి" ననెను. భల్లాతవర్మ మిక్కిలివేకిలిగా నవ్వి యిట్లనెను. "అరలే! ఏమి మగవాడవోయి! తల్లిని, అప్పగారినిచెఱఁబట్టగాఁ,దండ్రుని జంపఁగాఁ జూచుచునూరకుండిన మగతనమన్న నీ దేమగతనము. అట్లు చేతఁగాక యూరకయున్నది చాలక చెప్పుకొనుచుంటివి కూడ" ననఁగా మయూరుఁడు 'నాకప్పు డెనిమిదియేం' డ్లనెను. భల్లాతవర్మ "యెనిమిదేండ్ల యినచో నీకిదియంతయునెందులకు? అప్పుడు నీ కేమియుఁ జెలియదు. కనుక నీవట్లునుకొంటివి. నిజాని కెవరో చెప్పినమాటగాని, నీ కేమి తెలియును? పల్లవ చక్రవర్తి చాల సత్పురుషుఁడు. తన సైనికుఁడట్లు చేసినచో నూరకుండఁ"డనెను. మయూరుఁడు "అనియే నేనును విన్నాను. తేవు చక్రవర్తివద్ద నే నభియోగము తేఱావుచున్నాను. మీచక్రవర్తియొక్క ధర్మాభిరతి తేవు తేలఁగల" డనెను. భల్లాతవర్మ "యెవరు చేసి రని యభియోగము తెచ్చెద" వనఁగా మయూరుఁ డెవరు చేసిరనియా? నాతండ్రిని నఱకుచుండగా నెవనిరాక్షసవదనము నేను జూచితినో, యే వదనములో నున్న మహారాక్షసత్వమానాఁడు మొదలు నేను విస్మరింపలేదో యీ

వదియేం డెవనిని వెదకితిన్, యేవాద్రికింద వాడు నాకుఁ గని
పింపఁగా వాడెన్, కాదో బాగుగాఁ బరిశీలించుటకు వాని
నుద్యోగమిమ్ము యడుగుటకుఁ బోయితిన్, వాడు మాయూని
వద్ద నొకపట్టణములో నుండగాఁ నేను గత్తిసాములో నేర్పరిని,
నా విద్యలో నేర్చుచూడ మని యడిగితిన్, వానిని వెదకి
కొనుచు నీకాంచీపురము వచ్చితిని. వాని తోడునీడవంటి యీ
సైనికుని ముఖమున నిన్న సాయంకాలమున వాడీపని చేసెనని
ఋజువుచేసికొంటిని ఆ భల్లాతవర్మమీద వభీయోగము చేసె
దను, నాకు వీడే సాక్షి. నిన్న నెల్ల వానిస్వభావమును నేను
గుర్తుపట్టితిని. వాఁ డెంతకూరుడైనను వాఁ డబద్ధ మాడఁడు.
వాడు సాత్యము చెప్పులోపల నీవు వానిని జంపినవో నేను
జెప్పలేను కాని చక్రవర్తియెదుట వాడు యథార్థము తప్పక
చెప్పను.”

ఈ మాటలు మయూరుఁ డనుచుండగా భల్లాతవర్మ
దిగ్రాభింతుడై వినుచుండెను. మయూరుఁడు తాను మార్పిడిన
వెంటనే చరచర నెడలిపోయెను. యజమానుఁడును సేనకుఁడు
నిద్దరును పొందిన దిగ్రాభింతి మయూరుఁడు నాలుగు ధనుస్సుల
మేరపోయినంతవఱకు వీడలేదు. అప్పటికి భల్లాతుఁడు వికావిక
నవ్వి “యోరీ! బాపనకుఱువాడా! నిన్నుఁ బ్రాణములతో వదలి
పెట్టితిని పో! భల్లాతవర్మ వట్టిదళవాఱు కాఁడు. సర్వసేనాధిపతి
యంతవాడు. నిన్ను దయ జూచితిని పో” మ్రొనెను. కాని
ప్రక్కనున్న సైనికుడు మయూరుని వెంబడించెను. అతఁడు
వెంబడించుటఁ జూచి మఱియిద్దఱు సైనికు లతని వెంటఁబడిరి.
వీరు మువ్వురును బోయి మయూరుని జట్టు ముట్టిరి. ముఱుఱు

మెరిసింతలో మయూరుడు నడుమునకుజుట్టినపట్టాకత్తి రివ్వన
లాగి తలకుకున మెరిపించి జాగ్రత్త యని యొక విచిత్ర
చంకృమణము చేసెను. ఆ మువ్వరును వెనుకకు దగ్గిరి.
మయూరుడు తన దారిని దాను పోయెను.

ఆ యూరిలో మనుజులలో మాటాడుటకు, వారి యిల్లె
క్కడ, వీరి యిల్లెక్కడ నని కనుగొని మాటాడుటకు బడ్డంత
కష్టము మయూరు డభియోగము తెచ్చుటకు బడలేదు. ఆ
కాలమున ననగా నిప్పటికి పదునేడువందల సంవత్సరములకుఁ
బూర్వము దేశమంతయుఁ బ్రాకృతభాష మాట్లాడఁ బడు
చుండెను. ఈప్రాకృతభాష భిన్నప్రాంతములయందు భిన్నమైన
ప్రాంతీయభాషలుగా మారి యొకరిభాష యొకరికిఁ దెలిసెడిది
కాదు. ఈ ప్రాకృతభాషలు భారతదేశము నందలి యుత్తర
దిగ్బాములఁ దమ సంస్కృతస్వరూపమును బూర్తిగా దించు
కొనలేదు. దక్షిణభారతమున మిక్కిలిగా మారిపోయి యీ
ప్రాకృతము సంస్కృతజన్యమే కాదనిపించుకొను నట్లుండెను.
భాషాశబ్దములు సముద్రతరంగముల వంటివి. జలమంతయు
నొక్కటియేయైనను నిప్పుడు వచ్చిన తరంగస్వరూపము వేఱు.
మఱికొంత నే పాగినచ్చిన తరంగస్వరూపము వేఱు. ఒక
తరంగములో వచ్చిన కొన్ని శబ్దము లెక్కువ మార్పు
పొందును. ఒకచోట నెక్కువమార్పు పొందును. కొన్నికోట్ల
సంవత్సరములుగా నీ దేశ మున్నది. చరిత్రకుఁ గొన్నివేల
సంవత్సరములు మాత్రమే తెలియును. చరిత్రకుఁ గొన్నివేలు
కూడఁ దెలియవు. కొన్నివందలే తెలియును. అనంతకాలము
మీఁద నీ రీతిగా బలుమార్పులు పొందిన యీ సంస్కృతశబ్ద

ములు ప్రాకృతములై మఱి యితరభాషలై పరిణమించు చుండెను కాని పల్లవరాజు శివస్కందవర్మవఱకుఁ బ్రాకృతమే రాజభాషగా వాడిరి. కాంచీప్రాంతమునందలి ప్రాకృత మప్పటి రాజభాష. కాని, శివస్కందవర్మ తన పూర్వరాజువలె సర్వదిగ్విజయము చేసినవాఁడు కాదు. అశ్వమేధాదియాగములు చేసినవాఁడు కాదు. వారికంటె గొప్పపండితుడు. సంస్కృతభాషాభిమానము కలవాఁడు. అందుచేత తన రాజ్యములో సంస్కృతభాషయే రాజభాషచేసెను. సర్వవ్యవహారములు సంస్కృతభాషయందే జరుపఁబడుచుండెను. అందుచేత మయూరుకు నభియోగము చేయుపని తేలికయయ్యెను.

ఈపని రామశర్మ కేమియు నిష్టములేదు. “ఓరి పిచ్చివాడా! భల్లతవర్మ చక్రవర్తికిఁ గుడిభుజమువంటివాడంట. ఇది ఫలదాయకమైన పనికాదు. ఈ యనంతమైన మానవ ప్రపంచమున నీయనంతమైన కాలములో నోయి! యేదీనికి నట్లు వ్రాసిననో, యెవనిమరణ మెట్లుండునో, యెవఁడు సముద్రము పొంగి యుప్పెనవచ్చి ముఁగిపోవునో, యెవఁడు కొండకొమ్ము విరిగి శిరిస్సునఁబడి నశించునో, యెవఁడు భూకంపముకలిగి చీలివ్రేలముక్కలలో నలిగిపోవునో, యెవఁడు రాజకీయవిప్లవముపుట్టి మారణమగునో మనమేమి చెప్పఁగలము? ప్రతిదానికిఁ బ్రతిక్రియఁ జేయబూనిననో నాశ్యమేకాదు. అప్రతిక్రియ భగవంతుని చేతిలోనున్నదియని యనంతకాలసంబంధియైన బ్రాహ్మణ బుద్ధి కనుకూలముగా మాట్లాడెను. మయూరుఁడు తత్కాల బుద్ధియుఁ బురుషకారము రూపొందినతనమును బ్రదర్శించి, తాను బ్రతిక్రియ చేయుదు ననెను. పురుషకారము తత్కాల

సంబంధి. దైవ మనంతకాలసంబంధి. రామశర్మ యటు
 లాగును. మయూరుఁ డిటు లాగును. రామశర్మ కీ యభియోగ
 మనిన వట్టియిష్టము లేకపోవుటయేకాదు. మనస్సునకుఁ గష్టము
 కూడ వేసెను. మయూరుఁడు రామశర్మచు నాక్షేగా లేసెను.
 తాను జెప్పుచున్న కథయంతయు నిజమే నని రామశర్మ
 సాత్యము చెప్పవలయును. పదియేండ్లనుండి మయూరుఁడు తన
 కొడుకని రామశర్మ ప్రేమ పెంచుకొనెను. ఆ ప్రేమయంతయు
 సేదాతని కొడుకుతనము చెడుటతోఁ గూలిపోయినసాధమునలే
 రామశర్మకుఁ దోచెను. ఎంత చెప్పినను మయూరుఁడు వినక
 పోవుటచేతఁ దుదకు రామశర్మ యీమాటయే యనెను.
 “ఓయి మయూరా! నీనలన నేను నా బ్రాహ్మణ్యమును వదిలి
 పెట్టితిని. గంగ నీమీఁద గంపెడాన పెట్టుకొన్నది. చిన్నప్ప
 జెప్పడో నీవు సరిగా నెఱుఁగని తలిదండ్రులకై నీకుఁ దెలిసిన
 తల్లిదండ్రులను మమ్మ నదలిపెట్టెనవా? ఆనాడు స్థానాశోదూ
 రులో, మీయొక్క కుటుంబమేమి, నలుబది యేబదికుటుంబము
 లిట్లు దగ్ధపటలము లయ్యెను. వారందఱు నెవరు ప్రతిక్రియ
 జేయుదురు? పైగా నీ ప్రతిక్రియావ్యవసాయము బహుశా
 భ్యంతరములు గలది” యనెను. మయూరుఁ డిట్లనెను. “తండ్రి!
 నే నీయభియోగము తెచ్చుటచేత నీవు నాతండ్రివి కాకపోవు
 దువా? ఆ భల్లాతదైత్యుని ముఖమును, గ్రూరదృష్టియూ, బది
 యేండ్లు నన్నిట్లు వెన్నాడుటయేల? నేనుగాక మరియొక్కఁడే
 నచో, నాసంగతియంతయు మఱచిపోయెనువాడే. నన్ను భగ
 వంతుఁడు మఱచిపోనీయలేదు. నాచేత నీ ప్రతిక్రియఁజేయించు
 టకేకదా నన్ను మఱచిపోనీయలేదు. పల్లవచక్రవర్తి

న్యాయము చేయనిచో నాప్రతిక్రియఁ బల్లవచక్రివర్తి
మీఁదనే చేసెన" ననెను.

షష్ఠాధ్యాయము

మయూరుని యభియోగపత్రమునుజూచి సార్వభౌముని
యుద్యోగస్థులందఱు నవ్వరి. అతనికిఁ జక్రివర్తి దర్శనము కావ
లయును. ఈ యభియోగపత్రముఁ జక్రివర్తిచేతి కియ్యవలెను.
చక్రివర్తిదర్శనము కాలేదు. ఇది డేమి సామంతుఁడా? ఒక దళ
వాయియా? ఒక పెద యితరరాజుల రాయబారియా? ఒకదళ
నాయమీఁద నభియోగము ప్రశ్నోత్తముగాఁ జక్రివర్తితోపనే
చేయవలయును. అచక్రివర్తి కనిపింపడు.

మయూరుఁడు దిగ్దినము రాజుగారి కోటకడకుఁ బోవు
చుండును. వచ్చుచుండును. కోటవాకిట నున్న బంటులందఱు
మయూరునకు మచ్చికపడిరి. అతఁడు వారందఱకుఁ దినిపించెను.
వారిలో నొకఁడు తాను సార్వభౌమదర్శనము చేయించెద నని
చెప్పెను. చెప్పినకాని పదిదినములు గడచెను. ఈ పదిదినము
లలో మయూరున కొకసంగతి తెలిసెను. తన చాటుమాటున
నచ్చటి యందఱును దన్న వెక్కిరించుచుండ్రిరి. ఇతఁడొక పెట్టి
వానికింద వారందఱు జనుకట్టిరి. ఇతఁ డేమి చేయును ?

ఒకనాఁడొక పెద్ద యుద్యోగస్థుఁడు గొప్పసైనికాధి
కారివలె నుండెను. అతఁడొకయుత్తమజాతి గుఱ్ఱముపెనెక్కి
మహారాజదర్శనమునకుఁ బోవుచుండెను. అతఁడనుజ్ఞ లేకుండు

గనే మహారాజువద్దకు బోయెను. తక్కినయందఱులని కి వంగివంగి నమస్కారములు చేయుచు దొరిగిదారిని చ్చిరి. మయూరుడతని పేరడిగెను. అతని పేరువీరవర్మ. ఆయనయొక నేనాధిపతి. మయూరు డతడు తిరిగివచ్చువఱకు నెదురుచూచెను. అతడుసార్వభౌమ దర్శనముచేసితిరిగివచ్చు వేళకు మయూరుడు వానికి బోయినమ స్కారము చేసెను. వీరవర్మ మయూరునివంకనే చూడలేదు. మయూరునకు దండ్రిచెప్పినది కొంచెము సంస్కృతమేయైనను సంస్కృతములో ధారాళముగా మాట్లాడుత క్తి యలవడినది. మయూరు డిట్లనెను. “ఈ గాఢ్యములో న్యాయమే లేదా? ఒక దళవాయిచేసిన దౌర్భార్యమునకు శిక్షలేదా? న్యాయము పాలించనికాడికి, న్యాయము పాలితమన్న వేషము వేయుట యెందులకు? న్యాయపు చెట్టములు, పరిషత్తులు మొదలైన కితవవేషము లెందుకు? అధికారి తనతో సమానుడైన యధికారితోనో, తనకంటె నధికునితోనో మాటాడునుగాని, తన కంటె దక్కువవానితో మాటాడరాదా? ధనములేని, యధికారములేని మనుష్యుడు మనుష్యుడే కాడా?” యని విజృంభించెను. వీరవర్మ గుఱ్ఱ మెక్కఁబోవువాఁ డాగి “యెవరునీవు? ఏమికావలయు”నియడిగెను. మయూరుడుభల్లారవర్మమీఁది తన యభియోగమునుగూర్చి చెప్పెను. వీరవర్మ యంతయు విని, వికారముగా నవ్వి మఱల గుఱ్ఱముమీఁద నెక్కెను. గుఱ్ఱము నదలించెను. గుఱ్ఱము ముందడుగువేయు నిముసము నందే చేతిలోని కొరడాకొన మయూరుని మొగమునందు విన రెను. ఆ చలుకుచిల్ల మయూరుని మొగమునందు చఱ్ఱునదగిలి, వెంటనే యొకపెడ బుసబుసపొంగెను. కన్నుమూసి కన్ను

దేవుడు సంతోషించి వీరవర్మ గుఱ్ఱము రివ్వన నెగిరిపోయెను. మయూరశర్మ బాధను జేయుచు మొగమున నెనఁ బెట్టు కొనలేను. అతనికన్నులు నిప్పులు చెరిగుచుండెను. చుట్టువట్ల నున్న యల్పదొడ్డులు, రాజసేవకులు మయూరశర్మను జూచి యొకటి నవ్వుట.

తరువాత కొంతసేపటికి మయూరశర్మ యిట్లనెను. 'ఓయీ! మీ రం: జేల నవ్వెదను? ఏ నార్యభౌముని మీరు సేవించుచుండరో యా నార్యభౌముని న్యాయ మిట్లున్నది. న్యాయమనగా ధర్మమనగా నెఱుంగని రాజు కొలువుచేయుటకు సిగ్గుపడవలసినది బను లాహ! సంతోషించుచున్నారు. మీ మనస్సులకుఁ దెలిసిన ధర్మ మిది. 'యథా రాజా తథా ప్రజా' ఆరాజంతః న్యాయస్థుడు. అతనిబంటులు మీరింత న్యాయస్థులు. భల్లాతవర్మ యొక్కనిమీఁదనేగాదు నావగ. ఇప్పు డింకొకఁడు చేరినాఁడు. భల్లాతవర్మమీఁద నా తండ్రి పగ: వీరవర్మమీఁద నా వ్యక్తిగతమైన పగ. ఇన్నాళ్ళు రాజవర్మన మగునని వేచి యుంటిని. మీలో నిజముగాఁ బల్లవరాజున్నచో నెక్కువ గౌరవము, సభిమానము కల వారుండరేని, మహారాజున కీ సంగతి తెలియఁజేయుఁడు. కాదంటుండైన మయూరశర్మ పల్లవరాజు మీఁదఁ గత్తికట్టినాఁడు. భల్లాతవర్మ వీరవర్మలను నిరూపలము చేసితిరు' నని పెద్ద పెద్ద యంగలతో మయూరశర్మ నడిచి పోయెను. అచట గుమికూడిన జనమందఱు వానిని బరిహాసము చేసిరి. ఒక రిద్దరి మొగములలోఁ దీక్షిత కనిపించెను.

ఆనాడు మధ్యాహ్నము, పల్లవచక్రవర్తి పాదసంవాహకుడైన యొక సేవకుడు చక్రవర్తికిఁబరిచర్యచేయుచుండెను.

ఆయనవద్ద మహామాత్యుఁడుండెను. చక్రవర్తి యాపరిచారకు నడిగెను. “ఏమిరా! పొద్దుటఁ గోట మొగసాల కేదియో యల్లరిజరిగినదట” యని. పరిచారకుఁడు సమాధానముచెప్పెను. “శ్రీభూ! యెవఁడో బ్రాహ్మణబాలుడట. అతఁడీరువదిదినముల నుండి ప్రభువుల దర్శనమునకు వచ్చుచున్నాఁడు. ప్రభు దర్శన మెవ్వరును జేయించలేదు. అతనిది శాతవాహన రాష్ట్రము. అతనిగ్రామము స్థానాకోడూరు. పదియేండ్లక్రిందటఁ ప్రభువుల యాటవికసైన్యములు శాతవాహన రాష్ట్రము మీఁద వడి, శత్రుసైన్యమును నిర్మూలించు నపుడు వానితల్లిని, అప్పగారిని నీ సైన్యము మానభంగము చేసి యతని తండ్రిని నఱికి చంపెనట. ఈపనిచేసినది భల్లాతవర్మగారట! ఆభల్లాత వర్మగారిమీఁద నాతఁ డభియోగశ్రమము తెచ్చెను. అతఁడీ సంగతి వీరవర్మగారితోఁ జెప్పెను. వీరవర్మగారు తన గుఱ్ఱపు చెబుకుతో నతని మొగమునందుఁ గొట్టెను. ఆ బ్రాహ్మణ బాలుఁడు బాధ ననుభవించ లేదు. ఏడువ లేదు. చివర కనెను గదా! “మూలో నిజమైన ప్రభుభక్తి కలవారు ప్రభువులతోఁ జెప్పవలయునట! కాదంటుండైన మయూరశర్మ వల్ల వరాజు మీఁద పగబట్టె” నని.

ప్రధానామాత్యుఁ డిది యంతయు వ్రాసికొనెను. చక్ర వర్తి విని యూరకుండెను. కొంత సేపటి కతని వయస్సెంత యుండునని యడిగెను. పదునెనిమిదేండ్లుండవచ్చునని పరిచార కుఁడు చెప్పెను. చక్రవర్తి మఱల నా బ్రాహ్మణబాలుఁడు వచ్చినచోఁ దనవద్దకుఁ దీసికొనిరమ్మని చెప్పెను.

మయూరశర్మ మఱలఁ గోటగడప తొక్కలేదు;

తండ్రికొడుకు లిద్దఱును వారున్న సత్ర మా దినముననే వదిలి పోయిరి. వారిప్పుటికే కంచీలో నించుమించుగా రెండునెలలుండిరి. కాంచీనగరమంతయు వారికే జలియును. వారిరువురు గంటిలో నొకమూల నొక బ్రాహ్మణగృహమున నుండిరి. మయూరుడు బసమా ర్చెను. తనకోసము రాజభటులు వెనుక వచ్చును. తాను గినిపించరాదు. తర్వాత బడిదినములకుఁ దండ్రిని బంపించును. తాను వెనుకవత్తు ననెను. రామశర్మ వెడలిపోయెను. కొడుకుతో 'నాయనా! భద్రముసుమా' యని చెప్పి వెడలిపోయెను.

పల్లవరాజులది వీరశైవమతము. కాంచీనగరమంతయు శైవమతము. మహాసేనాధిపతి పెరు బుధ్యంకరుడు. ఈసేనా పతి పరమశైవుడు. జంగమారాధనలత్పరుడు. మయూరుడు బాలజంగమవేషధారియై యొకనాఁడు బుధ్యంకరుని సాధముని కేసెను. అక్కడ నదివఱకే వందమంది జంగములుండిరి. అంతలో బాటు మయూరుడు భోజనమునకుఁ గూర్చుండెను. బుధ్యంకరుడు భోజనము లారంభించువేళ భక్తురుద్రాక్ష ధారియై, పంక్తులవెంట వచ్చెను. ఉన్న జంగములందఱో మయూరుడు మిక్కిలి చిటుతప్రియము వాఁడు. బుధ్యంకరుని దృష్ట మయూరునిమీఁదఁ బడెను. "స్వామి! తమరి దేగ్రామ" మనెను. మయూరుడు తలయెత్తి బుధ్యంకరునివంక నొక నిముసము చూచి నవ్వి యూరకుండెను.

భోజనము లై సతరువాత జంగము లెవరిదారిని వారు పోయిరి. మహాసేనాధిపతి, యా బాలజంగమునిఁ దనవద్దకు రప్పించెను. మయూరుడు సేనాపతితో నిట్లనెను. "మే మనవ

సరముగా మాటాడము. మా కాటునెలలు శివదీక్షగలదు. దానికేమియు వ్యయములేదు. దినమునకు వందమంది జంగ మారాధన యెక్కడ జరుగునో యాచలమందు మా దీక్ష చేయవలయును. మే మీ యాటునెలలును మాటాడము. ఈ దీక్ష మేముచేయునది లోకకళ్యాణముకొఱకు. దీనికొక నిబంధన యున్నది. ఏ గృహస్థుని బవిత్రముచేయుటకు వానియింట మే మీదీక్షచేయుదుమో, యాగృహస్థుడు మేముప్రతిష్ఠించు శివలింగముముందరఁ బ్రతిదినము రాత్రిపూట వచ్చి తన సర్వ వ్యవహారములు మనవిచేసికొని పోవలయును. ఎట్టి రహస్యము లును దాచరాదు. దాచినచో శివుడు కుషితుడై, యతనియే వ్యవహారమును నాగనీయుడు. మహాప్రభూ! వందమంది జంగమారాధన నేను జేయలేను. మీరు మహాసేనాధిపతులు. శివునకుఁకూడఁ జెప్పరాని రహస్యములు, రాజకీయములు మీవద్దనుండును. నాదీక్ష మీయింటఁ గొనసాగదు. నేనీ సంగతి తమతోఁ జెప్పక తప్పదు గనుక, నామానవ్రత మీ పదిఁ ముసములు పరిత్యజించితి” నని తూష్ణింభావము వహించెను.

బుధ్యంకరునకు బాలజంగమునిఁ జూచినంతనే యతఁడే సాక్షాచ్ఛివ్రుడనిపించెను. ఆతనివిశాలములైన నేత్రములు, తేజో నిధానమైన ముఖము, దబ్బపండువంటి శరీరము, కంఠము తీరిన యవయములు, బుధ్యంకరునకు శివుడు బాలవేషమున వచ్చి నట్లుండెను. ఈ బాలశివయోగికి రాజరహస్యములతో నేమిపని? ఇతఁడు శత్రురాజులు పంపించిన రహస్యచారుడా? పల్లవుల కష్టము బృహత్పలాయనులతో, నానందులతో యుద్ధములు

జరుగుచుండెను. ఆనందులుకాని, బృహత్పలాయనులుకాని, పల్లవచక్రవర్తుల నెదిరించునంత సామంతులుకారు. ఇత్యోగులు మున్నే చిదికిపోయిరి. ఇతనినిజూచినచో, నితఃపాంధ్రుడుకాడు. ఇత్యోగులు, బృహత్పలాయనులు నాంధ్రులు. ఒకవేళ నిజముగా గృహపతి యాదీ దౌపరునిచేతఁ బ్రశ్నింపఁబడిన శివలింగము నెనుట నారహస్యములు చెప్పవలయునేమో? ఆరహస్యములు మఱియెవరు విందురు? ఒక్క యీ బాలజంగము వినుచు దానివలన నట్లమేమి? ఈ బాలజంగముతో నెవ్వరు మాటాడరు. అతఁడెవ్వరితోను మాటాడఁడు. వలసినచో రహస్యములు దాటిపోకుండుటకుఁ గట్టుదిట్టములు చేయవచ్చును.

బుద్ధ్యంగరమహాసేరాధిపతి యిన్నివిచారించి బాలజంగమును “స్వామీ! మీ దీక్ష మాయంటఁ గొనసాగించుకొనవచ్చును. పరిమళివునియెదుట నివేదింపరాని రహస్యములుండునా” యనెను. మయూరుఁడు మఱినిట్లనెను. “ఓయీ మావయస్సు చూచుచుంటిగదా! మేము బాలురము. మాకిది యొకనాధన. మేముకళత్రురాజుల చాచుల మరు సనుమానము తగులవచ్చును. మామీఁద మీ గాఢాధికారిములు ప్రయోగింపరాదు. నే నాఱునెని లిచటనుండు నను సమ్మతము లేదు. ఈదీక్షాసమయములో నేదైన శివాపచారము గామనస్సులో నేరుజేసినచో, దీక్షావృత్తయ మేదైన జరిగినచో దీక్ష వెంటనే పరిత్యజించి మేము నూచారిని బోయెద” మనెను. బుద్ధ్యంగరుఁ డంగీకరించెను. ఆమఱురాండ్రే మయూరుఁడు దీక్షాస్రవేళము చేసెను. ఆ దీక్ష కేమియుఁ బెద్దబ్రయత్నము లేదు.

ఏకాదశరూద్రాభిషేకము, పదికొబ్బరికాయలుకొట్టుట. ఇదియే యారంభము. బాలజంగము దివాభోజనము చేయుడు. రాత్రి పూట గంటసేపు శివలింగ మెదుటఁ గత్తిసాము చేయును. వీరశైవదీక్షలు పలురకములు. అందులో నిదియొకటి కావలయును.

బుధ్యంకరుడు దినదినము రాత్రులందు బాలజంగము ప్రతిష్ఠితశివలింగపురోదేశమునఁ దన దినచర్యయంతయుఁజెప్పుచుండెను. అసమయమున మయూరుడు దూరముగాఁ బోయి శర్వాంగాసనముమీఁద నుండును.

సప్తమాధ్యాయము

బుధ్యంకరమహాసేనాధిపతి దినదినము బాలజంగము ప్రతిష్ఠితశివలింగము నెదుట పై నందినమైన తన సర్వవ్యవహారములుచెప్పుచుండఁగా మయూరుఁడు దూరమేగి, యోగనిష్ఠుడై యుండును. పదిదినములు గడుచువఱకు మహాసేనాధిపతి కా యనుమానమే తీరిపోయెను. “హరా! త్రిపురహర! మహాదేవ ! జగదనుభావ ! ధూర్జటి ! పాలితకీటి ! దినదినము నా ప్రవర్తన నీయెదుట మనవి చేసికొనుచుంటిని. ఇందుఁ దప్పులున్న సైరింపుము. నన్ను న్యాయమార్గమునఁ బాలింపుము. నాహృదయములోని కల్మషమును గడిగి పులుము.” ఇవి పదునొకఁడవనాఁడు బుధ్యంకరుడు నాటి తన ప్రవర్తనశివుని యెదుటఁ జెప్పి, చివర కనినమాటల్కు, బుధ్యంకరునకునిది యొక

దీక్షయయ్యెను. బుధ్యంకరుడు మహాసేనాధిపతియైనను వీర శైవుడైనను బూర్వ మతని వీరశైవమునందు నాధ్యాత్మిక ప్రవృత్తి లేకుండెను. ఈ బాలయోగి నిర్మలత, యతని నైరాగ్యము, నతని మోక్షము, వీరిని జూచినంతనే బుధ్యంకరునకుఁ దనయాత్మతో వెక్కిరింపట యను గుణ మలవడినది. అతనికిఁ గ్రమక్రమముగా శివునకును, బాలయోగిని భేదము లేదని పించెను. ఆ శివలింగము స్థావరము, ఈ శివయోగి జంగమము; మహాసేనాని మనస్సుతో నిర్లక్షకు నవినాభావసంబంధము లేర్పడెను. మహాసేనాపతి పద్మాసనమో, మఱియొక యాస నమోవేసి కూర్చుండిన మయూరశర్మగర్గరగూడఁ దనరహస్యములు చెప్పనారంభించెను. ఈయోగి యేకభుక్తము. అతఁడు శరీరమునందుఁ గృశించెడు. బుధ్యంకరున కదియొక యాశ్చర్యమయ్యెను. బాలయోగిని బుధ్యంకరుఁడొక పరీక్షచేసెను. ఒక సైనికుఁడు కోపముతో వచ్చి బాలయోగిని దీక్షముగాఁ జూచి “యోయా! నీవు బృహత్పలాయనుల రహస్యచారుడవు. నీ సంగతి మాకుఁ దెలిసినది. ఇదిగో శిక్షననుభవింపు” మని తన చేతిలోని పిడిబాకు రివ్వన మయూరునిమీఁదఁ బ్రయోగించెను. ఆబాకు మయూరుని భుజమునకు బెత్తెడకముగాఁ బోయి, వెనుకనున్న గోడలో గుచ్చుకొనెను. మయూరుఁడు కదల లేదు. కనుతెప్ప మూయలేదు. వెంటనే కన్నులుమూసికొని సమాధిగతుఁ డయ్యెను. చాటుననుండి యీ ప్రయోగము బుధ్యంకరుఁడు చూచుచుండెను. బాలయోగి నైశ్చల్య మాతని కచ్చెరువు గొలిపెను. మయూరుఁడు భగవంతుఁడే యయ్యెను. తగ్వాత మూడునెలలు గడచెను. మయూరుఁ డొకదినమున

బుధ్యంకరునితో నిట్లు చెప్ప మొదలిడెను. “అయ్యా! మహా సేనాధిపతి! నాదీక్షకుఁ బ్రత్యవాయము కలిగెను. అయ్యా! మనస్సు చెడ్డదిగద! కడచినరాత్రి నా మనస్సు పరమశివునిదాటి పెరియూహాలు పోయె” ననుచునే మయూరుని కన్నుల వెంట బొటబొట నీరుకారెను. “అయ్యా! మా దొక కుగ్రామము. నా తల్లిదండ్రులు నన్ను వివాహము చేసికొమ్మని బలనంత పెట్టిరి. నే నిల్లువదలి వచ్చి యొక గురూపదిష్టమైన యీ దీక్షఁ బొందితిని. ఏ యితరభావము వచ్చినను నట్టములేదు. ఆ వివాహ సంబంధమైన యూహలు నా మనస్సులోనికి రాఁగూడదు. అది యీ దీక్షాభంగము. నాదీక్ష చెడినది. ఓయీ సేనాపతి! నేను వెడలిపోవలెను. మాటికొంతకాలము గడిచినతరువాత, వేటొక చోట మాటియొక ప్రయత్నము చేయవలయును. నీ రహస్యములు నాతో చెప్ప మనలేదు. నీవే నాతోఁజెప్పుచు వచ్చితివి. మనోలక్షణమువలన నాంగిళ్లు కొన్నినాకు జ్ఞాపక మున్నవి. అందులో నొక్కరహస్యముకూడ, నాయాత్మింగముమీఁద సాక్షిగాఁ జెప్పుచున్నాను. ఇతరులకుఁ చెలియనియను. నేను బృహత్పలాయనులకుఁ గాని యానందులకుఁగాని రహస్యచారుఁ డనుగాను; నే నొక దీనుఁడను. నా బాధ నేను పడుచుంటిని. నీకు విశ్వాసమున్నచో నన్ను వదిలివేయుము. లేనిచో నన్ను బంధిని చేయుము.”

బుధ్యంకరుఁ డీ మాటలు వినినంతనే, బాలయోగికి సాష్టాంగనమస్కారము చేసెను. “ఓయీ స్వామీ! యీ వయసున నీకున్న శివభక్తిలో నా వయసున నాకు శతాంశము లేదు. నీ వొకవేళ నాశ్రమరాజుల రహస్యచారుఁడనే యను

కొనుము. నీవు రాజునకుఁ జేయఁగల యాపదయుండదు. నీయచ్చ
వచ్చిననాచ్చ నాయంటనుండవచ్చును. కానిచో యథాచ్ఛం
దముగఁ జూపవచ్చు" ననెను. మయూరుడు మఱి నిట్లనెను.
“అయ్యా! మహాసేనాపతి! నీ మాటలనుబట్టి బృహత్పలా
యనుల, యానందుల భయము మీకు లేదు. మీరు తర్రభార
తము నుండి దీక్షాపథముమీఁద దండయాత్ర వచ్చుచున్న
సముద్రపునిమిద సమూహముగా నెదుగుచువున్నార.
సాలకాయరాజులు దీక్షాపథరాజుల నందఱును గలసి
కట్టుగా నుండుఁడని మీ కధ్యక్షుల బంపించిరి. నాకు రాజకీయ
విషయములు తెలియవు కాని సామంతులలోని కొక యూహ
వచ్చినది. ఈసమయము చూచుకొని మఱియొకఁ డెవఁడైనను
మీ వల్లవరాజ్యము పొలిమేరలమీఁద దాడి పెడలవచ్చును.
మీరు సముద్రగుళి నెదిరించుటలో బ్రయత్నింపవలయు. మీ
సైన్యములన్నియుఁ దడిభిముఖముగా నుండును. ఏ చిన్న పాద
గాఁడైనను, బరిమితసంఖ్యకులైన దోషిగఁడగునో మీ
వల్లవరాజయొక్క రాజ్యపు పొలిమేరయూర్భు దోచుకొన
వచ్చును రాజులు మిక్కిలి దుర్మాత్తులు. వారినలన నెప్పుడెవరి
కపకారము జరుగునో తెలియదు. ఎవడు తన పగతీర్చుకొను
టకుఁ బ్రయత్నించునో తెలియదు. నాకిది యాశ్చర్యముగా
నున్నది. సలసారిము వదలి వైరాగ్యము పొంది, శివపాదము
లాశ్రియించిన నాకు నివలన సంతరాదకీయజ్ఞానము కలిగినది”
యని మయూరుడు చిత్రవిచిత్రముగా నవ్వెను.

మయూరుఁ డానాటి సాయంత్రముననే వెడలిపోయెను.
మయూరుని కాంచీనగరములోని కొందరు గొప్పయద్యో

గను లెఱుంగదురు. అతఁడు మయూరుఁడని యెఱుంగరు. మహా
సేనాధిపతి యింటిలో శివదీక్షుఁ బొందిన యొక బాలయోగిగా
నెఱుంగదురు. కాంచీనగరముయొక్క దుర్గద్వారమునుండి
పెడలి బయటికిఁ బోవుటకు తన్నియమితాధికారి యనుజ్ఞయుండ
వలయును. తత్కార్యాధికారి మహాసేనాపతియింట నీ బాల
యోగిని రెండుమూఁడుసారులు చూచెను. బాలయోగి కాంచీ
పురమహాదుర్గద్వారము సతిక్రిమించువేళ నతని యెదుట
నదృప్తవశమున నా యధికారి కనిపించెను. ఆ యధికారి బాల
యోగికి నమస్కారము చేసెను. దుర్గద్వారరక్షకులు బాల
యోగి నడ్లగించలేదు.

తరువాత రెండునెలలకు నొక పదునెనిమిదేండ్ల బాల
కుఁడు రెండువందలమంది సైన్యముతోఁ బల్లవరాజుల గ్రామ
ములు దోచుచుండె ననియు, వారు శాతవాహనరాష్ట్రమున
నున్న కొండలలో దాగియుండి, తెలియకుండ నెప్పుడో
యూళ్ళమీద వచ్చిపడి యూళ్ళమీదఁ గప్పము తీసికొందు
రనియుఁ బల్లవచక్రివర్తికి వార్తలు వచ్చెను. ఈవార్తలు
నాటుగైదునెల లడఁచిగా వచ్చెను. మఱియొకవార్త. స్థానా
కోడూరు చుట్టుపట్లనున్న పాతికగ్రామములు పల్లవరాజులకుఁ
గప్పముకట్టుట మానివేసెను. స్థానాకోడూ రొక కొట
యయ్యెను. ఆ గ్రామముచుట్టును బూర్వమున్న ప్రాకారపు
గోడ బలిష్ఠము చేయఁబడెను. ఆ గోడచుట్టును పెద్ద కందకము
త్రవ్వఁబడెను. ఆయూరు కెలన నొకవాఁగుండెను. ఆ వాఁగు
కందకములోనికి మలచఁబడెను. ఆయూరునఁకొక యోజనము
మేర మహాతపాకముండెను. ఆ తపాకము నిత్య జలధరితముగా

నుండెను. ఆ తర్వాతనులోని నీరువాగులోనికి బ్రవహింపఁ జేయఁబడెను. అచేఱువుకట్ట నాలుగేనుగులు నడిచిపోదగినంత మేర తెగగొట్టఁబడెను. ఈమహాజలమంతయు స్థానాకోమారు నకు దిగువనున్న మఱియొక మహాత్రాకములోనికి బ్రవహించు చుండును. ఈ ప్రవాహముచలన స్థానాకోమారు చుట్టుననున్న కందక మెవతెగని మహాసముద్రమునలె నుండెను. ఈ దోపిడి సైన్యము పల్లవేంద్రనగరములమీఁదఁ బడును. అచ్చటి యాయుధభోజననామగులును, ధనమును దోచుకొని బోవుదురు. పల్లవేంద్రనగరములనఁగాఁ బల్లవరాజుల యధికారస్థానములు. ఇప్పటి జిల్లాగ్రామముల వంటివి. తాణాలవంటివి. అవి రాజాధికారమునకుఁ గూడలులు. దేశము చిన్నచిన్ననాడులుగా నుండును. ఒక్కొక్కనాడునఁ బదిగ్రామము లుంపవచ్చును. ఇట్టి పది పదునొకొండునాడులు కలిసినచో నొకరాష్ట్రమగును. ఒకనాడునకు నొక పెద్దగ్రామము పల్లవేంద్రనగరము. ఒక రాష్ట్రమునకు నొకపల్లవేంద్రమహానగరము. రాజభాగము పదిగ్రామములది పల్లవేంద్రనగరమునకుఁ బోవును. అచ్చటి నుండి పల్లవేంద్రమహానగరమునకుఁ బోవును. పల్లవేంద్రమహానగరములనుండి సంవత్సరమునకు రెండుసార్లు కాంచీ నగరమునకుఁ బోగుచేసిన కప్పమంతయు రెండువందల సేన సహాయముగాఁ దీసికొనిపోఁబడును. ఇట్టి పల్లవేంద్రమహానగరములు శాతవాహనరాష్ట్రమునఁ బదియున్నవి. పల్లవేంద్రనగరములు నూటపాతికపైని నున్నవి. పల్లవేంద్రనగరమున రెండు వందలమంది రాజసైనికు లుండురు. పల్లవేంద్రమహానగరమున వేయిమందియుండురు. ఈ దోపిడిగాని యధీనములో మూడు

నాడు లప్పుడే చేరినవి. ఈ మూడు పల్లవేంద్రనగరములలో నున్న యాటువందలమంది పల్లవసేనలో, వందమందియే నిజమైన పల్లవులసేనలోనివారు. తక్కిన యెదువందలమందియుఁ దత్తాంతీయులై యా సేనలోఁ జేరినవారు. వారందరు మయూరుని సైనికులైరి. ఇప్పుడు మయూరుని సైన్యము వేయిమంది.

కాంచీసగరిమునుండి నిరాళ యను పల్లవేంద్ర మహానగరాధికారికి నాదోపేక్షకాండ్ర) సరికట్టవలెనని యాజ్ఞవచ్చెను. వైజయంతీనగరములో రెండువేల పల్లవసైన్య ముండెను. అందులో వేయిమంది నిరాళాగ్రామమునకు వచ్చిరి. నిరాళాగ్రామమునందలి వేయిమందియు సీమేయమందుఁ సానాకోడూరుమీదికి బయలుదేరిరి. సానాకోడూరునుండి నిరాళకు నైదుదినముల ప్రయాణము. ఈ రెండువేల సైన్యములో నాల్గు వందలమంది శాతవాహనరాష్ట్రీయులు. వీరిలో మూడు వందలమంది వైజయంతీనివాసులు. ఈ నాల్గువందలమందియు నాలుగు దళములు. ఈ దళములయొక్క యధికారులు శాతవాహనరాష్ట్రీయులుకారు. ఈ రెండువేలమంది సానాకోడూరును ముట్టజించిరి. ఈ శాతవాహనరాష్ట్రీయులైన నాల్గు వందలసేనయుఁ దమకు శాతవాహనరాష్ట్రీయుఁడే యధికారిగా నుండవలయునని యొకవిప్లమును లేవదీసిరి. దీనితో రెండు దినములవఱకు సానాకోడూరు ముట్టజి యారంభింపఁబడలేదు. ఈ రెండుదినములలోఁ బల్లవేంద్రమహానగరాధికారికి నొక వార్త తెలిసెను. సానాకోడూరులో నెవ్వరును మనుష్యులు లేరు. అంతల సేనలేదు. కోటతలుపు లూరికే వేసియున్నవి.

నిరాటంకముగాఁ జరిపడవలమిఁదఁ గొంతస్వేచ్ఛముపోయి,
ప్రాకారపుతలపులు త్రోసి, లోనఁ జూచిరి. ఊరిలో నొక్క
పురుగు లేదు. అతఁడు కొంచెముసాగువు. అవట్టియూరు తగులఁ
జెట్టి యేమిలాభము? మఱలఁ దనస్వేచ్ఛముతోఁ దిరిగిపోయెను.
ఈ తిరిగిపోవుటలోఁ దన రెండువేల స్వేచ్ఛములో రెండు కక్ష
లేర్పిడెను. శాతవాహనరాష్ట్రీయులకుఁ బల్లవుల దళవాయుల
క్రింద నుండుటకు నిష్ఠములేదు. వీరేశ్వరుఁ యల్లరి యేల నని
యా నాలువంలమంది నొక శాతవాహనరాష్ట్రీయుఁడైన
దళవాయుక్రిందనే యుంచెను. ఏమి జరుగుచున్నదో యెవ్వరికఁ
పలియలేదు. మఱి నాలుదిసములకు స్వేచ్ఛమంతయు నిరాళా
నగరముచేరెను. అప్పుడ స్వేచ్ఛము నిరాళానగరము వదిలి
పడునేనుదినము లయ్యెను. అనగరము కొద్దిలో నొకచిన్న
దొర్లము, స్థానాకోమాగు ముట్టడించుట లేదు. వీరేశ్వరునకు
నిరాళాదుర్గము ముట్టడించనఁ సి వచ్చెను. లోన వేయమంది
స్నేహితులుండెరి. దుర్గరక్షణ కన్నికట్టుదిట్టములు చేయఁబడ
యిండ్లెను. మయూరుని సేన యంతయు లోనఁ జేరెను. ఈ
మయూరుఁ డెవఁడో యభిండుడు. అతనికి రాజరహస్యము
లన్నియుఁ దెలియును. అతనికి రహస్యచారు లుండెరి. వీరేశ్వ
రుఁడు నిరాళానగరమును వదిలిన మఱునాఁడే మయూరుఁడు
నిరాళానగరము నాక్రమించుకొనెను. వీరేశ్వరుఁడు చక్రవర్తికి
వార్షిక బంపెను.

అష్టమాధ్యాయము

తిరిగి వచ్చునరికి నిరాశానగరము మయూరుని యధీనములో నున్న దనుటతోనే వీరేశ్వరుని సైన్యములోని శాతవాహనరాష్ట్రీయులు వీరేశ్వరునియాజ్ఞల నుల్లంఘించిరి. వీరేశ్వరుడు నగరము ముట్టడివేయవలయునా, వలనా యనుప్రశ్న పుట్టెను. పల్లవసైన్యమునకుఁ జుట్టుపట్ల గ్రామములలో మంచి తీర్థము పుట్టలేదు. పల్లవసైన్యము ధార్వ్యముచేసినచో శాతవాహనరాష్ట్రీయులైన సైన్యముతో యుద్ధము తప్పనట్లయ్యెను. అప్పుడు కోటలోని సైన్యముకూడ బయలుకువచ్చి, శాతవాహనరాష్ట్రీయుల నాడుకొనునట్లు కనిపించెను.

వీరేశ్వరుడు నాలుగైదుపల్ల వేంద్రనగరములకువార్తల బంపించెను. చక్రవర్తికింకొకవార్తఁ బంపించెను. ఏవార్తయును జేరినట్లులేదు. మయూరుని రహస్యసైన్యము సర్వమార్గముల నరికట్టెను. ఆ రహస్యసైన్యము వీరేశ్వరుని వార్తాహదుల నెచ్చటివారి నచ్చట నఱకివేసిరి. నిరాశానగరమునందలి పల్లవసైన్యమునకుఁ దిండిలేకపోయెను. ఇట్లు మూడుదినములు గడచినంతనే పల్లవసైన్య మెచ్చటి వారచ్చటఁ బాటిపోజొచ్చిరి. వారముదినములలో నిరాశానగరమునఁ బల్లవసైన్యము లేదు. వీరేశ్వరుడు మిగిలిన సైన్యమును వెంటదీసికొని వైజయంతికి బయలుదేరెను. శాతవాహనరాష్ట్ర పరిసరరాష్ట్రములకు వైజయంతీనగరము సార్వభౌమాధికారస్థానము. అచ్చటికిఁ బోయి వీరేశ్వరుఁ డచ్చటి మహాధికారితో జరిగినసంగతి యంతయు

విన్నవించుకొనెను. ఆ యధికారి వీరేశ్వరునిమీఁద మండి పడెను. “నీవు స్థానాకోదూరు మీఁదికిఁ బోవుచున్నపుడు నిరాశానగరము సరక్షకముగా నేలగావించితి”వని కోపపడెను. కాని వీరేశ్వరుడు నిరాశ సరక్షకముగా నుంచలేదు. కొంత సైన్యము నుంచియే పోయెను. కాని వారు మయూరుని సైన్యముముం దాగ లేకపోయిరి. పట్టణప్రజలందఱు మయూరుని పట్టుమెరి. లోనున్న కొలఁదిమంది పల్లవసైన్యముఁ జేయునది లేకపోయెను.

ఈసారి పల్లవచక్రవర్తికిఁ బెద్దవార్త వెళ్ళెను. ఇపుడు పల్లవచక్రవర్తి కాంచీనగరములో లేడు. ఆయన వేంగీపురము నందుండెను. పల్లవచక్రవర్తి మహాసైన్యము లన్నియు వేంగీ నగరపరిసరములలో విడిచిచేసి యుండెను. సముద్రగుప్తుని దండయాత్ర కెదురుచూచుచుండెను. ఈ సమయములో శివస్కంధ వర్మ మయూరునిమీఁదికి సైన్యము నెట్లు పంపించగలడు? పంపించినచో నెవరిని బంపించవలయును?

ఒకనాఁడు శివస్కంధవర్మ తా కొంటరిగాఁ గూర్పుండెను. ‘ఇతఁడు కాదంబుడైన మయూరశర్మనా?’ అప్పుడాయన పాదసంవాహకుడైన తొలినాటి సేవకుడు దగ్గర నేయుండెను. అతఁ డిట్లనెను. “మహాప్రభూ! ఆబ్రాహ్మణబాలుడే యెయుండవలయును. అతఁడు వీరవర్మమీఁద, భిల్లాతవర్మమీఁద బగఁ బట్టెను. ఆయనకుఁ దమమీఁదఁ బగయేమున్నది? ఆయనకు న్యాయము జరగలేదని కోపముతో నిట్లు చేయుచుండె?” ననెను. అప్పుడు చక్రవర్తి మఱి నిట్లనెను. “ఓయీ! ఇతఁడు మంచి సాహసుడే కాదు. సైనికశిక్షణ పొందినవాఁడుకూడను.

గొప్ప సేనానాయకున కుండవలసిన లక్షణములు కలవాడు. యుద్ధశీతి విశారదుడు. అటువంటివాడు మన సేనానాయకు లలో నెవ్వడును కనుపించడు. అతని రహస్యచారభావము నా కాశ్చర్యము గొలుపుచున్నది. మన పై కులుబోయి ముట్ట డించువఱకు సానాకోడూరులో బురుగు లేకుండ జేసెను. అరక్షితమైయున్న నిరాశపట్టణము నాక్రమించెను. వార్తా హరులను జేరసేయడు. అతని వయస్సెంత యని చెప్పితివి?" అనగా సేవకుడు పదునెనిమిదేండ్ల కన్న నెక్కువ యుండ వని చెప్పెను. చక్రవర్తి వానిమీఁది చరిని బంపుదమనెను. సేవ కుడు "స్వామీ! వీరవర్మగారిని బంపనచో బాగుగా నుండును. ఇతఁ డానాటి కుట్టువాడని వీరవర్మగారితో జెప్పినచో వానిని గెలువవలయు నను పట్టునలకూడ వీరికుండును. తరువాతఁ బ్రభువులచిత్త"మనెను. చక్రవర్తి వాడు చెప్పినమాట బాగు గానున్న దనుకొనెను. వీరవర్మకుఁగబురింపెను. వీరవర్మవచ్చెను. చక్రవర్తి నవ్వి, "విన్నావయ్యా సేనాపతి! యేడాదిక్రింద నొక బ్రాహ్మణ పోలుడు భల్లాతనర్మమీఁద నభియోగము తేగా మన సేనాపతులలో నెవరో యొకడు వాని మొగముమీఁదఁ గొర డాతోఁ గొట్టెనట. అతని కెవ్వరును మా దర్శనము చేయించ లేవట. ఇప్పుడతఁడు శాలివాహనరాష్ట్రమునఁజిన్న చిన్నదుర్గము లన్నియు స్వాధీనము చేసికొనుచుండ" ననెను. "వీరవర్మకు సర్వము జ్ఞాపకము వచ్చెను. ఆకొట్టినది తానేయని చెప్పలేదు. అంతఁ చక్రవర్తి మఱి నిట్లనెను. "నాలుగువేల సైన్యముతో నిన్నతనిమీఁదికి బంపవలయు ననుకొనుచున్నాము. అచ్చటికిఁ బోయి వెలియుద్ధము చేయవలయునో, దుర్గమునే ముట్టడింప

వలయునో నీవే సర్వకౌశలవలయును. నే మిప్పుడా చిన్నవిషయముచుగూర్చి యూహించుటకు మీసలేదు. నేడే ప్రయాణమై పోవుచున్నాను.

ఎనిమిది సంవత్సరముంది యాశ్వినులు, నాల్గువేల పదాతులు, వెంటరా వీరవర్మ శాతవాహనరాష్ట్రమునకుఁ బయఁదము కట్టెను. పదాతిసైన్యము వెనుక వచ్చుచుండెను. ఆశ్వినులు ముందుఁ బోయిరి. పదాతిసైన్యముకింట యాశ్వికసైన్యము శాతవాహనరాష్ట్ర వివరములు నాల్గుదిఃముఖముందుగాఁ జేరెను.

అదొకవోట వీరవర్మ యాశ్వికదళమునుంచి పదాతి సైన్యముతోఁ జదురుచూచుచు మయూరునిసైన్య మెవ్వోట నుండినా కనుగొనుటకు గూఢచారులను బంపించెను. గూఢచారులు రెండుదినములలోననే వచ్చిరి. మయూరుఁ జిచ్చట నున్నాడని చెప్పుటకు నీలులేదు. స్థానాకోడూరులో లేడు, నిరాశాగ్రామమున లేడు. నిరాశకోట కోటగా లేదు. అచ్చట దుర్గద్వారములేతీసివేయఁబడెను. పల్లవసగరములన్నియుఁజూచి వచ్చిరి. ఏ సగరమునను బూర్వపురక్షణ లేదు. అన్నిసగరముల యొక్క పాకారపుగోడలు వియ్యాలింపఁబడియుండెను. వీరవర్మ కిది యాశ్చర్యమువేసెను. వచ్చిన గూఢచారులు మయూరుని సైన్య మిటుచదివేలుండెనని యొక్కఁడు, పదివేలనియుక్కఁడు, పదునేనువేలని యొక్కఁడు. వీరవర్మ యాశ్చర్యపోయెను. తాను గౌరవాత్మక గొట్టిన కుట్రవాడా వీడు. చక్రవర్తితనాన్ని యీవిమోదఁ బంపించెను. ఇంతిక్కగానున్న యతని సైన్యమంత తక్కువగానున్నను నాల్గువేలుండకపోదుగదా! అట్టిసేనాధిపతి శిక్షణ యెంతగట్టిదో! తా నిప్పు డేమి చేయవలయును? శత్రు

సైన్యమీ చోటనున్నదని తెలిసినచో, దానుపోయి యుద్ధము చేయవచ్చును. ఈకోట ముట్టడింపవలయునన్నచో ముట్టడించి వచ్చును. చివరకు వీరవర్మ యిట్లునుకొనెను. తానువై జయంతికిఁ బోవును. అచటనుండి పల్లవేంద్రనగరములను మఱిలఁ గట్టు దిట్టములోనికిఁ దెచ్చును. పల్లవేంద్రనగరములు పోయి చూచెను. ఆ నగరముల ప్రాకారములు మఱిల బాగుచేయించి, కోటతలుపులు వేయించి ప్రాంతినగరమున నాల్గువందలమంది సైనికుల నుంచెను. చివరకు వీరవర్మకు మిగిలినది తన యెనిమిది వందలమంది యాశ్వికులే. ఈలోపుగాఁ జెల్లాచెదరైన పల్లవ సైనికులు మూడువేలమంది వీరవర్మకు వచ్చి యాశ్రయించిరి. ఈ మూడువేల సైన్యమును, నెనిమిదివందల యాశ్వికులును వెంటరా, వీరవర్మ వై జయంతీపురాభిముఖుఁడయ్యెను.

వై జయంతీపురము మహానగరము. అర్ధయోజనముమేర పొడుగు, నర్ధయోజనము మేర వెడల్పుగల పట్టణము. ఈపట్టణ మొక పర్వతము క్రిందిభాగమునఁ బ్రాగ్భిశయందున్నది. కోట కొండమీఁద నుండెను. దుర్గమును బట్టుకొనుట సాధ్యమైన పని కాదు. తన నాల్గువేల సైన్యము వై జయంతిలోఁ జేర్చినచో మయూరుని యాటలు సాగవు.

వీరవర్మకు మఱియొక పట్టుదలు హెచ్చెను. మయూరు నకుఁ దా నెదురుపడవలయును. అప్పుడు మయూరు నేమిచేయ వలయునో చూడవలయును. చక్రవర్తి తనతో నన్నమాటలు తనకుఁ గత్తిపెట్టి పొడిచినట్లుండెను. ఏడవఁడో యూరుపేను లేని బాలుఁడు. తాను గొప్పసేనాపతి. చక్రవర్తివలనఁ దన కింతటి పరాభవమా? తీరా, తాను సైన్యము నడుపుకొనివచ్చినచో,

తా నెదురుపడలేని పిఠికివంద. వీరవర్మ మహావీరుడు. చక్క వర్తికి దుష్ప్రతిభ ఋజువుచేయును. అప్పుడే తెలియును జక్కవర్తికి. ఎందుకూ గొఱగాని యొక బాలుని బురస్కరించు కొని సేవాపతి నధిష్ఠింపించుట న్యాయము కాదని.

వీరవర్మ తన సైన్యముతో వైజయంతికి బోయెను. వైజయంతికి బోవునప్పటికి నతనికి దెలిసెను. వైజయంతి దుర్గము మయూరుని యధీశములో నుండెను. వీరవర్మ దుర్గమును ముట్టసి వేయవలసివచ్చెను. లోపల నంత సైన్యమున్న కో వీరవర్మకు దెలియలేదు. పట్టణవాసు లెనిమిదివేల సైన్యమున్నదిని చెప్పుచుండ్రిరి. వీరేశ్వరుడు యేమయ్యెను? వైజయంతి దుర్గాధిపతి యేమయ్యెను? పల్లవసైన్యమే యిండుమిండుగా మూడువేల యుండవలయును. అది యేమయ్యెను? పట్టణవృద్ధుల నెవ్వరి నడిగినను “నా సైన్య మేమైనదో మాకు దెలియదు ఒక దినమున బెద్ద సైన్యముతో మయూరుడు వచ్చెను. వచ్చిన వెంటనే కోటతలుపులు తెలువబడెను. ఈ సైన్యమంతయు నిరాటంకముగా లోనికి బోయెను. లోపలనున్న కొలఱిమంది పల్లవసైన్యమును వీరు హతమార్చి” రని చెప్పిరి. తక్కిన సైన్యమేమయ్యెనని యడుగగా దుర్గాధిపతియు, వీరేశ్వరుడును మయూరినివీడికి యుద్ధమునకు దీసికొనిపోయిరని చెప్పిరి. ఎచ్చటకు? ఎచ్చటకో తెలియదు. వైజయంతిలో మయూరుడున్నాడా? ఉన్నాడో లేడో యెవ్వరికి దెలియదు. వీరవర్మ కిదియంతయు నొక యిందజాలముగా గనిపించెను

వైజయంతిదుర్గమును వీరవర్మ ముట్టించెను. మఱు నాడు ముట్టసి ప్రారంభము చేయును. ఆరాత్రు కొలఱిమంది

సైనికులు జాగ్రతగా నుండిరి. తక్కిన వారందఱు నిద్రపోవుచుండిరి. నాటిరాత్రి మేఘములుపట్టి ప్రళయవర్షము కురియ నారంభించెను. ఈ సైనికులందఱు వోయి పట్టణములో గృహస్థుల యిండ్లలోఁ దల దాచుకొనఁ బోయిరి. ఆశ్వికులు తమ గుఱ్ఱములను గృహస్థులయొక్క పశువుసానదులలోఁ గట్టి వేసి, తాము వీలైనచోఁ దుప్పటులు కప్పికొని వుండిరి. తెల్లవారలుఁ బ్రళయమైన గాలులు, ప్రళయమైనవాన.

తెల్లవారి చూచుసరికి నే సావంట్లోఁ గట్టివేసిన గుఱ్ఱమును గనుపించలేదు; కొండతాశ్వికులు తమ గుఱ్ఱములవద్దనే వుండిరి. వారి శరీరములు తలలు తలలుగా, మొండెములు మొండెములుగా నఱుకఁబడియుండెను. ఒక్క సైనికుని యాయుధము వానియొద్దలేదు. కత్తులు, డాళ్లు నన్నియు నవహరింపఁబడెను. పోగొట్టుటనే వాన వెలిసివది. ఈ మూఁడువేల సైన్యము మఱి సమకూడినది. ఆరాత్రి కోట ముట్టడిచేయుటకు వలసిన సాధనములు, నిచ్చెనలు, గొలుసులు త్రాళ్లు మొదలయిన సామగ్రి యంతయు నొకచోటనుంచి, దానిచుట్టును వందమంది సైనికులను గాపుంచిరి. వారిలో నొక్కఁడును కనిపించలేదు. అనేక పల్లవసైనికుల నఱుకఁబడిన శరీరములు గ్రామములో నెచ్చటఁబడిన నచ్చట, సైన్యముతీర్చిన బయలున నెచ్చటఁబడిన నచ్చటఁ గనిపించెను.

వీరవర్మ కేమిచేయవలయునో తోచలేదు. అతఁ డూరకే నిష్ఠలు గోకుచుండెను. ఇంతలో నేయిమంది శైన్యము యుద్ధసన్నద్ధమై కొండమీఁది దుర్గద్వారము తెఱచుకొని వచ్చి వీరిమీఁదఁబడిరి. ఈ మూఁడువేల సైన్యములయొక్క హాహారవ

ములు మింట కెగ సెను. చాలమంది సంహరింపఁబడిరి. మిగిలిన వారిని బందీలుగాఁ బట్టుకొనిరి. వీరవర్మ బందీచేయఁబడెను. వీరవర్మ తనకు సాధ్యమైనంతవఱకు యుద్ధముచేసెను. చాలమంది శత్రువులను జంపెను. కాని, చివరి కొక సేనానాయకుఁడు తనచేతిలోనున్న చివర నుచ్చువేసిన పగ్గమును వీరవర్మ మెడమీఁదికి విసిరి క్రిందికి లాశెను. దానితో వీరవర్మ గుఱ్ఱము మీఁదినుండి క్రిందఁబడిపోయెను.

న వ మా ధ్యాయము

వైజయంతీదుర్గమునఁజెఱసాలలో వీరవర్మ బంధింపఁబడి యుండెను. అతనికి గాయములకు వైద్యుఁడు చికిత్సచేయుచుండెను. ఆసమయమునఁ బదివ్రతములు చేతఁబూని మయూరుఁడు లోనికి వచ్చెను. ఈమయూరునకును, వీరవర్మ యేడాది క్రిందఁ గాంచీనగరములోఁ జూచిన మయూరునకును సేమియు భేదములేదు. వట్టిథోవతి, పైన నొక సేలువ, తలపాగ, మెడలో జందెము కనఁబడుచుండెను. మొగమున విభూతి రేఖలును, నొసటఁ గుంకుమబొట్టును. ఒక్కటియే భేదము. అప్పటి మయూరశర్మ పసిమిచాయఁగలిగి మిసమిసలాడుచుండెను. నాటి యతని శరీరము సౌకుమార్యము వెడలఁగ్రక్కుచుండెను. ఇప్పటి యీ మయూరశర్మ శరీరము కొంచెము నల్లబడియుండెను. మానిసి కొంచెము పలుచఁబడెను కాని, యెడలు నాటికంటె కఠినీకృతములైన కండరములు

కలదయ్యెను. మయూరుఁ డిట్లనెను. “ఈరాజ్యములోన్యాయమే లేదా? ఒక దళివాఁడుచేసిన చౌర్యార్థమునకు శిక్షయేలేదా? న్యాయముపాలించనికాడికి, న్యాయము పాలింతుమన్న వేషము వేయుట యెందులకు? న్యాయపుచట్టములు, పరిషత్తులు మొదలైన కితవవేషములెందుకు? అధికారి తనతో సమానుఁడైన యధికారితోనో, తనకంటె నధికునితోనో మాటాడును గాని, తనకంటెఁ దక్కువవారితో మాటాడరాదా? ధనము లేని, యధికారములేని మనుష్యుఁడు మనుష్యుడే కాఁడా” యని యనెను. వీరవర్మ కీమాట లొక్కొక్కటియు జ్ఞాపకము వచ్చెను. “ఓహో! ఈమయూరుఁడెంత నాహసియో, యెంత రాజకీయవేత్తయో, యెంత చమూచారణదళివో యెంత నిందానిపుణుఁడు. అంత పగతీర్చుకొనెడివాఁడు. వీరవర్మ మనస్సులోఁ జమత్కారములైన యూహలు జనించెను. “ఇతనికి నావలన జరిగిన యపకారము కొద్దిది. పల్లవరాజు వలన నపకారమే జరుగలేదు. కాని, జరిగినట్లే యయ్యెను. ఇతనికి మహాపకారము చేసినవాఁడు భల్లాతవర్మ. ఆపల్లవరాజు మీఁది పగ యిట్లు తీర్చుకొనుచున్నాఁడు. నామీదఁ బగతీర్చుకొనుట కారంభించినాఁడు. భల్లాతవర్మమీఁదఁ బగయెట్లుతీర్చుకొనునో! వీఁడెవఁడో ప్రశ్నయర్పించును. కాని నామనసులో నొకసందేహము తెగలేదు. ఈ బాలుఁడు మహాసేనాని యెట్లయ్యెను? ఇతనిని జూచినచో వీఁడు గుఱ్ఱముమీఁద నెక్కగలఁడా? బల్లెము విసరగలఁడా? కత్తివట్టగలఁడా యనించుచుండె”ననుకొని వీరవర్మ మయూరునితో నిట్లనెను. “బ్రాహ్మణ బాలుడా! నీ కపకారముచేసినది భల్లాతవర్మ. నామీద నీవెవ

వాడ నవుడువని నాకుఁ దెలియదు. నీకే తెలియ దేమో" యనెను. మయూరుడు "ఓయీ! నేనావతి! నీకుఁ దెలియదుకాని, నాకుఁ దెలియను. నే నెంతవాడనైనాను. ఇంకెంతవాడ సగుడుకో నీకేమి తెలియును? వట్టి కత్తి పుచ్చుకొనుటయే మహాప్రయోజకత్వ మనుకొను నివంటిదేహవాదులకింతకింటి నెక్కువయేమి తెలియఁగల" దనెను. వీరవర్మ "యట్లే కానిమ్ము. నీ కుటుంబమును భల్లాతవర్మ నాశనముచేసెను. నీకుఁ దెలిసినది నీ కుటుంబము సంగతియే. ఒక్క భల్లాతవర్మ సంగతియే. ఆతఁడే యెన్ని కుటుంబములనో నాశనము చేసియుండును. ఆ యుద్ధసమయమున భల్లాతవర్మవంటివా రింకెందరిచేతనో, మఱియుంకెన్ని కుటుంబములలో నీ కుటుంబమువలెనైయుండును. నీ వొక్కఁడవు సూడు దీర్తువు. తక్కిన కుటుంబములమూల యేమి" యనెను. మయూరేశ్వర బదులుచేపెను, "ఓయీ! పరమ శివుడు నాచేత నా మహాదుష్టార్యమున కంతకుఁ బ్రీతిక్రియఁ జేయించుచుండెను. భగవంతుని శిక్షాపద్ధతి చాల విచిత్రమైనది. రాజులుచేయు సన్న్యాసములు తదధికారులద్వారా జరుగును. ఆయధికారులందులో తమదుర్బుద్ధి జూనిపి రాజుద్దేశించిన యన్యాయమునకుఁ బదిరెట్లు జరుపుదురు. ఈ యధికారులను భగవంతుడు ముందు శిక్షించును. ఆశిక్ష యొక పద్ధతిగా నుండునా? మూఢలోకమునకుఁ దెలియదు గాని, భార్య చనిపోవును. చేతి కెడిగిన కొడుకు మరణించును. దీర్ఘవ్యాధి వచ్చును. ఉద్యోగమే పోవును. భగవంతుని శిక్షాపద్ధతి పలు రకములుగా నుండును. ఈదుష్టాధికారులలోఁ గొందరు తప్పించుకొన్నట్లు కనిపింతురు. వారికిని శిక్ష తప్పదు. ఇంక రాజులు

చేసిన యన్యాయమునకు శిక్ష దీర్ఘకాలముమీఁద జరుగును. నేడు కాకున్న, తేపు వారి రాజ్యము నశించును. వారిసార్వభౌమత్వము నేతిబీటకాయవంటి దగును.”

అంత మయ్యారుఁడు చేతిలోని పదిపత్రములను వీరవర్మముందుఁ బెట్టి వానిమీఁద వీరవర్మ చేవ్రాలుంచుమనెను. వీరవర్మ యాపత్రములలో నొకటి చదివెను. “నిరాళాదుర్గ నైయోగినకు, సేనాపతియు సంచారాంతకుఁడు నయిన వీరవర్మయాజ్ఞాపించునది:— మేము మూఁడువందలమంది సైనికులను బంపించుచున్నాము. వీరిని మీదుర్గములో నుంచుకొని, దుర్గములోనున్న నాల్గువందల పల్లవసైన్యములో మూఁడువందలమందిని వెంటనే వైజయంతీ దుర్గమునకుఁ బంపింపవలయును. ఇది మహారాజకార్యము. వెంటనే చేయవలయును.” వీరవర్మ తక్కిన కాగితములన్నియుఁ జూచెను. రామ్రాష్ట్రము, కడకము, ధానాకడము, దళనపురము, పాలకాడము, ప్రతిపానము, పల్లవపురము, ధేనుకుందూరు, ఆదేయహారము, నిరాళము— ఈ పదిగ్రామములు కోటప్రాకారములు బాగు చేయించి వీరవర్మ ప్రతిస్థలమునందును నాల్గువందల సైన్యముల చొప్పుననుంచి వచ్చెను. ఆపదిదుర్గముల నైయోగికులకు నిట్లే వ్రాయఁబడెను. మయ్యారుఁడు వీరవర్మచేతికి గంట మిచ్చెను. వీరవర్మ యాలోచించుచుండెను. మయ్యారుఁడిట్లనెను. “సేనాపతి! నీవు నామొగమునఁ గొరడాతోఁ గొట్టితివి, ఇదిగో నీ మొగమున నేనుగొరడాతోఁ గొట్టుచున్నాను. ఈపనియే నిన్నుఁ గొరడాతోఁ గొట్టుట. భగవంతుని శిక్షి న్యాయముగాఁ దీసికొనుము. న్యాయమైన శిక్ష న్యాయముగాఁ దీసికొన్నచో, శిక్ష

కొద్దిలోఁ దీరిపోవును. ఎలయించినచో దానికివడ్డి పెరుగును. ఈ పదిసగరములను నీ ప్రయత్నము లేకుండ నిముసములోఁ బట్టుకొనఁగలను నీకు వివేక మున్నచో మొన్నరాత్రి నీ సేన యంతయు నట్లుగుటకు హేతు వేమో విచారించుకొనుము. నైజయంతీపురమునందలి ప్రతిగృహాయజమానియు నా సైనికుఁడు. ఎవరో నచ్చి నీగుఱ్ఱములను దొంగిలించలేదు. నీబంటుల యాయుధము లుపహరింపలేదు. గృహాయజమానుఁడు, వారి పాలికాపులు చేసిన పనియే యిది. ఇట్లు శాతవాహనరాష్ట్ర మంతయు నున్నది. మయూరుఁడు బోడిబాపఁడు కాఁడు. నీవు న్యాయముగాఁ జేవ్రాళ్లు చు"మనెను. వీరవర్మకు మయూరుఁడు చెప్పిన విషయములలోని యాధార్థ్యము తెలిసెను. ఈమాటలకు, నాపదిదుర్గములు మయూరునకు వశముచేయుటకు సంబంధము తెలియలేదు. వీరవర్మ యాలోచించుచుండెను. మయూరుఁడు నవ్వి యిట్లనెను. "ఓయీ! నీ యాలోచన నాకుఁ జలియును. అచటి దుర్గములలోని సైన్యని తెట్లు జయింపఁబడు నని యాలోచించుచున్నావు. నీ నాల్గవ సైనికుల యాయుధములు, ముట్టజేయు సాధనములు నాయా సగరముల కిది వఱకే చేరెను. సగరదుర్గములలోని నీపల్లవసైన్యము తిండిలేక మలమల మాడిపోవును. కోటలోని సైన్యము బయటికి రాదు. లోనికి వచ్చగించబోదు. దుర్గములలోని చెఱువులలో, బావులలో విషము కలిపించెదను. వృథాగా మూఁడువేలమందిని జంపుకొనకుము. మఱిలఁ జక్రవర్తియెదుటఁ దలయెత్తికొనలేవు. నిరాయుధమైన యీ మూఁడువేల సైన్యమును దీసికొని చక్రవర్తి వద్దకుఁ బోయి, "ప్రభూ! నాచేతఁగాలేదని చెప్పుకొనవచ్చు".

వనెను. వీరవర్మ మనస్సులో మయూరుశర్మ యొక ప్రచండుఁడైన మహాసేనాధిపతిగా నాడఁజూచెను. అతని మనస్సు దిగ్రాభింతిఁ బొందెను. ఏఁడెచ్చటివాఁడు? వీనిముందు బుధ్యంకరుఁడైనను జాలఁడు. ఓహో! శాతవాహనరాష్ట్ర ప్రజలు. ఏమి వీరి యొకమత్యము. ఇంత స్వాతంత్ర్యదీక్షాపరమైన దేశమును బల్లవచక్రివర్తి నిలుపుకొనలే" డని యాలోచించి, యాతాటియాకులమీఁదఁ జేవ్రాళ్లుంచెను.

మయూరశర్మ వెడలిపోయెను తరువాత నాలుగు దినములకు మూఁడువందలు మూఁడువందలుగా నై జయంతి పురమునకుఁ బల్ల వసైన్యములు రాప్రారంభించెను. ఒకమూఁడు వందలు ప్రొద్దుటవచ్చును. ఒకమూఁడువందలు సాయంత్రము వచ్చును. ఒక మూఁడువందలు మఱునాటి ప్రొద్దున వచ్చును. ఇంకొక మూఁడువందలు మధ్యాహ్నమున వచ్చును. కోటలో నొక పెద్దసైనికుల విడిశాలయుండెను. మూఁడువందలమందియు నా శాలలోనికిఁ బోవుదురు. ఆయుధములన్నియు నచ్చట వదలి శెట్టి స్నానపానాదులకొరకు విడిగా మఱియొకచోటికిఁ బోవుదురు. స్నానపానాదులైన తరువాత, మఱల మొదటిచోటికి వచ్చువఱకు వారియాయుధములు, వారిదుస్తు లచ్చట నుండవు. ఈ మూఁడువందలమందియు బందీలు చేయఁబడుదురు. వెంటనే వారు వందమంది యాయుధపాణులైన శాతవాహనరాష్ట్ర సైన్యము రక్షితముక్రింద మఱి యెచ్చటికో తీసికొని పోఁబడుదురు.

శాతవాహనరాష్ట్ర మంతయు మయూరుని యధీన మయ్యెను. తక్కిన మహానగరములుకూడ మయూరుఁడు చిత్రి

విచిత్రములుగా సాధించెను. పల్లవరాజు మొదట శాతవాహన రాష్ట్రములు గెలిచినప్పుడు గ్రామములయందలి క్రింది యధికారుల ననగా నధిష్ఠులను, నాయుక్తులను బల్లవులను నియమించలేదు. దుర్గాధిపతులనంటి నైయోగికులను మాత్రమే పల్లవుల నేర్పరచెను మహానగరాధిపతులైన రాజవల్లభులు పల్లవులు. అందరికంటె బైయధికారిపేరు సంచారాంతకుడు. ఈసంచారాంతకుడు పది రాష్ట్రములమీఁద నొక్క డుండును. దక్షిణాపథమున నాదేయరాష్ట్రము, వెంగోరాష్ట్రము, మందరాష్ట్రము, శాతవాహనరాష్ట్రము, కర్ణరాష్ట్రము మొదలైన యనేక రాష్ట్రములు కలవు. ఈసర్వరాష్ట్రములమీఁద నొక సంచారాంతకు డుండును. ఏదైనను విప్లవము జరిగినప్పుడు పల్లవచక్రవర్తి రాష్ట్రాధిపతి యైనవానికే సంచారాంతకుని యధికారము లిచ్చును.

అధిష్ఠులు, నాయుక్తులు, శాతవాహనరాష్ట్రము, వారందఱు మయూరుని యధీనులైరి. అందుచేత మయూరుని కార్యము మిక్కిలి సులభము.

వైజయంతీనగరము పడమటికనుమలలో నున్నది. వైజయంతికి మఱియొకపేరు వనవాసి. వైజయంతికి జుట్టును నున్న సర్వదేశము మహావర్షముయము, మహాకణ్యముయము. మయూరుఁడా దుర్గమును మిక్కిలి బలిష్ఠముచేసెను. శత్రువుల కభేద్యముగా నిర్మించెను. పూర్వపు రాజపథము లన్నియు నిర్మూలముచేసెను. ఇప్పుడు మఱియొక బల్లవస్వయము వైజయంతి మీఁదికి దండెత్తినచ్చినచో వైజయంతిని జేరనేరాదు. వైజయంతికి యోజనము, నర్థయోజనము దూరములయందు వంద చిన్న

చిన్న దుర్గము లేర్పఱచెను. కొన్ని దుర్గములే కావు. వెనుక భాగమున నెత్తైన పర్వతభాగముండును. ముందుగుండ్రిముగాఁ గోటగోడవలె బెద్దరాళ్ళేర్పఱచియుండును. ఒక్కొక్కచోట బదిమంది పైనికులకన్న నెక్కువమంది యుండరు. వారు పైనుండి మహాశిలలు దొర్లింతురు. మయూరుండు క్రొత్త క్రొత్త ఘోరణాయధములు కనిపెట్టెను. ఈ చిన్నచిన్న దుర్గముల మీఁద రక్షకులైనవారు భిల్ల సైన్యము. వైజయంతీపరిసరారణ్య నివాసులైన భిల్లులు గురితిప్పని వింటివాండు. నిముసము నకుఁ బదియమ్మలు దూయు లాఘవముకల విలుకాండ్రి. మయూరుండింతలో నూరకుండలేదు. శాతవాహనరాష్ట్రమునకు నీశాన్యదేశగా శ్రీశైలముండెను శ్రీశైలపర్వతములు దాటి నచో నిక్ష్యాళరాజ్యము. ఇదియే విజయపుర రాష్ట్రము. ఈ విజయపురీక్ష్యాళులు బాహుబలశాంతిమూలుని తర్వాత బాహుబలము శాంతించినవారై, పల్లవరాజులకు జోహారులు చేయుచుండిరి. తరువాతఁ దూర్పుదెసఁ గర్మరాష్ట్రమును, పోగ రాష్ట్రమును, వెంగో రాష్ట్రమును, మంద్ర రాష్ట్రమును కలవు. దక్షిణమున హిరణ్యరాష్ట్రమును, బల్లవచక్రివర్తియేలు బడి క్రిందినున్న దేశమును గలవు. పడమటిదిక్కున మహాపర్వత పంక్తి. ఉత్తరదిశయందుఁ గొంతమేరఁ దుంగభద్రానదియుఁ గృష్ణానదియుఁగలవు. ఆనదులుదాటినచోఁ గర్మరాష్ట్రముకలదు. హిరణ్యరాష్ట్రము సోగ, వెంగోరాష్ట్రములకు, శాతవాహన రాష్ట్రముకుఁ దూర్పుదెస నడ్డముగా నున్నది. ఈరాష్ట్రము లన్నియుఁ బల్లవచక్రవర్తియధికారము నంగీకరించెను. కర్మ రాష్ట్రమున కుత్తరముగా కొఱవిరాష్ట్రముండెను. ఈరాష్ట్రము

నకు వేంగీగరము రాజధాని. ఇది సాలంకాయనులదేశము. దానిప్రక్క నెయున్న కర్ణరాష్ట్రమునందు బృహత్పలాయను లుండీరి వెంగోరాష్ట్రము మున్నేరు, పినాకినీ నదుల నడిమి దేశము. దీనియం దానందులు చెలరేగిరి. ఈ యానందులును, బృహత్పలాయనులును బల్లవచక్రవర్తి కెదురు తిరిగిరి. కొఱవి రాష్ట్రాధిపతులైన సాలంకాయనులు పల్లవులయాజ్ఞ యెప్పుడో తిరస్కరించి స్వతంత్రులైరి. పల్లవచక్రవర్తి చేయునదిలేక వారి స్వాతంత్ర్య మంగీకరించెను. అంగీకరించుటయే కాదు. వారి యాహ్వానముమీఁద నముద్రగుప్తుని దండయాత్ర కెదురు పోవుటకుఁ దాను సాయముపోయెను.

మయూరుని సైన్యములు పర్వతప్రదేశమునందు మిక్కిలి డిట్టరులు. మయూరుఁడు తన భిల్లసైన్యములను శ్రీశైల పర్వతముసందంతయు నింపెను. ఉత్తరమునుండి భయమేలేదు. కర్ణరాష్ట్రమునకు సముద్రగుప్తుని దండయాత్రాభయముండెను. వారు తనవైపునకు మఱులరు. తుంగభద్రానది యున్నంతమేర దుంగభద్ర మహాశిలాప్రదేశములయందుఁ బ్రవహించు చుండెను. అది సైన్యములు నడిపించుటకుఁ దగినస్థలము కాదు. కృష్ణానది వచ్చి శ్రీశైలపర్వతములకుఁ గొంతయెగువ భాగ మునఁ దుంగభద్రతోఁ గలియును. హగరీనది తుంగభద్రలోఁ గలియుచోటునుండి తుంగభద్ర కృష్ణానది గలియు చోటు వఱకు మయూరుఁడు కట్టుదిట్టము చేయవలసినవచ్చెను.

శాతవాహనరాష్ట్రమే రెండుభాగములు చేయవచ్చును. హగరీతుంగభద్రల నడుమ నున్నభాగ మొకటి. హగరీ నది వెలుపల కృష్ణానాకినీ నదుల నడుమనున్న దేశ మొకటి.

ఇదివఱకు సామాన్యముగాఁ జేపలనుబట్టు వృత్తిగల కులముల నన్నింటిని మయూరుడు సమకూర్చి, వారిని జలసైన్యమును జేసెను. వారు తుంగభద్రదాహగరీనదులమీఁద మహారక్షణముఁ జేయుచుండిరి. వారి నావలన్నియు మహాయుధములతో నిండియుండెను. వారందఱు జాయుధప్రయోగనిపుణులు. పడవలను మహాప్రవాహమున కెదురు నడిపించుగలవారు.

తూర్పున నున్న హిరణ్యరాష్ట్రమున నుండి మయూరు నకు భయవేలేదు. వారు వట్టి పెంబేదలు. వాగివెనుక నేయానందులుండిరి. ఆనందులు పల్లవుల కెదురుతిరిగిరి. పడమట శాతవాహనరాష్ట్రమును, తూర్పున నెంగోరాష్ట్రమును బట్లవుల శత్రువులు కాఁగా నడుమనున్న హిరణ్యరాష్ట్రము మఱియు బలహీనమైనది. ఏమిచేయఁగలదు? ఈరీతిగా మయూరునకు దాను రక్షింపఁదగినది యొక్కయీశాన్యదిశయే కనిపించెను. భిల్లసైన్యమును శ్రీశైలపర్వతములయందు నెలకొల్పెను. తక్కిన దిక్కులయందుఁ దగినంతరక్షణ యేర్పఱచెను. ఇంకఁ దానున్నాడు. దక్షిణదిశయున్నది. దక్షిణదిశయంతయుఁ బల్లవరాష్ట్రము.

శాతవాహనరాష్ట్రమునఁ బరునాజేంద్ర బాలుఁడు మొదలఱువదియేండ్లవృద్ధునివఱకు సైనికులేయైరి. మయూరుడు తాను బోని గ్రామములేదు. అందఱుతోఁ దానే మాటాడును. అన్నికుటుంబముల యోగక్షేమములు విచారించును. మహాసేనాధిపతి వచ్చుచున్నాడని వృద్ధులు లేచినిలుచుండురు. “తాతా! కట్టినాడన నేను రాఁగా లేవవలెనా?” యని మయూరుడు గౌరవము నెఱపును. మయూరుఁడొక యింటికిఁ

బోవును. వాకిటఁ బసివాఁ డేడ్చుచుండును. మయూరుఁ డా పసి
వానిని జంకకుఁ దీసికొని, యుత్తరీయముతో ముక్కుతుడిచి,
యోదార్పుచుండును. ఇంతలోఁ దల్లివచ్చును. సిగ్గుతో,
భయముతో, నవ్వుతో నాయన చేతులు తాఁకకుండఁ బసి
వానిని దీసికొనును. ఆమె యావార్తఁ బదిమందితోఁ జెప్పును.
మయూరుని గొందరు మహారాజుండురు. కొందరు సేనాపతి
యందురు. కొందరు మయూరశర్మ యనియే యందురు.
శాతవాహనరాష్ట్రగతిసర్వగ్రామటికలు సర్వభోగములుఁ
బసిబిడ్డ బాలాది మయూరు నెఱుఁగుదురు. మయూరుని బ్రేమిం
తురు. మయూరుఁడు తమ న్వాతంత్ర్యదాతయందురు. మయూ
రుఁడు పరమశివుని యవతారమందురు. మయూరుఁడు చేసిన
దేమనఁగా మఱిలవచ్చి యే యితర చక్రవర్తియు శాతవాహన
రాష్ట్రమును స్వాధీనము చేసికొనలేడు. ఏగ్రామమున
కాగ్రామమే దుర్గము. స్త్రీలుకూడ సైనికులే. ప్రతిగ్రామము
నకును రక్షణోపాయములు దెలియును. పౌరిగ్రామమునందు
రహస్యచారు లుండురు. శత్రుసైన్యములు వచ్చుచున్నచోఁ
బ్రతిగ్రామమునకు రెండుదినములకుముందే తెలియును. ఆవచ్చు
సైన్యముయొక్క బలముబట్టి వలసినచో నందఱు గ్రామమే
వదలిపోవుదురు. శత్రుసైన్యముల కాహారపదార్థముల నంద
నీయరు. ప్రతిగ్రామమునందు నాయుధములు కలవు. గ్రామ
రక్షణ చేసినచో గృహరక్షణఁ జేసికొనఁగలరు. ఏశత్రువునెట్లు
సాధించవలయును? బహుశత్రువుల నెట్లు భైదుక్కిన వల
యును? సర్వసైనికశిక్షణయు దేశమునందుఁ బ్రతివ్యక్తికి నేర్పఁ
బడెను. నాల్గునెలలలో మయూరుఁ డింత మహాకార్యమును

జేసెను. శాతవాహనరాష్ట్రము భద్రాతిభద్రముగా నుండెను. పల్లవచక్రవర్తి మహాసైన్యములఁ బంపినచో నాసైన్యము లెవ్వరితో యుద్ధము చేయును? మయూరునియొక్క మహా సైన్యము వారి నెప్పుడు నెదిరించదు. ఆ సైన్యము చిన్నిచిన్ని ముక్కలుగాఁ జీలి యూశ్యహిందఁ బడవలయును. పక్షినచో నే ముక్కకాముక్క యక్కడనే ముక్కలుముక్కలగును. ఇది మయూరుని మహాపూహము. పర్వతోపరిభాగముల మహా రణ్యముల నున్న మయూరుని మూలసైన్యము సర్వదా యీ గ్రామములకు సహాయము చేయుచుండును. ఆ సైన్యము మేఱు పులవలె వచ్చును, మేఱుపులవలెఁ బోవును.

ద శ మా ధ్యాయ ము

ఈనాల్గునెలలును వీరవర్మ చెఱునాల్గోనే యుండెను. అతనికి సర్వమైన సౌఖ్యములు జరుపఁబడుచుండెను. వీరవర్మ తన్నుఁ గాచుచున్న స్థానికులతో నెనోసిమాఱులు మయూరుని జూడవలయు నని చెప్పుచుండెను. వారు పలుసమాధానములు చెప్పుదురు. వారి సమాధానములనుండి వీరవర్మకుఁ దెలిసిన విషయమేమనగా శాతవాహనరాష్ట్రములో సంగుళము మేర యైనను బల్లవచక్రవర్తికింద లేదని.

ఒకనాటి ప్రాస్తట వీరవర్మకు మయూరుఁడు దర్శన మిచ్చెను. “ఏమయ్యా! నేనాపతీ, ఔనుముగా నున్నావా” యని యడిగెను. వీరవర్మ యిట్లనెను. “ఓయీ! నీవు నేనా పతివో, మహారాజువో నాకుఁదెలియదు. నీవునాకొక బాహ్మణ

బాలుడవుగానే కనిపించుచున్నావు. నేను నీమొగముమీఁదఁ గొట్టితిని. నీవు నామొగముమీఁద వేయిరెల్లొక్కన గొట్టితిని. నాల్గు నెలలక్రింద నన్నును, నాసైనికులను వదలిపెట్టెద నంటివి. నాసైనికులేమిరి? నన్నేమిచేయ 'నెంచితి' వనెను. మయూర శర్మ సమాధానము చెప్పెను. "అయ్యా కోపింపకుము. నేను నిన్నేమియుఁ జేయదలచుకొనలేదు. నిన్నును, నీసైన్యమును వదలిపెట్టినచో నేను నారాష్ట్రమునఁ జేసికొనవలసిన భద్రతకు భంగము పాటిల్లును. మీరు పోయి, చక్రవర్తితో నాసంగతి జెప్పుదురు. ఆయన నా మీఁదికి మఱల సైన్యమును బంపించును. నేనాసైన్యముతో యుద్ధము చేయుచుందునా? నారాష్ట్రము నంతయుఁ జక్కబఱచుకొందునా? రెండు నొక్కసారి చేయుట సాధ్యము కాదు. అందుచేత నేను నారాజ్యమునంతయుఁ జక్కబఱచుకొనుచుండఁగా మీవలన నేవార్తయుఁ జక్రవర్తికి దెలియఁజేయనీయలేదు. నాపని పూర్తియైనది. నిన్ను తేపే వదలిపెట్టెదను. కాని నేనాపత్ర! నీసైన్యము నీవెంటరాదు. నీవు మారాష్ట్రపుఁ బాలిమేరలు దాటినతరువాత నొక్కొక్కరే నిన్నుఁ గలసికొందురు. నీవే కావు. పల్లవేంద్రనిగరముల నైయోగికులు వైజయంతీ పురాధ్యక్షుఁడైన రాజపల్లభుఁడు వీరినందఱిని నేను బండ్రిలను జేసితిని. వారందఱిని వదలి పెట్టుటయూ, వలదాయన్న సంశయము నాకింకను దీరలేదు. వీరిందఱిని నావద్దబూటగా నుంచెదను. పల్లవచక్రవర్తి మఱల నామీఁదికి సైన్యములు పంపినచో వీరిప్రాణములు దక్కవని చక్రవర్తిని భయపెట్టెదను. నిజానికి నియ్యగూడ వదలిపెట్టరాదు. నీవు వీరవర్మవు

కానిచో వదలిపెట్టెడివాడను. నీ నా నడిమిసంబంధము రాజ కీయసంబంధము కాదు. వ్యక్తిగతమైన సంబంధము. మొట్ట మొదట నిన్ను బట్టుకొనిపప్పుడు నిన్నిట్లు చేయవలయు నను కొనలేదు. ఆ తొందరలో మఱి గొరడాతో నీమొగము మీదఁ గొట్టుటయే శిక్ష యనుకొన్నాను. నేను బాలుడను, నీవు వయస్సుచేతఁ బెద్దవాడవు. నీ కాయమర్యాద చేయక పోవుటయే న్యాయముగా నుండును. నేనాపతీ! నిన్నొక్క ప్రశ్న వేసెదను. ఈసారి చక్రవర్తి నామీడి కెవరిని బంపునని నీ యుద్దేశ్యమనెను. వీరవర్మ యాలోచించి 'మహారాజా!' యని పిలిచెను. మయూరుడు ముక్కుమీద వ్రేలుంచుకొని యిట్లనెను. "అయ్యా! నేను మహారాజునుగాను, నేను నేనా పతినిగాను. శాతవాహనరాష్ట్రప్రజలకు నే నొక సోదరుఁడను. నాకు బ్రాహ్మణులని, బెస్థలని భేదములేదు. నీ కా సంగతి తెలియదేమా? నా తల్లిదండ్రుల కులము నాకుఁ దెలియదు. హాసీతుడైన రామశర్మ నన్ను బెంచినతండ్రి. అందుచే నేను బ్రాహ్మణుడను మేము కాదంబులము. మాదొడ్డిలోఁ గదంబ వృక్ష ముండెడిదట. అందుచేత మమ్మందఱుఁ గాదంబు లను చుండి" రనెను.

అంత వీరవర్మ యిట్లనెను. "ఓయీ! నీవు నన్ను వదలి పెట్టినచో నీకొకయుపకారము చేసెదను. చక్రవర్తితోఁ జెప్పి మీమీడికి భల్లూతవర్మను బంపించెదను. ఇది నేను నీకుఁ జేయ గల సాయము."

మయూరుఁ డాలోచించెను. వీరవర్మ యనిన యీ మాటలలో వీరవర్మకు చెఱవదలించుకొనవలె నని యున్నది.

మయూరుని శౌర్యపరాక్రమములయందు మెచ్చువలయున్నది. తానిదివఱకు మయూరున కపకారముచేసెను. ఆ యపకారము నకు నిష్క్రమించెయవలయుననియున్నది. మఱియు నింకేమైనఁ గలదా యని మయూరుఁ డూహించెనెట్లనెను. “నిజము చెప్పుము. నీవు సేనాపతివి. భల్లాతవర్మ సేనాపతికూడఁగాఁడు. వట్టి దళవాయి. సేనాపతి సాధించలేనికార్యము దళవాయి సాధించఁగలఁడా? ఎక్కువవానికిఁ జేతకానిపనిని సాధించుటకుఁ జక్కవర్తి తక్కువవానిని బంపించునా?”

వీరవర్మ యిట్లనెను. “అయ్యా! మయూర! నీవు మాటాడుచున్నకొలది నా కాశ్చర్యము వేయుచున్నది. నీ వయసునకు, నీ వివేకమునకు, నీ సామర్థ్యమునకు నేను జాల యానందించుచుంటిని. నేను నీ చేతిలోఁ జిక్కితినిని యిట్లునుట లేదు. నేను నిన్నానాడు కొరడాతోఁగొట్టినది నీయందు ద్వేషముచేఁగాదు. వీఁడెఁడో బుద్ధిహీనుఁడైనబాలుఁడు. చక్రవర్తికిఁ బరమప్రియుఁడైన భల్లాతవర్మమీఁద నభియోగము తెచ్చునని వేకి వని నిన్నట్లు తిరస్కరించితిని. అప్పటి నీ యవివేకమునందు నాతిరస్కారముండెను. కాని, వ్యక్తిగతముగా నాకు నీయందు లేదు. పైఁగా నీవింత శక్తిమంతుడ వని తెలిసికొనుట యెట్లు? భల్లాతవర్మ చక్రవర్తికిఁ బరమప్రియుఁడు. అతఁడు తలఁచు కొన్నచో, మహాసేనాధిపతియే యయ్యెడివాఁడు. చక్రవర్తి కతఁడంగరక్షకుఁడు. ఖడ్గవిద్యలో భల్లాతవర్మకు మించినవాఁడు పల్లవసైన్యమందు మఱొక్కఁడు లేడు. అతడు వట్టి కసాయి. చక్రవర్తి శత్రురాజులను శిక్షింపవలయునన్నచో, నతనినే పంపించును. వాఁ డూళ్ళమీఁదఁబడి దోచుకొనును. స్త్రీలను

జేటబట్టును. ఊళ్లు తగులబెట్టును. భల్లాతవర్మ పేరు చెప్పినచోఁ జాలును. శత్రుగ్రామములు గడగడలాడిపోవు” ననెను. మయూరశర్మ “మఱి యెన్నచో భల్లాతవర్మను మాదేశము మీఁదికిఁ బంపించి, మాగ్రామములు మఱలఁ దగులబెట్టించ వలయు ననియా నీ యుద్దేశ్యము.” వీరవర్మ “మయూరా! నీవు పగతీర్చుకొనుటకుఁ బుట్టితివి. నీపగఁ దీర్చుకొందువని చెప్పి తిని. నీవా? వాని నూళ్ళు తగులబెట్ట నిచ్చెడిది” యనెను.

ఏ కా ద శా ద్ధ్యా య ము

సముద్రగుప్తుని దండయాత్ర వెనుదిరిగిపోయెను. నాలం కాయనుల యాంధ్రపై న్యములముందు సముద్రగుప్తునిపై న్యము నిలువ లేకపోయెను. పూహనిర్మాణములో, యుద్ధమునకుఁ దగిన స్థలములను వెదకుటలో, సాంధ్రసేనావతుల వివేకాతి శయము సముద్రగుప్తునకే యాశ్చర్యము కలిగించెను. ఆనాటి వఱకు నాత్తరాహులకు దాక్షిణాత్యు లన్నచోఁ బరిహాస ముగా నుండెను. తత్పూర్వము నాల్గువందలయేండ్ల క్రిందట శాతవాహనులు మగధముదాఁక గెలిచినమాటయాత్తరాహుల యెడఁదలలో విస్మృతి పొందెను. ఆంధ్రపై న్యములు మొఱపు వలె వచ్చును. శత్రుపై న్యముచు దాఁకును. అంతపై న్య మంత తొందరగా వచ్చి తాఁకుట యాత్తరాహు లెఱుఁగరు. ఒకపక్ష మున సాంధ్రపై న్య మొడిపోవుచున్న దని తెలిసినచో, పై న్య మంతయు మంచు విడిలినట్లు విడిలిపోవును. ఎక్కడనుండి

వచ్చునో కొత్తదాము, మఱియొక దెసనుండివచ్చి తాకును. అప్పుడు చెదరిపోయిన యీ సైన్యము మఱిల బదువుకట్టి నూత్నోత్సాహముతో నెదిరించును. ఉత్తర దేశముకంటెదక్షిణ దేశము పర్వతమయము. ఎచ్చటఁజూచిన నేనో చిన్నగుట్టలే. చిన్నవాఁగులు. తాటితోపులు. ప్రతిగుట్టయు సైనికరక్షణ స్థానము. లోతైనవాఁగులు. ఆ వాఁగులలోఁ జిట్టియడవులలోని పొదలవంటి పొదలు. ఏ పొదవెనుక నెంత సైన్యమున్నదో తెలియదు. ఆతలినుండి పదివేల సైన్యము వచ్చును. ఈతలి నుండి పదివేలు వచ్చును. ఒక పెద్దబయలైన ప్రదేశమున రెండు సైన్యములు నెదుర్కొనును. ఎవరు శక్తిమంతులైనచో వారు గెలుతురు. ఆంధ్ర సైన్యము లిట్లుకాను. వాఁగులలోఁ జెట్ట వెనుక కొండలయంక రహస్యముగా దాగియుందురు. వారి నెదిరించుటకై యాత్తరాహుల సైన్యము ముక్కలుగాఁ బోవలసియుండెను. బాహాబాహవియైన యుద్ధములో నాంధ్రులు, కనాయివాండ్లకన్న ఘోరముగా నుండిరి. ఇంత యలజ్జి సముద్రగుప్పుడు తట్టుకొనలేకపోయెను. ఆ మహా చక్రవర్తి సైన్యమునకుఁ దిండి దొరక లేదు. సైన్యములకు స్కంధావారము తీర్చి విశ్రమించుటకు వీలు లేకపోయెను. చివర కాయన సైన్యములను మఱిలించుకొని పోయెను.

ఆయనకు సాయమువచ్చిన యితర రాజులందఱుఁ గ్రమ క్రమముగాఁ దమ సైన్యముతో వెడలిపోయిరి. పల్లవచక్రవర్తి యొక్కడే పూర్తిగాఁ బోలేడు. ఆయన సైన్యములలో సగము సైన్యము కాంచీనగరాభిముఖమైపోయెను. రెండువేల యాశ్విక దళము, నాటువంతుల యేనులు, పదివేల పదాతులుఁ జక్రవర్తి

వద్దనే యుండిరి. చక్రవర్తి వేంగీనగరప్రాగ్నిశాభాగమున నొక మహాసాధములో విశ్రమించి యుండెను. ఆయనవద్ద నతని పాదసంవాహకుఁ డుండెను. మారముగాఁ జేతులు జోడించుకొని వీరవర్మ నిలచియుండెను. భల్లాతవర్మ ప్రభువులకు దగ్గరగా నున్న యొక యాసనముపై గూర్చుండి నడుమ నడుమ లేచుచుఁ బ్రభువున కేదైన వలసినచో నందిచ్చుచు నుండెను. చక్రవర్తి శివస్కందవర్మ సేత్రములలోఁ గోపోత్సాహములు రెండును మిళితములుగా నుండెను. కొంతసేపటికిఁ బ్రభు విల్లనెను. “సేనాపతీ! నీ వేమో పోయి యా విప్లవకారుని మర్దించివత్తు వని యనుకొంటి” నని. పాదసంవాహకుని వంకఁ జూచి, “నాగా! యా కుఱ్ఱవాని వయస్సెంత యని యంటివి?” యనెను. పాదసంవాహకుని పేరు నాగన్న. నాగన్న “పదునెనిమిదేం డ్లుండవచ్చు నని యనుకొందును మహాప్రభూ” యనెను. ప్రభువు వీరవర్మతో నిల్లనెను. “మయూరశర్మకుఁ బదునెనిమిదేండ్లు. నీకు నలుబదియేండ్లు. వారడి యిటువదిరెండేండ్లు, ఇటువదిరెండు నెలలు కాదామెను. ఇటువదిరెండు దినములు కాదామెను. ఏ లెక్కప్రకారము నిన్ను నాల్గునెలలు బందిలోఁ బెట్టెను?” వీరవర్మకు దేహమంతయు ముళ్లుగుచ్చుకొన్నట్లుండెను. గోరుచుట్టుపై తోకంటి పోటన్నట్లు భల్లాతవర్మ యిల్లనెను. “ప్రభూ! వాడు వయసు లో నున్న వారని చూడలేదు. సేనాపతివయసే చూచెను. నలుబదియేండ్లు గనుక నాల్గునెల లుంచెను. పదియేండ్ల కొక్క నెల. ఏడాదికి మూడుదిరములు.” ఇట్లుమఱి యే సేనాపతియుఁబ్రభువుతో మాటాడెడు. ప్రభువిల్లనెను. “మయూర

శర్మ నీ కన్నముపెట్టక మాడ్చలేదు. నీ వేమియుఁ జిక్కలేదు” భల్లాతవర్మ యనెను. “చివరి కతనితోఁ దులాయుద్ధముచేసినను జేయవచ్చు”ననెను. వీరవర్మకుఁ గోపము వచ్చెను. వీరవర్మ ప్రభువునెదుట మున్నెప్పుడు సాహసించి మాటాడినవాఁడు కాఁడు. భల్లాతవర్మకు నిట్లు బదులుచెప్పెను. “నేను భల్లాత వర్మగారియంత ఖడ్గవిద్యావిశారదుఁడ నైనచో నట్లు చేసెడి వాఁడనే. నేను భల్లాతవర్మగారియొక్క పక్ష మవలంబించి యాతని మొగమునఁ గళాఘాతము చేసితిని. ఆ కళాఘాతము నకు మయూరశర్మ కోపించలేదు. భల్లాతవర్మ యనుగ్రహించలేదు.”

వీరవర్మ మంచి విద్యావంతుఁడు. మాటలో నేర్పరి. అతఁడు మాట ప్రభువునకుగాని భల్లాతవర్మకుఁగాని గోపము కలిగించలేదు. వీరవర్మగోపము వాని వాక్యములలో దూర స్ఫూర్తికలదిగా నుండెను. వీరవర్మ తన్ను మెచ్చుచున్నాడని భల్లాతవర్మ యనుకొనెను. వీరవర్మ యీమాటలలో నుద్దేశించిన ప్రయోజనము భల్లాతవర్మ కంటుపట్టలేదు. ప్రభు విట్లనెను. “ఓయి సేనాపతీ! మయూరునకు నీమీఁదఁ గోపము రానిచో, నిన్నెందుకుఁ జెఱిలో బెట్టెను? నీ సైన్యమునెల్ల నెందుకు చిన్నాభిన్నము చేసెను?”వీరవర్మ విట్లనెను. “ప్రభూ! అతనికి నామీఁద నచ్చముగాఁ గోపము లేకపోలేదు. ఆగోపము కొంచెమే. దానికిఁ బ్రతిక్రియచేసెను. మహాచక్రివర్తులైన తమరిమీఁదఁగూడ నతనికిఁ గోపముండెను. ఆగోపమువలననే మన సైన్యము నతఁడు పరాధవించెను. తమరియందు గౌరవము, నాయందు దయయుఁ గలిగి, నిరాశ్రితులుగాఁ జేయఁబడిన

తమ సైన్యమును దమకుఁ దిరిగి పంపించెను. నన్నఁ బ్రాణము లతో వదలిపెట్టెను”

ఈ మాటలకుఁ జక్రవర్తి సంతోషించెను. భల్లూత వర్మకుఁ గోపమువచ్చెను. చక్రవర్తి యిట్లనెను. “మా మీఁద నతనికి గౌరవమున్నదా? అతని గౌరవము కనిపించునట్లు ప్రవర్తించలేదే? మాయందతనికి గౌరవమున్నట్లు నిదర్శన మేమున్నది?” యని. వీరవర్మ సమయముదొరకినదని పదిమాటలు కలిపించి మొదలుపెట్టెను. “ప్రభూ! ఈనాల్గునెలలలోఁ బది సార్లయినా మయూరుఁడు నాతో మాట్లాడెను. ఎన్నిసార్లు చెప్పినను, మీ రెవ్వరును నాకుఁ బ్రభుదర్శనము చేయించలేదు. ప్రభువు న్యాయమూర్తియని వింటిని. ఈ ప్రయత్న మంతయుఁ బ్రభుదర్శనముకొఱకే చేయుచున్నాను. ప్రభు వొక్కసారి నాకుఁ గనిపించినచో నీ సర్వప్రయత్నము మానివేసెద” ననెను. నే నంటినిగదా “యేమయ్యా! ప్రభువు నీ వద్దకువచ్చి దర్శన మిచ్చునా? ప్రభువుయొక్క నేనా పతుల నిట్లు పరాభవించినచోఁ బ్రభువున కనుజ్ఞకలుగునా? ప్రభుదర్శనముచేయుటకిది మార్గము కా”దని. “నేను నేనాపతిని. ఖడ్గహస్తుడను. ప్రభుదర్శనమునకు నాకిదియే మార్గ”మని యతఁ డనెను. నే నతనితో నాల్గుగైదు సార్లు చెప్పితిని. “ఓయీ! నీవు పొరపాటు పడుచున్నావు. నీకు నిజముగాఁ బ్రభుభక్తి లేదు. నే నెట్లునుబోయి నీ వన్న మాటలు ప్రభువుతోఁజెప్పుదును. నీయందుఁ బ్రభువు దయఁగల వాడగును. ఈలోపుగా నీవు నీ సైన్యమును గట్టిపఱచు కొన వచ్చునని నీవు చెప్పెడు నీతిమాటలివి. నేను నీవు న్యాయమైన యుద్ధము చేయుదు వనుకొంటిని. దానికిదోడు నీ కా నాటి

ప్రళయవర్షము సాహాయ్యము చేసెను. మఱల నీ మీఁదికివచ్చు
 నేనాపతులు నీ కిత్తవయుద్ధమునకు సిద్ధముగానే వత్తురు. నీ
 కస లెసరిమీఁదఁ బగయోయా భల్లాతవర్మను నీ వెఱుంగవు.
 ఆయన చండప్రచోడుడు. నాఁడు నిన్ను మిగిల్చినదానికే
 సంతోషించుము. నిన్ను నీతల్లిదండ్రుల దారిఁబట్టించు నని
 కొన్ని కోపపుమాట లంటిని. ప్రభూ! నిజముగా భల్లాతవర్మ
 గారియొక్క ప్రతిభ వానికిఁ దెలియకు. అతఁడు పసివాఁడైనను
 దెలివిగలవాఁడెకాని మహాసేనాపతుల నెదిరింపఁ జాలడు.
 ఒకచిన్న విప్లవకారుడని నేననుకొంటిని. కానిచో నాపూర్వహ
 రచన మఱియొక విధముగా నుండఁగిది. నేనెంత చెప్పికొన్నను
 ప్రభువులకు నామీఁద దయరాలేదు. ప్రభుకార్యము భంగము
 చేసినందులకుఁ బ్రభువే శిక్ష విధించిన నా శిక్ష స్వీకరించుటకు
 సిద్ధముగా నున్నాను” ననెను. ప్రభువు వీరవర్మతో నిట్లనెను.
 “మయూరుఁడు నిన్నేల వదలిపెట్టెనో మాకింతవఱకుఁ దెలియ
 లే”దని. వీరవర్మ భల్లాతవర్మనంకఁ జూచెను. ప్రభువునంకఁ
 జూచెను. ఇట్లనెను. “ప్రభూ! అతఁడు నన్నేల వదలిపెట్టెనో
 నేను జెప్పనక్కఱలేను. నేనట్లు చేసినచో వదలిపెట్టెద ననెను.
 నేను సరే నంటిని. అతఁడు వదలపెట్టెను.” భల్లాతవర్మ వీర
 వర్మను బ్రశ్నించెను. “అతఁ డెట్లు చేయుమనెను? నీ వెట్లు
 చేసెదనంటివి?” వీరవర్మ “ఈ సందర్భములోఁ బ్రభు వింకొక
 రీతిగాఁ జేయఁడు. చేసి లాభములేదు. అందుచేతఁ జెప్పనవ
 సరము లేదు. కాదు కూడను, ప్రభువు విఫలయు నన్నతో
 మనవిచేసికొందు” ననఁగా, జక్రివర్తి చెప్పుమన్నట్లు నేత్ర
 దృష్టి పఱపెను. వీరవర్మ యిట్లనెను. “ప్రభూ! నేనాకుఱ్ఱ

వానితోఁ జెప్పితిని. అతఁడు వినలేదు. అతని కట్టుతాశ్చర్యఁడు తెచ్చుకొనుచుండెను. నే నెన్నిసార్లు వద్దన్నను నతఁ డదియే మాటగాఁ బట్టుపట్టుకొని కూర్చుండెను. ఈసారి యతనిమీఁదికి భల్లాతవర్మగారిని బంపించవలసినదిగాఁ బ్రభువులతో మఱవి చేయవలసిన దని యతఁడు నాతోఁజెప్పెను. “అయ్యా! బాల సేనాపతి! నీకు సంగతి తెలియదు. భల్లాతవర్మ గండరగండఁడు. బహుయుద్ధములలో నాటితేరినవాఁడు. కితనయుద్ధపరిజ్ఞానము వారికున్నంత మఱి యెవ్వరికి లేదు. నీవేమో చక్రవర్తిదర్శనము వాంఛించుచున్నవాడవు. నీవుచనిపోయినతరువాత నీకుఁ జక్రవర్తి దర్శన మెట్లగును ? భల్లాతవర్మ సీమీఁదికి వచ్చుటయుఁ దరువాత నీవు చక్రవర్తి దర్శనము చేయుటయు నివి రెండఁడు నొకదాని కొకటి పొసగని సంగతులని నాల్గుగైదు సార్లు చెప్పితిని. అతఁ డెంతసేపటికి “నల్లే కానీవయ్యా! సేనాపతి! భల్లాతవర్మ చక్రవర్తికి మిక్కిలి యాత్మీయుఁడని చెప్పుచుంటివిగదా! నేను జనిపోయినచో భల్లాతవర్మ పదవికి భంగము లేదు. వాడే చనిపోయినచో - ప్రభువు క్షిమింపవలయును. అతఁడు భల్లాతవర్మగుఱింటిమాటాడినప్పుడు మిక్కిలి తిరస్కరించి మాటాడును. వాడు వాడనియే యనును. నే నతడన్నమాటయే వాడుచున్నాను-వాడుచనిపోయినచో వాని మాటు ప్రభువునకు సేనాత్మీయుండనయ్యెద” ననెను. మఱియు నే నిట్లంటిని. “నీవంటి యక్ష్మితహస్తనిమీఁదికిఁ బ్రభువు భల్లాతవర్మను బంపించఁడు. ప్రభువునకుఁ బాతికమంది యితర సేనానులు గలరు. ఎవరిని బంపించినను బంపించును. ఓయి! బాల సేనాని! నీ వన్నచో నాకు జాలి కలుగుచున్నది. నీవు బుద్ధి

మంతుడవు, శూరుడవు. బ్రతికి బట్టగట్టదగినవాడవు. ప్రళయ
కాలికాకృతి భల్లాతవర్మ నేరి కోరి యేల నీ మీదికిఁ దెప్పించు
కొందు” వంటిని. నే నిట్లనఁగా మయూరునకు మిక్కిలి కోపము
వచ్చెను. వచ్చి “నీవా వాగ్దానముచేయనిచో నిదిగో యిప్పుడే
నీ శిరస్సు నెఱుఁగుచున్నా”నని కత్తియెత్తెను. “నా సొమ్మేమి
పోయినది. నీమేలునకే చెప్పితి”నని వాగ్దానముచేసి ప్రభువు
వద్దకు వచ్చితిని. ప్రభువునకు నుపయోగపడని నావంటివాని
మనవి యంగీకార్యమగునో లేదో తెలియదుగాని, యొకటి
యభ్యర్థించుచున్నాను మయూరుఁడు బాలుఁ”డని భల్లాతవర్మ
వంకఁజూచెను. భల్లాతవర్మ మంజిరోవుచుండెను. అతని
కన్నులు కణకణలాడుచుండెను. వీరవర్మ మఱలఁ బ్రభువును
జూచి యిట్లనెను. “ప్రభూ! భల్లాతవర్మగారు మిక్కిలి కోప
ముగా నున్నారు. నే నేమిచెప్పినను లాభమున్నట్లు గాని
పించదు. భల్లాతవర్మగా రా పసిబాలునిమీఁదఁ గనీతీర్పుకొన
కుండ నుండరు. అతఁడును ప్రభువున కింత యపకారము
చేసెను. నే నేమనుటకును వీలులే”దని యూరకుండెను.

ద్వాదశాధ్యాయము

చక్రవర్తి వెంటనే మయూరశర్మమీఁదికి భల్లాత
వర్మను బంపించలేదు భల్లాతవర్మకు మయూరశర్మమీఁదఁ
బోవలెనని యెంతతొందర యుండెనో, చక్రవర్తి యంత జాగు
చేసెను. ఒక దినము భల్లాతవర్మ చక్రవర్తితో నిట్లనెను.

“మహారాజ! మీకు మయూరశర్మమీఁద సభిమానము

కలదు. అందుచేతనే యింతజాగుచేయుచున్నారు. అతనికి వీరవర్మ
మీఁదఁ గోపములేదు. ప్రభువులమీఁద భక్తియే కలదు.
ఒక్క నేనే వానికి విరోధిగాఁ గనిపించుచున్నాను. ఈసంవత్స
రము సంవత్సరమంతయు శాతవాహనరాష్ట్రముమీఁదికప్పుము
చక్రవర్తి టంకసాలకుఁ జెల్లుబడికాలేదు. మన కెట్లు చూచి
నను యుద్ధములే. ఈయుద్ధములు ధనములేకుండ నెట్లు సాగును?
ఆ మయూరశర్మ శాతవాహనరాష్ట్రముతో నూరకొనలేదు.
త్రికూటము, ఆభీరము, పారియాత్రికము, శకస్థానము నాక్ర
మించుకొన్నాడని మన కిదివఱకే వార్తలువచ్చెను. ఇంక నే
యే రాష్ట్రము లాక్రమించునో మనకుఁ దెలియదు. అతని
యుద్ధతి యింతలోఁ దగ్గించకపోయినచో, నతఁడు చక్రవర్తికి
లొంగఁడు. మొక్కయై వంగక మ్రానై వంగదు. వీరవర్మ
మనతో నతని వార్తచెప్పి, యప్పుడే మూఁడునెల లైనది.
బుద్ధ్యంకరమహాసేనాని తరుగఁబడినబృహత్పలాయనులమీఁద,
నానందులమీఁద దండయాత్రికుఁ బోయెను. ప్రభులకు నా
యందున్న ప్రేమచేతఁ దమవద్దనే యుండుమందురు. నేను
బ్రభుసేవ మఱియొకరీతిగాఁ జేయ నెంచుచున్నాను.”

అంతటఁ జక్రవర్తి యిట్లనెను. “మయూరశర్మ పసి
వాఁడు. నీ వాఱితేరినవాడవు. నీవు మా కొక వాగ్దానము
చేసినచో ని న్నతనిమీఁదికిఁ బంపింతుము అతనిని జీవగ్రాహ
ముగాఁ దీసికొని రావలయును. నీ వతని కుటుంబము నిదివఱకే
నాశముచేసితివి. అంతనేర్పుగల బాలుఁడు వృద్ధిలోకి రాదగిన
వాఁడని భల్లతవర్మ మఱల ననెను. “ప్రభూ! నేను మనవి

చేసితినిగదా ! తమ కతనిమీఁద దయయున్నదని. అతనిని జీవ
 గ్రాహముగాఁ దీసికొని రావలయు నన్నచో మహాసేనాపతి
 నతనిమీఁదికిఁ బంపింపుఁడు. మఱియొకటి చూడుఁడు. నన్నతఁడు
 సర్వదా సంహరింపఁ జూచుచుండును. నే నతనిని జీవగ్రాహ
 ముగాఁ బట్టి తేజూచుచుండును. అది వానికి లాభముకదా!”
 యనఁగాఁ జక్రవర్తి “వాడు పసివాఁడుకదా” యనెను. భల్లూక
 వర్మ “కత్తి చేతిలోనుండఁగాఁ బసివాఁడేమి పెద్దవాఁడేమి! వీర
 వర్మ తీసికొనిపోయిన సైన్యము నట్లు వంచించినవాడు యుద్ధ
 సీతిలో నాఁటితేరినవాడుకానీ, బాలుఁడు కాఁడు. వయసుచేత
 బాల్యము లెక్కపెట్టరాదు. కృష్ణాహగరి పదులమీఁద వాఁడు
 చేసిన యత్నము బాలుఁడు చేసెను యత్నమా ? చక్రవర్తికి
 దయపుట్టినచోదాని కొకమేర యుండవలయును. నిన్ననేకదా
 బుధ్యంకరసేనాని ధనము కావలె నని కబురంపెను. కాంచీ
 నగరమునుండి మహామూర్ఖుఁడు బొక్కనములో ధనము లేదని
 వార్తఁ బంపించెను. వెంటనే బుధ్యంకరునకు ధనము పంపించ
 నిచో బృహత్పలాయనుడైన జయవర్మ మన కందిరాఁడు. జయ
 వర్మగాని, యానండుడైన దామోదరవర్మగాని మనకుఁ దేలి
 కగా లొంగువారుకారు. వీరిద్దఱునాదినుండియు నిత్యైకుప్రభు
 వుల సామంతులు. సముద్రతీరములు వారిచేతులలో నున్నవి.
 ప్రభువు లిత్వైకురాజును గలిచిరేకాని, వారి సామంతులను
 లొంగఁదీయలేదు. జయవర్మ కృష్ణానదీసాగరసంగమదేశ
 మంతయుఁ దనచేతిలోఁ బెట్టుకొని కూర్చుండెను. అది సుభిక్ష
 మైన దేశము. ఇత్వైకురాజుల సర్వనౌకాదళము జయవర్మ
 చేతిలో నున్నది. బుధ్యంకరుఁడు, బృహత్పలాయనుల మహా

వగరమైన కోడూరుమీదికి దండయాత్ర పోయేనే కాని, కోడూరు పరిసరములైనను సేనాపతికి జేరగట్ట వీలులేకుండెను. అనందుల కందరాపులము కూడ మన కభేద్యముగా నుండెను. తమరు నన్న బృహత్పలాయనులమీదికి బంపింతు మందురు. నే నచ్చట బృధ్యకరునికన్న నెక్కువ చేసెడిదేమి? నేను శాతవాహనరాష్ట్రముమీదికి బోయెదను.”

ఈ పరిసంగము చక్కవర్తికి భల్లాతవర్మకు బదిలినము లో జరుగుచుండెను. కలోపుగాఁ జారులువచ్చి మయూర శర్మ పూర్వ మాక్రిమించుకొనిన రాష్ట్రములేకాక సైయంద కము, పునాతము, మోకరి యను దుర్గములకూడ సులభ ముగా గెలిచె నని వార్తలు చెప్పిరి. ఈ మూడుదుర్గములు, వాని చుట్టుపట్ల నున్న రాష్ట్రములు సారవంతమైన దేశము. బృధ్యంకిరునకు ధనము పంపించుటకు నీ మూడు దుర్గాధిపతు లకుఁ జక్కవ రి యాజ్ఞ పంపించెను. ఈ మూడు దుర్గములు మయూరశర్మ చేతిలోఁబడఁగా, నచ్చటినుండి మహాసేనాపతికి ధన వెట్లు చేరును. రాజసైన్య వే మగును? చక్కవర్తి కప్పుడు కోపము వచ్చెను. భల్లాతవర్మ యా సమయము జూచి యిట్లనెను. “ప్రభూ! ఇంక నుపేక్షించినచోఁ దొండ్ముదిరి యూసరవెల్లియగును. ఇప్పటికే మీ దయవలన వాడు ముదిరి పుంజుకొనెను. ఈ మూడు దుర్గములయొక్క యధిపతులు సుంకములు వసూలుచేసి కోటలో నుంచితమని వార్తలు పంపించిరి. ఆ ధనమంతయు మయూరశర్మ యధీనమయ్యెను. వెంటనే యా ధనమునైనను మనము స్వాధీనము చేసికొన్నచోఁ బల్లవ సైన్యము కృష్ణామూఖ దేశమునందు మిక్కిలి యిబ్బందిపడు”నని

నంతనే చక్రవర్తి భల్లాతవర్మను మయూరశర్మమీడికి బామ్మని యాజ్ఞయిచ్చెను. పదివేల పదాతులు, నాటువందల గజములు, పదునేనువందల గుఱ్ఱములు - నీ మహాసైన్యము నకు భల్లాతవర్మ సేనానియై పోవలయును.

భల్లాతవర్మ మఱియు బ్రభువుతో ననెను. “స్వామీ! మయూరశర్మ పట్టబసినచో దీసికొనివచ్చెదను. లేనిచో వాని శిరసుమాత్రమే తేగలుగుదును.” చక్రవర్తి తలయూపెను. భల్లాతుడు ప్రళయరద్రాకారుడై యుండెను. రెండేండ్లకుఁబూర్వము మయూరశర్మమీడిని గలిగినకోపము క్రిమ క్రిమముగా వృద్ధి నొందుచు, భల్లాతవర్మ హృదయములో నివృత్తికి బ్రళయోగ్నివలె మండుచుండెను. మయూరశర్మ కనిపించుటతోడనే వానిని నూరుకత్తాగవలయు ననిపించుచుండెను. అంతటిమహాకోపములోనను, భల్లాతవర్మ మనస్సులో నొకమూల నొక విచిత్రమైన సందేహ ముండెను. రెండేండ్ల క్రింద బ్రాహ్మణబాలుఁడుగాఁ దనయంటికివచ్చిన మయూరుడు తన్నధిక్షేపించి పోవుచుఁ దనపైనికులు నలుగురు వెంటబడగా నడుముననున్న పట్టాకర్తి విదిలించి ఝళిపించిన ప్రళయవేగము భల్లాతవర్మ మనస్సులో నిప్పటికిని నిలచియుండెను. కర్తీలాగుటలోఁ దానెంత వేగరియో, యా బాలుఁడు నంత వేగరిగా నుండెను. కాని భల్లాతుని మనస్సులో నొక ధైర్యముండెను. ఈ వేగము కొంత యభ్యాసముచేతఁ బ్రాప్తించినను శరీర రక్తస్రావమునందలి సహజఝరీవేగవల్లనముచేతఁ బ్రాప్తించునది. కాని ఖడ్గవిద్యానైపుణ్యము వేటువిషయము. వానినిగురించి యింతటి చర్చయేల? వానిని బిట్టనువలెఁ జేతులతో నలిపి

వేయుదును. వానితోఁ దాను గత్తియుద్ధము చేయుటచాఁక దేనికి వచ్చును? కాదు. వాడు తన్ను నిందించెను. తన్నుఁ దిరస్కరించెను. తనయంతవాఁడు తనమీఁదకంట, రావలయు నట! వీరవర్మ చేసిన హీతోపదేశమునకుఁగూడ లెక్కచేయ లేడు.

భల్లాతుఁడు సైన్యముఁజేతయు సన్నాహపఱచెను. దుర్గములు ముట్టడించుటకుఁ గావలసిన సాధనము లన్నియు సమకూర్చెను. పదిదినములలోఁ బ్రయాణ మేర్పాటు చేసెను.

వీరవర్మను జక్రివర్తి యీ నాల్గునెలలు మఱల సేనానాయకుఁడుగా నెచ్చటకుఁ బంపించలేదు. తన యుద్ధోగము పోయెనో, యుండెనో వీరవర్మకుఁ దెలియదు. వీరవర్మ మయూరశర్మకు రహస్యచారుఁ డయ్యెను. అతని రహస్యచారిత్రమంతయు భల్లాతవర్మదండయాత్రనుగూర్చిమాత్రమే లెక్కిన రాజరహస్య మొక్కరవ్వంతయుఁ గబురంపఁడు. భల్లాతవర్మ వార్త యెప్పటి కప్పుడు కబురంపించెను. చివరివార్త భల్లాతవర్మ పదివేలభటులు, ఐదునేనువందల గుఱ్ఱములు, నాటువందల యేనుగులతో బయలుదేరు చుండె నని వార్త పంపించెను. సైన్య మీ మార్గమున వచ్చుననిగాని, ప్రధానముగా సైయందక, పునాత, మోకరిదుర్గములఁ బట్టుకొనుటకు వచ్చుచున్నాఁడనిగాని వార్తలో లేదు. మఱల నది రాజరహస్యము. మయూరశర్మ తెలివిగలవాఁడైనచో దానే వాని నన్నింటిని సరిచూచుకొనవలయును.

మయూరశర్మ యీయైదునెలలును వీరవర్మ వార్తలు జగ్రత్తగాఁ బరిశీలించుచునే యుండెను. వీరవర్మ యెంత

వాగ్దానము చేసెనో యంతియే జరుగుచుండెను. రాజద్రోహ మొక్కింతయుఁ జేయుటలేదు. భల్లాతవర్మను తనమీదికిఁ బంపింతునన్నాఁడు. పంపించుటకు సర్వప్రయత్నములు చేసెను. చివరకుఁ బంపించుచుండెను. ఇంతకు మించి వీరవర్మ చేయఁడు. అతఁడు చేయవలయు నని మయూరశర్మ కోరఁడు. కాని మయూరశర్మ మనసులోఁ జక్రవర్తి సేనానాయకులయం దొక యమోఘమైన గౌరవ మేర్పడెను. మయూరశర్మ యొకదానికి సంతోషించెను. దానికి దైవముకూడఁ దోడ్పడెను. బృహత్పలాయనులతో యుద్ధమే లేనిచోఁ జక్రవర్తి బుద్ధ్యంకరునిఁ దనమీదికిఁ బంపించెడివాఁడు. బుద్ధ్యంకరుడే తనమీదికి వచ్చి నచో నింక యుద్ధమేమున్నది? భల్లాతవర్మమీఁదఁ దాను పగ తీర్చుకొనుట యేమున్నది? ఇప్పటికి మయూరునకుఁ బందొమ్మిదేండ్లు. ఇంతవఱ కతనికి భగవంతుడని, దేవుడని, భక్తియని యేర్పడలేదు. అతఁ డొక్కసారి యాలోచించెను. భల్లాతవర్మ తనమీదికి వచ్చుటకు వంద యుద్దంకు లున్నవి. అన్నియుఁ దొలఁగిపోయెను. భల్లాతవర్మ వచ్చుచుండెను. ఇన్నియడ్డంకులు తొలఁగిపోవుట, తనపగ తీర్చుకొనుటకు వీలుగా నన్నియు నేర్పడుట, యిది యెట్లు జరిగెను? దీని కెవ్వరు కారణము? చక్రవర్తి భల్లాతుని బృహత్పలాయనుల మీదికో, నానందుల మీదికో పంపించినచోఁ దనపగ యెట్లు తీరెడిది? తన కసి యేమయ్యెడిది? తన పితృణము క్తి యెట్లు జరిగెడిది? భల్లాతవర్మ తనమీదికి వచ్చుటకు దాను కారకుఁడుకాఁడు. అన్నియు నట్లు పొసంగినవి. ఈపొసఁగుదలలోని రహస్యమేమి? మయూరశర్మ

హృదయములో నీరహస్యమే భగవంతుఁ డనిపించెను. ఆ భగవంతుఁడే శివుఁడు.

శాతవాహనరాష్ట్రమంతయు మయూరిని చేతిలోనికి నచ్చినప్పటినుండియు సతఁడు స్థానాకోడూరులో నివసించుచుండెను. పూర్వపు తమగృహము బాగుచేయించెను. ఆ గృహములోనే తననివాసము. నివాసమనఁగా నెలకొకదినమో, రెండుదినములొసైన్యముల పరామర్శకాని, నూతనదుర్గముల ముట్టడికాని, తన్నొత్తిడిపెట్టనవ్వడు పోయి యాగృహములో నుండును. ఆ యింటివెనుకఁ బిడుకలగుడిసెయు, దాని ముందరి చొప్పుగూడును మఱిల నేర్పాటుచేసెను. తానాయింటికిఁ బోయి నప్పుడెల్ల నొక కొంతనేసా రెంటినడుమనుండి తన తండ్రిని భల్లతనర్థ నఱకినచోటునే చూచుచుండును. గంగయు రామశర్మయు నివ్వడు స్థానాకోడూరున నాయింటనే యుండిరి. వారిరువురు కొడుకువలన మహాసుఖము ననుభవించుచుండిరి. శాతవాహనరాష్ట్రమునకు నైజయంతి రాజధాని స్థానాకోడూరు రాజనివాసము. రాజనివాస మనఁగా రాజో, సేనానియో తెలియని మయూరుని బెంచిన తల్లిదండ్రు లుండు గామము. ఇంతచేసి మయూరుఁడు తాను రాజు ననఁడు. తాను సేనాపతి ననఁడు. తాను రాజభోగము లనుభవించఁడు. ఆ పూర్వపు స్థానాకోడూరులో సామాన్యగృహములో నివసించును. మయూరుని యీమహావినయముచేత శాతవాహన రాష్ట్రము మఱియు సతఁడు గీసిన గీతలో నుండెను. ఇప్పటికి మయూరునకుఁ బదిమంది సేనానులు కలరు. అందఱు నలుబది యేబదిమేండ్ల మధ్యవారు. ఇట్వోకులనాటివారు. వారును

మయూరుని యాజ్ఞతో నడతురు. వీరందఱు మయూరునకుఁ గుడిభుజము. మయూరుని కనుసన్న వెంట ముల్లోకములు ముట్టడించు సాహసముకలవారు.

మయూరునకుఁ బదాతిసైన్య మున్నది. అతని పదాతి సైన్యముయొక్క సంఖ్య నాలులక్షలు. అసఁగా శాతవాహన రాష్ట్రమునందలి స్వప్రజయు నన్నమాట. అతని యాశ్విక దళము వేయిమంది. ఇందులో నైదువందలు, నైదువందల గుఱ్ఱములు వీరవర్గ యిచ్చిపోయినవి. అతనికి గజసైన్యము లేదు. గజసైన్యముబదులు వేయిమంది ప్రత్యేక యుద్ధ భటులు కలరు. వారు వేయిమందిని మయూరుఁడు శిక్షించిన శిక్షయే విచిత్రముగా నుండెను. ముక్కాకలుతీరిన మయూరుని సేనాపతులు పదిమందయు మయూరుని యీ మహాప్రతిభ కే వానికి దాసోహ ముందురు.

మయూరుసయొక్కబదియేనుఁగులు కలవు. అవి నైజయంతీ నగరములోనివి. అవి యుద్ధగజములు. ప్రతిదినము సాయం కాలమున మయూరుఁడు తన వేయిమంది ప్రత్యేకగజసైనికులకు నీ బదియేనుఁగులతో యుద్ధము నేర్పును. ఆయేనుఁగులకు సారా పోయించును. అవి ప్రళయఘోరకారములతో నీ వేయిమందిమీఁది కుఱుకును. అప్పుడు మయూరుఁడు కొయ్యకత్తి యొకటి పుచ్చుకొని ఎనిమిదికి చూకును. ఆకత్తితో నేస్తు తొండము నఱుకుదెబ్బ యిది. దండములు భేదించుదెబ్బ యిది. పాదములు ఛేదించు దెబ్బ యిది. వీన్దుడుముక్రిందుగా బిగించిన హౌదాకట్టుతొట్ల నఱుకుట కీయొకపు చేయవలయునని తన వేయిమంది సైనికులకు నేర్పును. ఆ యేనుఁగుల కండ్లకుండఁ

బ్రక్కవాటులుగా లంఘించును. ఒక డేన్లుతోండము నటుక బోగా నేన్లువైనున్న సైనికుని శత్రుములు వీనికి దగులకుండ మఱియొక డంగరక్షకుడుండును. మయూరుఁ డీవిద్య నెచ్చట నేర్చెనో తెలియదు. ఈ వేయిమందికి సింహసైన్యమనిపేరు. ఈసింహముల భోజనము నిత్యము మయూరుని విమర్శతో నుండును. వారి యాహారము పరిమితము. వారికి వ్యాయామము కొలత. వారు క్కుఱిగిడిలవలె నుండురు. వారిని జూచి నచో వారి శరీరలాఘవము వారి బాహుబలము సుంతయుఁ దెలియదు. వాఁడొక్కొక్కఁడు కత్తితో నఱికి యేనుఁగును రెండుతుండములు చేయఁగలఁడు. ఒకఁ డొక డేన్లుతోండము నఱికి దంతములు పూని వేలాడి యేనుఁగుల వదనములు కత్తులతోఁ గ్రుమ్మగలఁడు.

మయూరుని యీ సర్వసైన్యము నొకయెత్తు. అతని చెలికాడైన కుబ్జుఁడొకయెత్తు. కుబ్జుఁడును ముప్పదియేండ్ల వాఁడు. పట్టాశ్రమవేత్త, మహాకవి. ఒకనాఁడొక పల్లెగ్రామములో మయూరునకుఁ గుబ్జుఁడు కనిపించెను. మయూరుఁడు కనిపించినంతనే సర్వజనులు గౌరవింతురు. అతని శౌర్యవగాక్రమము లగ్గింతురు. ఎవ్వఁడు నతని నిందించఁడు. నిందించి బ్రతికి పోఁడు. ఆమొదటివాఁడు కుబ్జుఁడు. మయూరున కెదురుగావచ్చి “ఓరికుట్టవాడా! నీకు భగవంతుఁడిచ్చిన తెలివి తేటలేకాని, విద్య చేతఁ రాఁదగిన వివేకములే” దనెను. మయూరుఁడు “నాకంటె నీవెక్కువ వివేకివా?” యనఁగా నతఁడొననెను. అయినచోఁ దన వెంటరమ్మని మయూరుఁ డనెను. నాఁడుమొదలు కుబ్జుఁడు మయూరునకుఁదోడునీడ. కుబ్జుఁడు మయూరునకు సర్వగ్రంథము

లలో నున్న మహావిషయములు పదినెలలలోఁ బుక్కిటిపురాణములుగాఁ జెప్పెను. అర్థవార్తాశాస్త్రములు, శుక్రనీతి, కామందకనీతి, సర్వమును మయూరునిప్రక్క గుట్టముపైఁ బోవుచు కుబ్జుఁడతనికి బోధించెను. కుబ్జుఁడు మయూరుని శౌర్యపరాక్రమములు వందలైన పద్యములుగా వ్రాసెను. ఆపద్యములు కుబ్జుఁడు నిత్యమును బాడుచునే యుండును. అతఁడు పాడఁగా వినిన వేలమంది శాతవాహనరాష్ట్రప్రజలు వానినుండి మితియు వేలమందియు మయూరుని శౌర్యగీతములు పాడుచుందురు. ఈ కుబ్జుఁడు కాదంబుఁడైన మయూరునకు మహామంత్రి, సేనాపతి, ఆస్థానకవి, పరమమిత్రము. అదియుఁగాక నేఁడు మయూరునకు భగవంతుఁడన్న భావ మేర్పడినప్పుడు మంత్రోపదేశ్యయై యాచార్యుఁడయ్యెను. అదివఱ కెప్పుడు మయూరుఁడు కుబ్జునితోఁ బరిహాసమాడెడువాఁడు. నాటినుండి మానివేసెను.

త్రయోదశాధ్యాయము

మయూరుఁడు గురూపదేశమునుబొంది పునశ్చరణలెక్క రెండుదినములు చేసెను. ఇంతలో మోకరిదుర్గమునుండి యతనికి వార్తవచ్చెను. భల్లాతవర్మ యేనులను, బదాతినైవ్యమును మోకరి, సైయందక, పునాతదుర్గముల ముట్టడికి నిలిపి, యశ్వసైన్యమును శాతవాహనరాష్ట్రగ్రామటికాధ్వంసనము కొఱకుఁ బంపించుచుండె నని తెలిసెను. భల్లాతవర్మ యుద్ధనీతిలో నిదియొకభాగము. ఒకవైపున దుర్గములను ముట్టడిం

చును. మఱియొకవైపునఁ బల్లెటూళ్ళను దోచును. తగులఁ బెట్టును. దీనివలన రెండు లాభము లున్నవి. ఒకటి తనసైన్యమున కాహారపదార్థము, సైన్యవ్యయమునకుఁగావలసిన సేవము నమకూర్చుట. రెండవది శత్రురాజహృదయములో భయము కలిగించుట. ఈరీతిగా నెన్నిదినములైనను ఒకవర్షముండు సాయము లేకయే యుద్ధము చేయుచుండును. మయూరుఁడు భల్లతవర్మయొక్క యానీతి నూహించెను. తా నన్ని నైపుల నుండుయుఁ గట్టుదిట్టములు చేసెను. ఈ యశ్వసైన్యము శాతవాహనరాష్ట్రమునఁ బోఁబడవలయు ననఁగా వాయవ్యదిశయే వీలు. ఈ వాయవ్యదిశకు రెండుయోజనముల మేర కొక పెద్ద వెలఁగతోట కలదు. ఈ వెలఁగతోట సర్వసైన్యముల యొక్క రాకపోకలయందు విశ్రమస్థానము. ఆకాలము వెలఁగ పండ్లు పండి తోటయంతయు గుమ్ముమని పూజితర్పణముగా నుండును.

కడచిన మూఁడు నెలలనుండి మయూరుఁ డాతోటలో నేదియో యొక పెద్దప్రయత్నము చేయుచుండెను. ఆతోటలో నదివఱకుఁ గోతులు లేవు. కొన్ని వేల వానరములను మహాబ్రులలోనుండి పట్టించి తెప్పించి యావెలఁగతోటలోఁ బ్రవేశ పెట్టించెను. అవి నాల్గురోజులుండి లేచిపోయెను. ఇట్లు నాల్గైదు సారులు జరిగెను. ఆ గోలాంగూలసమూహముఁ గపితవననివాసముగాఁ జేయుట కతఁడు చాల పాట్లుపెడెను. చివర కతనికొక యూహ తోఁచెను. పదిదినములలో నచట నొక చిన్నదియుఁ బెద్దదియుఁగాని దేవాలయము నిర్మించెను. దినదినము పెద్దగుండ్లిగతో నన్నము వండించి సరిగాఁ బగలు రెండుజాములవేళ

నా యన్నము స్వామికి నైవేద్యమైనతరువాత నీశాభామ్యగము
లకుఁ బెట్టించును. ఒక నెలదివఱములలో వేయి వానరములు వెలఁగ
తోఁటను స్థావరము చేసికొనెను. వానరజాతి చాల చిత్రమైన
జాతి. అవి మనుజునివలె మాటాడనేరవు. కాని, మనుజున
కెంత వివేక మున్నదో యంతయు వాని కున్నది. ఒక పదునేను
దినములైన తరువాత నీ వేయి వానరములలో నొక పెద్దకలవ
రము కలిగెను. మొదటిదినములలో నీ గుండ్కిఁ గడన్నము సర్ప
కుఁడు తెచ్చి, ధ్వజస్తంభముకడఁ గుంభముగాఁ బోయును.
వచ్చిన వానరములన్నియు వానివాని చేతికందినట్లుగా నన్నపు
ముద్దల నెత్తికొనిపోవును. ఒకదినమున నొక పెద్ద కొండ
ముచ్చు సర్పవానరముల నడ్డగించెను. వేయికోఁతులును గిచ
కిచలాశి, పండ్లకీలించి, పెద్దయల్లరి చేసెను. ఈ కొండఁముచ్చు
పక్షిము మిగిలిన కొంఁషఁముచ్చు లవలంబించెను. చిన్నకోఁతు
లకు నైవేద్యములో భాగము లేకపోయెను. నాల్గవదినమునఁ
గొంఁషఁముచ్చు నాజ్ఞ నిరాదరించి, యొక సామాన్యవానరము
కుంభరాశిమీఁదఁబడి యన్నము తీసికొని తినెను. ఈ పెద్దకొంఁ
షఁముచ్చు దానిని జంపెను. కొండముచ్చులకు వానరములకు
దానితోఁ బెద్దయుద్ధము సమారంభమయ్యెను. వారము దిన
ములు వానర మొక్కఁడైనను దేవాలయములోనికి రాలేకు.
ఈ వారము దినములు నెక్కడఁజూచినను బచ్చిపక్షియున్న వాన
రముల శవములే గోచరించెను. ఇన్ని వానరములు చచ్చి
పోవుచున్నందులకు మయూరునకు మిక్కిలి దుఃఖమువేసెను.
మయూరుఁ డీవానరముల నెందుకుఁ దెచ్చినో యీ దేవాలయ
మెందుకుఁ గట్టెనో, యెవ్వరికిని దెలియదు. కుబ్జుఁడుమాత్రము

పరిహాసముగా “మయూరుడు సుగ్రీవుని యవతారము. అతఁడు నొక పెద్ద వానరము. అందుచేతఁ దనకులమైన వానరములను దీసికొనివచ్చి పెంచుచుండె”ననెను. మయూరుడు ప్రయోజనరహితముగా నెట్టిపని చేసెడువాఁడు కాఁడని సర్వజనులకుఁ దెలియును. కాని దీని యరమేమియో తెలియలేదు. ఇంతధన మీ వానరములమీఁద నెందులకు వ్యయపెట్టుచుండెనో ?

తరువాతఁ బదిదినములకుఁ జావఁగా మిగిలిన సర్వవానరములు దేవాలయములోనికి వచ్చెను. కుంభరాశిని నాఁడొక వృద్ధవానరము సమీపించి తక్కిన వానరములకుఁ గొండముచ్చులకుఁ దాను భాగములుచేసి పంచిపెట్టెను. చివరకు సామాన్యవానరములే గెలిచెనని యందఁ జనుకొనిరి. కాని, పదునేనుదినము లైనతరువాత నన్నరాశికడకుఁ జిన్నవానరము బదులు కొండముచ్చుపోయి యన్నింటికీ బంచిపెట్టెను. అదపదునేనుదినములు జరిగెను. మయూరున కీవార్త యంతయుఁ దెలిసెను. అతఁడు నాశ్చర్యపోయెను. ఈవానరజాతిలోనున్న వివేకము వాని కద్భుతభావము కలిగించెను. ఈవానరములను దెచ్చుట కిదియే ప్రయోజనమా యనిపించుచుండెను.

వానరములు వచ్చినప్పటినుండి మయూరుని సైనికులలోఁ గొండఁజకు నొక సముత్సాహము కలిగినట్లు తోచెను. ఒకదినమున నిద్దరు సైనికులు వెలగతోటలోనుండి పోవుచు నొకఁ డిట్లునియెను. “కోతులు గుఱ్ఱములమీఁద నెక్కి స్వారిచేయగలవా?” యని వారిద్దరు వానరములను గుఱ్ఱముమీఁద స్వారి చేయించుటకు నాటి మధ్యాహ్నము రెండుజాములనుండి

ప్రాప్తకుంకువఱకుఁ బ్రయత్నించిరి. ఏవానరమును బట్టుపడలేదు. బలవంతముగాఁ బట్టుకోఁబడిన వానరములు వారిని గిచ్చి రక్కి నెత్తురు కంఠలు చూచెను. మయూరుని సైన్యములో నిది యొక క్రీడయ్యెను. దినదిన మెవరో నలుగురు సైనికులు ఎత్తురు. బహుప్రయత్నములు చేయుదురు. ఆ వానరము లా గుఱ్ఱములమీఁద నెక్కవు. ఒకవేళ బలవంతముగా వానరములను దెచ్చినచో గుఱ్ఱములు పారిపోవును. ఒక నెలనాళ్ళకు వానరములు కొంత సాధు వయ్యెను. ఆశ్వికులను బూర్వచుంత పటిష్ఠులు లేదు.

ఈరీతిగాఁ గొందఁ తాశ్వికులు దినదినము గపిత్థవనమున నిట్లుచేయుచున్నారని వానరములు సైనికులను గుఱ్ఱములను గఱచు చున్నవని, గాయములు కుదురుట కష్టముగా నున్నదని. మయూరునకుఁ దలియవచ్చెను. మయూరుఁ డాసైనికులను బిలిపించి కోపపడెను. వారు మయూరునియందెంత భక్తులో, యోతభయస్సులో యంత చనవును గలవారు. ఎందుకోయీ, మీరింత పిచ్చిగాఁ బ్రవర్తించు చుండిరని మయూరుఁడు వారి నడిగెను. వారు తస్మాహజన్య మీకార్యమనిచెప్పిరి. ఎంత సేనాపతియైనను నెంత మహాయుధ నీతివిశారదుఁ డైనను, నెంత శాస్త్రవప్రాదయుభయంకరుఁ డైనను మయూరునియందుఁ జిన్నలనము పోయినట్లు కనిపించలేదు. తానుగూడఁ బోయి యాప్రయత్నము చేయుదుననెను. వృద్ధులైన సేనాపతులు 'మహాసేనాపతి! నీ కిది నిగ'దని చెప్పిరి. అతఁడు సవ్యి యూరకుండెను. మఱుకాఁడు వానరములచేత నొడలు రక్కించుకొన్న కొందఱు సైనికులను

రహస్యముగాఁ బిలచి, తక్కిన యెవ్వరికిఁ దెలియకుండ వారి వెంట నాకపితవనమునకుఁ బోయెను. నలుగురు సైనికులను మాత్రమే వెంటఁదీసికొనిపోయెను. ఆనలుగురు నించుమించుగ మయూరునకు సవయస్కులు వారును, మయూరుఁడు తమ కిచ్చు చనవునకు మిక్కిలి సంతసించిరి. వెలంగతోటలో వారు చాలప్రయత్నము చేసిరి. చివరకు నేమియు ఫలవంతము కాలేదు. అప్పుడు మయూరుఁడు వారి నలుగురను మారముగా నిలుచుండుండని చెప్పెను. తన గుఱ్ఱము నొక వెలంగచెట్టు క్రింద నిలబెట్టెను. తానా వెలంగచెట్టు నెక్కెను. చెట్టుపైకొమ్మనుండి పదివానరములు చూచుచుండఁగా గుఱ్ఱము వీపుపైకి దూకెను. గుఱ్ఱము దూయించెను. మయూరుఁ డాసమయమునఁ దక్కిన నలుగురు సైనికుల గుఱ్ఱములను వెలంగచెట్ల క్రిందనిలబెట్టించెను. మయూరుఁడు కొమ్మమీఁదినుండి గుఱ్ఱముమీఁదికి లంఘించుట వానరములు చూచెను. వెంటనే నాల్గువానరములు నాల్గు గుఱ్ఱములమీఁదికి లంఘించెను. గుఱ్ఱములు పరుగెత్తెను.

మఱునాఁటినుండి పది, పాతిక, యేబది, వందగుఱ్ఱములతో శాతవాహనరాష్ట్రాశ్వికదళము వెలంగతోటలోనికి వచ్చును. అందఱును వెలంగకొమ్మ తక్కి గుఱ్ఱములమీఁదికి దూకుదురు. మఱల గుఱ్ఱములు దిగి తాము చెట్లక్రింద విశ్రమింతురు. పదినిముసములలో వందకోతులా గుఱ్ఱములమీఁద నుండును. నెలదినములలో మయూరుని వేయి గుఱ్ఱములకు, వేయిమంది యాశ్వికదళమునకు నిది యొక కీర్తిడయ్యెను. ఈకీర్తిడ మయూరున కంగీకారమైనట్లు కన్పించెను. ఆ వానర

ములకుఁ బెట్టుకొంద గుఱ్ఱము కన్పించినచోఁ జాలును. వాని మీఁద నెక్కు న్నాఱిచేయుట వానికలవాఁడైపోయెను.

భల్లాతవర్మ సైన్యము పదివినములకు వచ్చి చేరుననగా మయూరుని యాశ్వికదళము తాము వచ్చి యిట్లు క్రీడించుటకు వీలులేకపోయెను. చక్రవర్తియాశ్వికదళము తమ పల్లెలమీఁద బడవచ్చుచున్నది. వారి నెదుర్కొనవలసిన సన్నాహముమీఁద నుండిరి.

భల్లాతవర్మ తన అశ్వసేన శాతపాహనరాష్ట్రములో నేదికనుగి ప్రవేశింపవచ్చునో చారులను బంపి కనుగొనెను. తిక్కినసర్వదిశలు సురక్షితములై యుండెను. ఒక్క-వాయవ్య దిశయే గుఱ్ఱములదాడి కనుకూలముగా నుండె నని వానికి వార్తతెలిసెను. గజపదాతిదళములు మోకరిదుర్గమును జట్టు ముట్టెను. గుఱ్ఱపునదళమును భల్లాతవర్మ వాయవ్యదిశగాఁ బంపించెను. తనక్రింద సేనానికి మోకరిదుర్గపు ముట్టసి నప్పగించి తానుగూడ సశ్వసైన్యముతో బయలుదేరెను. ఈ సైన్యమునకుఁ బల్లవేంద్రనగరము వదలిపెట్టినప్పటి నుండియు విశ్రాంతిలేదు. అది పదునేనువందల యాశ్విక దళము. వారా వెలగతోటకుఁ జేరినంతనే యచట విశ్రమింతుమనిరి. భల్లాతవర్మ యాతోట యెఱుఁగును. తత్సూర్యమా సమీపమున దేశాలయము లేదు. అందంఁకుఁ జెట్లమీఁదఁ గొన్ని వానరములు కన్పించెను. భల్లాతవర్మ వానినిగూర్చి విచారించలేదు. అంద తాశ్వికులును గుఱ్ఱములను జెట్లకుఁ గట్టి వేసి, తాము తెచ్చుకొన్న యాహారములను దిని, మంచితీర్థము త్రాగి, గుంపులు గుంపులుగాఁ జేరి, యేదోమాటాడుకొనుచుండిరి.

వందమంది యాశ్వికులుమాత్రము రక్షణగా శాతవాహన రాష్ట్రదిశయందు గుట్టములమీఁద నెక్కి నిలుచుండిరి.

ఎక్క డెక్కడ నుండియో క్రమముగా వేయి వానరములు వెలగచెట్లమీఁదికి వచ్చెను. కొంతసేపటికి మాతాత్తుగా నొక్కసారి వేయి వానరములు వేయి గుట్టములమీఁదికి దూఁకెను. గుట్టములన్నియు బెదరి, కట్టుతాళ్లు తెంచుకొని యెగబడెను. ఆవానరములు సుశిక్షితాశ్వికులవలె గల్లెములు చేబూని, గుట్టములను వాని యభేచ్ఛముగాఁ బోనీయకుండ నాగ్నేయదిశాభాగముగాఁ బరువులెత్తించెను. భల్లాతవర్మ సైన్యమున కిది మొట్టమొదట నొక పరిహాసముగాఁ గనిపించెను. తరువాత క్రీడగా భాసించెను. వేయి గుట్టములు కనుచూపు మేట దాటిపోయిన తరువాత భయమువేసెను. అట్లు పోయిన వానిలో భల్లాతవర్మ గుట్టముకూడ నుండెను. గడియ గడియన్నరవతికు భల్లాతవర్మకుఁగాని యితర సైన్యమునకుఁ గాని యేమియుఁ దోచలేదు. అన్ని గుట్టములు నాగ్నేయ దిశకే యేలపోవలయును? మయూరుని సైన్యము వారి గుర్రముల కాశిక్షణ యిచ్చెను. వానరముల కాదిశ్శాఁ బోవుట యలవాటయ్యెను. అందుచేత నన్నివానరములు నాదిశగానే గుట్టములను దోలెను. భల్లాతవర్మ సైన్యమునకు వారు పడ్డ యాశ్చర్యము తీరేవరకే రెండు గడియలయ్యెను. అప్పుడేమి చేయవలయునన్న, నేమిచేయవలయు నను ప్రశ్నపుట్టెను. అందఱకును నొక్కరహస్యము తెలిసెను. ఇదియంతయు మయూరుని పన్నుగడ. ఈరీతిగా వానరములను శిక్షించిన మయూరుని ప్రతిభ కందఱు నాశ్చర్యపోయిరి. అతఁ డన్నచో

నందలగు గుండెలలో దిగులయ్యెను. తక్కిన యెదువందల గుట్టములతో వానిని వెన్నాడుద మని కొందఱునిరి. కొందఱు ట్లు చేయఁగూడ దనిరి. ఆ గుట్టము లదివఱకే మయూరుని సైన్యము నకు ఎక్కయ్యెందును. అయిదువందల గుట్టములతో మనము వేయిగుట్టములమీఁదికిఁ బోవుట మనము వారికత్తుల కెఱయగుట యనిరి. భల్లతవర్మ చివరకు విచారించి యేబది మంది యాశ్వికుల నా గుట్టములు పోయిన జాడఁ దెలిసికొని రమ్మని పంపించెను. ఆ యేబదిమంది యాశ్వికులు రెండాడు పోయిరి. చాలదూరముగా వారి కీ వేయిగుట్టములు కనిపించెను. ఆ గుట్టములు పాటిపోవుటలేదు. అన్నిగుట్టములమీఁద బల్లెములతో నాశ్వికు లుండిరి. అది మహావర్మతప్రదేశము. ఆ యాశ్వికులు పర్వతోపరిభాగముల దూరదూరముగా నా మార్గమును రక్షించుచుండిరి. ఈ వేయిచానరములు నాశ్వికులకు సమీపమునందే యుండెను. ఈ కోతు లా గుట్టములను దీసికొనిపోయి వారి కప్పగించెనా? ఎన్ని సంవత్సరము లీకోతు లీ శిక్షణము పొందెను? ఎంతకాలమైనను మయూరుఁ డేదా దికిఁబూర్వము రాకే కాదు వారికాశ్చర్యమువేసెను. భయము వేసెను. తా మేబదిమందియు వారిమీఁదికిఁబోవుటకన్న తెలివితక్కువలేదు. వెంటనే గుట్టములను మఱలించి, భల్లతవర్మ కడకుఁ బోయిరి. సంగతియంతయుఁ జెప్పిరి.

భల్లతవర్మ మూర్ఖుఁడు. మఱియొక్కఁడైనచో, మిగిలిన యెదువందల యాశ్వికదళమును దీసికొని తిరిగిపోయియుండును. అతఁ డట్లు చేయలేదు. తనవద్ద దొంగిలించఁబడిన వేయిగుట్టములు నాగ్నేయదిశయల మండెను. వాయవ్యదిశయండున్న

కాతవాహనరాష్ట్రపు బల్లెటూళ్ళమీద బడుటకు నైచువందల గుఱ్ఱములు చాలవా? యనియే యాలోచించెను. ఆ వేయి గుఱ్ఱములు నిట్లు తిరిగివచ్చుటకు జాలకాలము పట్టను. మోకరి దుర్గమునకు వార్త బంపించెను ఈ యెదువందల గుఱ్ఱములకు సాయముగా నుండుటకు వంద యేనుగులను దెప్పించి గ్రామటి కలను గొల్లగొట్టదమని యెంచెను. వారిలో బుద్ధిమంతులైన సైనికులు కొందఱిట్లనిరి “మయూరునకు మన వేయిగుఱ్ఱము లేనా? ఆయనకు వేల యాశ్వికదళ ముండదా? ఆ యాశ్వికులు నింత నేరుపరులైనచో నింతపని జేసియుందురు? ఆశ్వికులు కాకుండ నింతపని చేయలేరు. ఆశ్వికులు లేకుండ మయూరు డుండడు. అతని సైన్యమంతయు గుప్తమైయుండును. ఎచ్చట నున్నదో మనము తెలిసికొనలేము. ఈ వాయవ్యదిశ యర ఝీతముగా నున్నట్లు కన్పించజేసియుండును. అతనితో యుద్ధములో జాగ్రత్తగా నుండవలయును. అశ్వ గజ పదాతి సైన్యములు మూడును జీలదీసియుంచరాదు. చీలదీసినచో నతడు వేయివిధములుగా మనలను గుంహరించునట్లు కన్పించును. సేనాపతులైన తమరు వెంటనే చక్రవర్తికి వార్తపెట్టి రెండు వేల గుఱ్ఱములను దెప్పింపవలయును. లేనిచో మయూరుడు సాధ్యుడుకాడని చెప్పిరి. వారు చెప్పినమాటలలోని యాధార్యము భల్లాలవర్మయొక్క హృదయ మంగీకరించెను. వాని మనస్సును, వాని గర్వమును, వాని యభిమానమును దాని నంగీకరించలేదు. ప్రథమకబళముననే మఱి కాపాత మన్నట్లు నేను దొలుతనే యీవార్త చక్రవర్తికి బంపించినచో చక్రవర్తి నన్ను బలిహారమాడునని యతడు నుకొనెను. చక్రవర్తికి దన

మీఁదనున్న యభిమానము పోవును. వేసినయెత్తులేదు. జరిగిన యుద్ధములేదు. చక్రవర్తికి వృథాగాఁ దాను వేయిగుఱ్ఱములు నష్టపెట్టెను. భల్లాతవర్మ మిక్కిలి దురభిమాని. ఆ దురభిమానమునకుఁ దోడు, మయూరునిమీఁదఁ బగ విచిత్రముగా నుండెను. ఏమైననుసరే, మఱిలఁ జక్రవర్తిని సైన్యము పంపింపు మని, ధనము పంపింపుమని యడుగకుండఁ దాను దెచ్చిన సైన్యముతో మయూరుని సాధించికాని యింటికిఁ బోఁడు. భల్లాతవర్మయొద్దఁ గోటిదీనారము లుండెను. వానితో మఱిల దాను వేయిగుఱ్ఱములు కొనుచు. కొనుటకు వేయిగుఱ్ఱము లెక్కడ దొరకునో భల్లాతవర్మకుఁ దెలియును.

చ తు ర్ద శా ధ్యాయము

భల్లాతవర్మ తన డబ్బుతో బదునేనువందల గుఱ్ఱములను గొనెను. తన సర్వమైన యాస్తియుఁ దాకట్టుపెట్టి, మఱి నాల్గువందలయేనులను దెచ్చెను. ఇతర రాష్ట్రములనుండి నెల జీతములకు సైన్యములను దెచ్చెను, పిక్క నెలదినములలో రెండు వేలగుఱ్ఱములు, వేయియేనుగులు, నిఱువదివేల సైన్యమును జేసెను. అతఁడు తాఁకినంతనే మోకరిదుర్గము విచ్చి పోయెను. మోకరి దుర్గములో లెక్కకు వందమంది సైనికులు లేరు. భల్లాతవర్మ యాశ్చర్యపోయెను, వందమంది సైనికులు రక్షించుచున్న దుర్గమును దాను నెలనాళ్లు ముట్టడించికాని తొంగఁదీయ లేకపోయెను. ఈమయూరకర్మ దుర్గరక్షణోపాయ

ములు వాని కాశ్చర్యము గొలిపెను. అతఁడు నిశ్చయించుకొనెను. అతఁడు నెమ్మదిమీఁద జాగ్రత్తగా మయూరుని నోడించవలయును గాని తొందరపడి చేసినచో దాను దెబ్బతినును.

ఈ వానరములు వేయిగుఱములను దొంగిలించుట పల్లవచక్రవర్తి వినెను. ఆ నాఁ డాయన నవ్వినంత నవ్వు మఱి యేనాఁడును నవ్వలేదట. తరువాత భల్లతవర్మ గుఱములను గొనుట యేనుఁగులను గొనుటకూడాఁ జక్రవర్తికిఁ దెలిసెను. చక్రవర్తి యొకవిధముగాఁ దృప్తిపొందెను. చక్రవర్తులును, రాజులును వాఠాక విచిత్రమైన పురుషులు. మంతులు, సేనానులు, తదితరోద్యోగులు రాజసామ్యుఁ డినుచుందురు. రాజన కాసుంగతి తెలియును. 'తిననీలే' యని యూరకుందురు. భల్లతవర్మ యొద్ద కోటిదీనారములుండుటయు, నతఁడనేక గ్రామముల ప్రభువగుటయుఁ జక్రవర్తికిఁ దెలియును. తెలిసియు నూరకుండెను. ఈ సామ్యులయుఁ జక్రవర్తినుండి హరించిన దనియుఁ జక్రవర్తికిఁ దెలియును. ఇప్పుడా ధనమంతయు మయూరశర్మను గెలుచుటకొనము భల్లతుఁడు వ్యయపెట్టినాఁడనుట చక్రవర్తి కొక తృప్తిహేతువయ్యెను. రెండవది చక్రవర్తికి మయూరుని మీఁద నభిమాన మెక్కువయ్యెను. చక్రవర్తికి మయూరుని మీఁద నభిమానము పెరిగినకొలఁది భల్లతవర్మమీఁద నభిమానము తఱుగుచుండెను.

భల్లతవర్మ క్రొత్తసైన్యమును దెచ్చెను. క్రొత్తగుఱములను గొనెను. వేతే యేనులను దెచ్చి నని మయూరునకుఁ దెలిసిసప్పటినుండి మయూరుఁడు భల్లతవర్మచుగూర్చి జాగ్రత్తపడఁజొచ్చెను. పూర్వమువలెఁ జన్నియెత్తు లెత్తి వీరిని గెలు

చుటకు వీలులేదు. భల్లాతవర్మ తన సైన్యమును జీలఁ దీయుట లేదు. త్రికూటము మొదలైన తాను మున్నగు గెలిచిన దుర్గముల నన్నిటిని భల్లాతవర్మ యొకదానివెనుక నొకదానిని ముట్టడించుచుండెను. రెండునెలలలో నాలుగుదుర్గములను వశము చేసికొనెను. మయూరశర్మ రహస్యము భల్లాతవర్మ తెలిసికొనెను. ఏ దుర్గములోనను వందమంది సైనికులకంటె నెక్కువ లేదు. కోటకు లగ్గతెత్తి నిచ్చెనలువేసి నాల్గువెపులనుండి వందలాదిసైన్యములనెగఁబ్రాకించును. కోటతలుపులేనుఁగులతో మాలములతోఁ గ్రుమ్మించును. ఒక్కచోటఁ గోటగోడ బీటిచ్చిన తరువాత భల్లాతవర్మ సైన్యము యథేచ్ఛముగా లోనికి బోఁజొచ్చెను. లోననున్న వందమంది సైనికులు నెంత తీవ్రముగాఁ బోరాడినను బ్రవాహములవలె వచ్చు శత్రుసైన్యముల నెదుర్కొనలేక వందమందియు హతమారుచుండిరి. భల్లాతవర్మ నెలబతైపు సైనికులచేతనే కోటలు ముట్టడించుచుండెను. వారు చచ్చినమాత్రము తనకేమి? చక్రవర్తి సైన్యముచెక్కుచెదరుటలేదు. తాను గొన్న గుఱ్ఱములను, సేన్గులను కోటల ముట్టకులకు నుపయోగించుటలేదు.

మయూరుడు తానుజేసిన ప్రయత్నమంతయు వ్యర్థమైన దనుకొనెను. కోటతరువాత కోటగా ముట్టడించినచోఁ దనకుఁ బెద్దయొద్దము తిప్పుదు. పెద్దయొద్దముచేసినచో జయాపజయములు దైవాధీనములు. భల్లాతవర్మను దాను గొత్తగా గెలిచిన కోటలనన్నిటిని మయూరుడు పట్టుకొనిచ్చెను. భల్లాతుడు గెలిచిన ప్రతికోటయందును గొంతసైన్య ముంచక తప్పకవచ్చెను. మయూరుఁడా యన్ని కోటలయందును దత్తు

ర్యమే రహస్యమార్గము లేర్పరచియంచెను. ఆ మార్గముల
ద్వారా తా నెప్పుడు తలచుకొన్నచో నప్పుడే యాకోటల
నాక్రమించగలడు. కాని తా నట్లుచేయలేదు. ఎప్పుడు
చేయుననగా భల్లాతవర్మసైన్య మేదోచోట దెబ్బతినిన తరు
వాతఁ జేయును. త్రికూటముకూడ భల్లాతవర్మ గెలినచో,
నప్పుడుగాని శాతవాహనరాష్ట్రముమీఁదికి రాడు. శాత
వాహనరాష్ట్రముమీఁదికి రాకముందు భల్లాతవర్మకుఁ బెద్ద
దెబ్బ తగులవలయును. భల్లాతవర్మ తాను బట్టుకొన్న కోట
లన్నియు సులభముగాఁ బట్టుకొనెను. నెలబతైపు సైనికులు
నాల్గువేలమంది చనిపోయిరి. అసలు తనసైన్యమునకు భంగము
లేదు. ఎప్పటికప్పుడు నెలబతైపు సైనికులు క్రొత్తవారు వచ్చు
చుండిరి. ఈ రెండునెలలలోఁ జక్రవర్తిసైన్యము పనిలేకుండ
నుండెను. భల్లాతవర్మ సైన్యమును జేల్చుటలేదు.

మయూరశర్మ త్రికూటములో రెండువేలసైన్యమును
బెట్టెను. భల్లాతవర్మ త్రికూటములోఁగూడ వందమంది సైని
కులే యుండె ననుకొనెను. సైనికులు ముట్టజించిరి. మున్నెఱు
గని విచిత్రమారణము భల్లాతునిసైనికులు పొందిరి. త్రికూ
టముయొక్క పరిసరములలో మిక్కిలి దగ్గరగాఁ జిన్నచిన్న
గుట్టలుండెను. అవియన్నియు మయూరుని సైనిక శిబిరములు.
మయూరుని యాశ్వికులు తత్పర్వతములమీఁదనుండి వందవంద
మందిగా విడిసియున్న చక్రవర్తి సైన్యముమీఁద జిన్నచిన్న
దాడు లారంభించిరి. వారు పదాతులమీఁదికి వచ్చి దూకుదురు.
వందమందిని, రెండువందలమందిని జంపి వారిదారిని వారు
పోవుదురు. త్రికూటపు ముట్టజిలో భల్లాతవర్మ కీ చిట్టిదాడుల

యొద్దడి యెక్కువయ్యెను. పదిదినములలోఁ జక్రవర్తిసైన్యము రెండుమూడువేలు నశించెను. త్రికూటము సాధ్యముకాలేదు. త్రికూటదుర్గాంతభాగమునఁ గొన్నివేలమంది సైనికులున్నారని భల్లాతవర్మకుఁ బెలిసెను. ఏనిముసమునందును దానిప్రమత్తుడై యుండుటకు వీలులేదు. రాశ్రులందును నిదురపోవుటకు వీలు లేదు. ఈ గొట్టపువాడులు రాత్రిం బెక్కువయ్యెను. పదునేనుదినములు గడచునప్పటికి బూర్వము సుఖముగానున్న చక్రవర్తిసైన్యము డస్సిపోయెను. గొట్టముమీదనుండి మానిసి దిగుటకు వీలులేదు. ఏనుమీదనుండి హఠా దించుటకు వీలు లేదు. సరిగాఁ గోటముట్టడి వేయుటకు వీలులేదు. ఏదోయొక చోటఁ గోటగోడి నెక్కుటకు వీలైనచో నచ్చటికే వెనుకనుండి మయూరునియాశ్వికదళము వచ్చును. త్రికూటపు ముట్టడి రెండునెలలు జరిగెను. కోట చెక్కుచెదరలేదు. భల్లాతవర్మ పదునేనుదినములైన తరువాతఁ జుట్టువట్ల నున్న చిన్నచిన్న గుట్టలు తనయధీనములో నున్నగాని, యీ యొద్దడి వాయుదని యాగుట్టలన్నిటిని దాను వశపఱచుకొనెను. దానితో మయూరుని సేనలయొద్దడి తగ్గెను. ముట్టడి సాగనారంభించెను. రెండు నెలల తరువాతఁగూడ ముట్టడి ఫలవంతముకాలేదు. ఒకనాటి ప్రాద్దున భల్లాతవర్మ సైనికులకుఁ ద్రికూటదుర్గములో సైన్య మున్నట్లు కనిపించలేదు. కొంతసేపటికిఁ గోట తలుపులు భేదించి భల్లాతుని సైనికులు లోనికిఁబోయిరి. లోపల నొక్క పిట్టలేదు. ఆహారపదార్థములేదు. వట్టి కోటయుండెను. ఇన్ని వేలమంది సైనికులు నెట్లుపోయిరి? కోటలో నొకరహస్య మార్గముండెను. ఆమార్గమునుండి సర్వసైనికులు వెడలిపోయిరి.

ఆ మార్గము వెంటబోగా నొక యోజనము దూరమున నా మార్గద్వారము మహాసేనలచేత సవరోధింపబడి యుండెను. ఆ మఱునాడు భల్లాతవర్మకు వార్తవచ్చెను. తా నిదివఱకు గలిచిన కోటలన్నియు మఱల మయూరశర్మ యధీనములోనికి బోయినవి. అవి యెనిమిదికోటలు. ఆయెనిమిది దుర్గములందుఁ జక్రవర్తిసైన్య మైదువేలుండెను. ఒక్క సైనికుఁడు మిగుల లేడు. భల్లాతవర్మ యాలోచించెను. వెలికోటలు తానెన్ని పట్టుకొన్నను నింతియే ఈ సర్వదుర్గములయందు రహస్య ద్వారములుండెను గాబోలు. అర్ధరాత్రములందు శత్రుసైనికులు ప్రవేశింతురు. లోని సైనికులను సులభముగా మడియింతురు. ఈ విచిత్రమైనయుద్ధము చేయుటెట్లు? ఈకృత్రిముడైన మయూరుని గెల్పుట యెట్లు?

భల్లాతుఁడు మఱి దుర్గముల ముట్టడింపఁ జలఁచలేడు. నూటిగా శాతవాహనరాష్ట్రముమీఁద బడును. వెంటనే ముందు గజసైన్యము, దాని కిరుపార్శ్వములయందు నశ్వ సైన్యము, వెనుకఁ బదాతిసైన్యముగా హాగరీపెన్నానదుల నడుమ శాతవాహనరాష్ట్రముమీఁదఁ బడెను. పడినవెంటనే భల్లాతవర్మకుఁ దెలిసెను. పూర్వము తాను దోచికొనిన యూర్భుకా విధి. ప్రతిగ్రామము చిన్నదుర్గములవలె నుండెను. ప్రతిగ్రామములోనను దన సైనికులు బలిపెట్టఁబడుచుండిరి. ప్రతిగ్రామము సర్వాయుద్ధభరితమై యుండెను. గుఱ్ఱముమీఁది రాతునకుఁ బూర్వమెదురు లేడు. గ్రామములోని ప్రతిబాలుఁడు కత్తిచేబూని మునుగాళ్లు నఱకెడువాఁడే. ఒకఁడు గుఱ్ఱమును గాళ్ళు నఱకును, మఱియొకఁడు రాతు నెదిరించును. గ్రామ

ములో గృహముఁ మీఁదికిఁ బోయినచో నిండ్లన్నియుఁ దలుపులు వేసియుండును. తలుపులు పగులఁగొట్టిన తరువాత లోన మనుష్యులుండురు. వస్తుసంభారము లేవియు నుండవు. పది మందిసైనికులులోనఁ బ్రవేశించినంతనే యెచటఁదాగియుండురో గ్రామస్థులు బైటరుండివచ్చి లోని సైనికులకు సంహరింతురు. ఒక్కొక్కపుడు సైనికులు లోనికిఁబోయిన తరువాత బైటఁ తలుపులు వేసి గృహము తగులఁజెట్టుదురు. పదివేల సైన్యమొక్క యూరిమీఁదఁ బడిఁజాలదుగదా ! వేయిమంది యొక్కొక్క యూరికిఁ బోవచ్చును. ఏ గ్రామమును రెండుమూఁడు వందల మందిని బలిపుచ్చుకొనకుండ వదలుటలేదు. అదికాక మఱి యొక చిత్రము. ఈ గ్రామములలోని స్త్రీ శిశువృద్ధు లేమెరి? ధనధాన్యాదు లేమయ్యెను? పశువు లేమయ్యెను?

భల్లారవర్మ నేన చొఱఁబడు ప్రదేశమున మయూరుఁడు రెండువందల గ్రామములను స్త్రీ శిశుబాలవృద్ధ పశుధాన్య శూన్యముగాఁ జేసివేసెను. తన గజసైనికులను బ్రతిగ్రామము నందును బదిమందిని నిలిపెను.

భల్లారవర్మసైన్యము పదిదినములలో నెనుబది గ్రామములమీఁదఁబడెను. అతనిగుఱ్ఱములు వేయి నశించిపోయెను. నాల్గువేలసైన్యము సంహరింపఁబడెను. అయిదువందల గజములు ఖండితశుండములయ్యెను. ఏరెవ్వరో విచిత్రమనుష్యులు. ఏనుఁగు కనఁబడినచోఁజాలును. దానికి మొట్ట మొదటఁ జేయఁబడెడు పని దానితోండము నఱుకుట. దొండము నఱుకఁబడినంతనే యా యేనులు ఘంకారములు నలుపుచు స్వపరసైన్యముచేతఁ జేక, యథేచ్ఛముగాఁ బఱుగులువాటి పోయినంతమేర

జాములను మర్దించుచుండెను. ఆ గ్రామస్థులు విచిత్రముగా దాంగుకొనుచుండిరి. వారు ప్రత్యేకముగా దాంగియుండునట్లు మూలు ప్రతి గ్రామమునందు రహస్యముగా నిర్మింపఁబడి యుండెను. ఇప్పుడు కనిపింతురు. ఇప్పుడు కనిపించరు.

పడిదినములై నతనువారే భల్లాతవర్మ కనులు తెరిచెను. తన యశ్వసైన్యము మిగిలిన దింతయని చెప్పుకొనుటకు వీలు లేదు. పదాత్మసైన్యము నాల్గువేలు నిలువలేదు. ఏనుగులు సగానికి సగము చనిపోయెను. ఈ కనిపించని శత్రువును నిర్జించుట యెట్లు? మఱి పడిదినములై నచో దనసైన్య మేమి మిగులును? తా నేమి చేయవలయును? కాదని వైజయంతిమీఁదికి దాడి పడలేనిచో నచట నెన్నియిక్కట్టులుండెనో? తన సైన్యము నకు నిలువనీడ లేదు. ఒక గ్రామ మాక్రమించితిమని యనుకొనుటకు వీలులేదు. విశ్రమించుచున్న సైనికులను, నిదురపోవుచున్న సైనికులను, గ్రామస్థులు సంహరించుచుండిరి. ఒక గ్రామములో వేయిమంది సైన్యమున్నచో. వారికిని భద్రతలేదు. ఈమయూరుని సైనికు లర్ధరాత్రమునందుఁగాని రాదు. గుఱ్ఱములను దొంగిలించురు. ఆయుధములను దొంగిలించురు. వారు పాములవలె నడతురు. వందగజముల దూరమున నున్న సైనికుని జీకటిలో గుఱితప్పకుండ సంహరింతురు.

ఒకనాడు భల్లాతవర్మచంద్ర కొక బ్రాహ్మణుడు వచ్చెను. అతడు భల్లాతునితో నిట్లనెను. “నీకు నిజముగా మయూర శర్మమీఁదఁ గెసియున్నచో నే నతఁ డుండు రహస్యసలమును జెప్పెదను. నీవు కనితీర్చుకొనుము. నాకు మయూరశర్మమీఁద మిక్కిలి కోపము. నాకతఁ డెక్కునయపకారము చేసెను. అత

నిది స్థానాకోడూరు. అతఁడెప్పుడో స్థానాకోడూరునకు వచ్చును. ఆ వచ్చినసమయము నీకుఁ జెప్పెదను. నీ సర్వసైన్యముతో నా గ్రామమును ముట్టడించుము. వాడు నీ చేజిక్కును. ఇదియే నీకు సులువైనమార్గము. నీవు శారవాహనరాష్ట్రమునఁ బ్రవేశించిన, నీ ప్రదేశమున రెండువందల గ్రామములను నిస్త్రీశిశు బాలవృద్ధిశిశు ఘాత్యకముగా నతఁడు చేసెను. నీవు వానియూళ్లు దోచవలయు నన్నచో నీ రెండువందలయూళ్లు వసిలిపెట్టి పొమ్ము. తెల్లవారుపఱకు శారవాహనరాష్ట్రము నీ దెసనుండి నిష్క్రమించి పదియోజనముల యెగువనున్న యూళ్ళపూడఁ బడుము. ఆ పడుటయు మొగదలనున్న గ్రామములమీఁద బడ వద్దు. యోజనముమేర లోనికిఁ బోయి యచ్చటి గ్రామముల ముట్టడించవలయును. ముట్టడించునపుడు ముందుచూపేకాదు. వెనుకచూపుకూడ నుండవలయును. నాల్గువందల సైన్యము గ్రామములోఁ బ్రవేశించినచో మఱి నాల్గువందలమంది పె రక్షణయుండవలయును. నీకుఁ జేతనైవచో ని యేనులతోండము లకు ననువతోడుగు లుండవలయును. ఇనువతోడుగులు వేసి పచోఁ దొండములు కదలవు. కాని చేపపాలసులవంటి కవచ ములు తొండములకు వేయవలయును. అవి యిప్పు డెచ్చటఁ జేయించెదవు? అందుచే భద్రముగా నుండుము. నీకు గుర్తు ప్పదోలేదో, యేనుఁగుతోండమును నజికెనువారు ప్రత్యేకముగా నుండురు. వారంద రెఱ్ఱతలపాఁగలు ధరించి యుండురు. అదే గుర్తు. వారి నేనుఁగులవద్దకు రానీయరాదు. వారు కనిపించి తలనే నీ పదాతులు పోయి వారి నెదుర్కొనవలయును. నీ సైన్యము నడచుచున్న దారిని నేను గుర్తుపెట్టుకొందును. పదిస

మున మయూరుడు సానాకోడూరునఁ జేరునో యాదినమునకు
రెన్నాళ్ల కుముందు నీకు వచ్చి చెప్పెద"ననెను. భల్లాతవర్మ
కాబ్రాహ్మణుని సర్వవాక్యములు విశ్వసనీయము లయ్యెను.
విశ్వసించకుండ నుండుటకు వీలు లేకుండ నుండెను.

మఱునాఁడు భల్లాతవర్మ యాప్రాంతమును వదలి తన
మిగిలిన సైన్యముతోఁ బోయెను. నాల్గయోజనముల యెగు
వకుఁబోయి, యచట యోజనము లోనికిఁబోయి యాబ్రహ్మ
ణుడు చెప్పినట్లు చేసెను. ఎఱ్ఱతలపాఁగలవారి నేన్దులవద్దకు
రాసీయ లేడు. పదిగ్రామములలో భల్లాతవర్మ తాను జేయఁ
దలఁచినట్లు చేసెను. కాని యచటిగ్రామస్థులును శూరులుగానే
కనఁబడిరి. స్త్రీలుకూడ యుద్ధము చేసిరి. తమ సైన్యముతో
గ్రామస్థులు పోరాడిరి. ప్రతిగ్రామముఁ బట్టుకొనుటయు సులభ
సాధ్యము కా లేదు. ప్రతిగ్రామమునందును సర్వాయుధము
లుండెను. పృథిగ్రామస్థుడును ఖడ్గవిద్యానిఁబులు. పృతి
స్త్రీయు గోడచాటునుండి బల్లెము విసరఁగలదు. వీధిలో నాడు
కొనుచుండుబాలురును సైనికులను లెక్కచేయరు. వడిసెలలో
రాళ్ళు పెట్టి రువ్వుదురు. వారిని బట్టుకొనఁబోయినచో సాధ్యము
కారు. వీధులలో నున్న మహావృక్షముల శాఖలలో బాలురు
కూర్చుండి పైనుండి కత్తులు విసరుదురు. రాళ్ళు రువ్వుదురు.
భల్లాతవర్మ సైనికులు వృక్షము లెక్కఁబోయినచో క్రింది
గ్రామస్థులు వారి నెక్కుచుండఁగనే నఱకుదురు. ఏనుఁగులచేత
గొమ్మలను లాగించినచో నా బాలురేనుఁగుల తొండములలోని
బెడములలోఁ బొడుగె న యినుపసూదులు గుచ్చుదురు. ఆ

యేనుఁగులు కోపముకొలది మావటివాండ్రను గ్రొదికి లాగి, పాదములతో మట్టించుటయుఁ గలదు.

ఇట్లు నాల్గుదినములు గడచెను. ఈ నాల్గుదినములలో గూడ భల్లాతవర్మ సైన్యము నష్టపడెను. కాని యచ్చటికన్న నిచ్చట మెఱుఁగు. ఆ బ్రాహ్మణునివలన దోషములేదు. ఎఱ్ఱ పాఁగల సైనికులను గజములవద్దకు రానియరాదు. కాని వారి నడ్డగించరాదు. వారు డేగవలె దూఱుదురు; సింహములవలె సంహరింతురు.

పంచదశాధ్యాయము

మొట్టమొదట భల్లాతవర్మ దాడియెత్తిన యూళ్ళకు స్థానాకోడూరు సమీపములోనుండెను. భల్లాతవర్మ కాసంగతి తెలియదు. అందుచేత మయూరుఁడు కుబ్జునిఁబంపించిభల్లాతుని దాడి యచటినుండి దూరముగాఁ బంపించెను. మయూరుఁడు పల్లవరాజున కెదురు తిరిగిపప్పటినుండియు స్థానాకోడూరును దుర్గముగా మార్చుచునేయుండెను. ఇప్పటికి స్థానాకోడూరు పెద్ద జలదుర్గమయ్యెను. ఈదుర్గముచుట్టు నేన్దులకుఁ బుక్కిలి బంటియైన ప్రవాహము ప్రవహించుచుండెను ఏన్దులకుఁ బుక్కిలిబంటియగుట శత్రువులకేమియు సహాయకారికాదు. ఆ యూరిచుట్టును బ్రవహించు నేట మిక్కిలి యూబి. జలమునిండుగాఁ బ్రవహించునప్పటికన్న నీరుతగ్గిప్రవహించు నప్పుడే వాఁగు మిక్కిలి యపాయకరము. గుఱ్ఱము, లేన్దు టూబిలోఁ గూరుకొనిపోవును. పదిదినాలకుఁ బూర్వమునఱకు

సమృద్ధిగాఁ బ్రవహించుచున్న యా చెఱువునీటిని బ్రవాహము సగానికి సగ మడ్డగించిరి. పూర్వ మెగువనున్న చెఱువుకట్టఁ దెగకొట్టించి మయూరుఁడు జలమీ వాఁగులోనికి బెట్టించెను. ఆ తెగకొట్టిన చెఱువుకట్టకు రాతిగోడఁ గట్టించి, మయూరుఁడు ప్రవాహము నియమించెను.

ఒక దినమునఁ గుబ్బుఁడు మఱిలఁబోయి భల్లాతవర్మతో బ్రసంగించి తరువాత మూన్నాళ్ళకు వచ్చుచున్నదశమి, సోమ వారమునాఁడు రాత్రి పన్నెండుగంటలకు భల్లాతవర్మ స్థానా కోడూరుమీఁదికి వచ్చినచో మయూరుఁడు చిక్కునని చెప్పెను. భల్లాతవర్మ కుబ్బునిమాట ననుమానించలేదు. కుబ్బుఁడు నిజ ముగా శత్రుపక్షమువాడైనచో నెఱ్ఱపాఁగలవారు గజసైనికులని చెప్పెడు. అందుచేతఁ గుబ్బునియందు మంచితాస్వసముకుదిరెను.

దశమి సోమవారము వచ్చెను. ఆనాఁడురాత్రి పన్నెండు గంటలకు స్థానాకోడూరు ముట్టడి ప్రారంభమయ్యెను. ఇప్పటికి భల్లాతవర్మకు మిగిలిన సైన్యము నాల్గువేలమంది పదాతులు, నాల్గువందల గజములు, అయిదువందల గుఱ్ఱములు, భల్లాత వర్మ తఱిగిపోయిన తన సైన్యముతో శాలివాహనరాష్ట్రము నంతయు జయించు నాశలు వదలిపెట్టెను. మయూరేశ్వరను బట్టుకొనుటయే నిజమైనయుపాయము. ఈనాల్గువేల పదాతులు చక్కనర్థి సైన్యపరిశిష్టము. వీరుకాక నెలబత్తెపు సైనికులు రెండువేల మంది కలరు. ఆ రెండువేలమందిని భల్లాత వర్మ ముట్టడికి నియోగించెను. దుర్గము చిన్నది కొత్తగా దుర్గకుడ్యము పర్వతశిలలతో నిర్మింపఁబడెను. దుర్గద్వారము కూడ మహాబలిష్ఠముగా నుండెను. అయినను, దుర్గద్వార

మొకసారి ఛేదింపబడినతరువాతఁ బల్ల వస్త్రస్యము సులభముగా లోనికిఁ బ్రవేశించవచ్చును. లోనున్న సైనికులకు ముట్టసి సంగతి తెలిసినట్లు లేదు. అర్ధరాత్రిముఁద జట్టుననున్న కందకమును దాటుటయే కష్టముగనుండెను. తెప్పలు వేసికొని కందకము మీదఁ బోవుటకుఁ గందకములో మోఁకాటిబంటినీరు లేదు. దుర్గద్వారమువైపున ద్వారమున కిటునటు నిరువది గజముల మేర మహాఘాతముగా నుండెను. అచ్చటఁ దెప్పలు వేయవచ్చును. అందుచేత భల్లాతవర్మ సైనికులను గుట్టుములమీద నేనుగులుమీదఁ గందకముదాటుఁడని చెప్పెను. కందకములో దిగిన ప్రతిగుట్టము ప్రతియేన్దును బదియకుగులు పోయి యూబిలో దిగబడెను. ఊబిలో దిగబడి తెమల్చుకొన్న పాదము మఱి దిగబడగా నేన్దులు సీదరించుకొని ఘీంకారములుచేసి కరాగ్రముల నీరములు వీల్చి శుంపులుగా మింటి కెగయించు చుండెను అంతలో మహాకోలాహలము ప్రారంభమయ్యెను. ఒక్క నిమిషములో కోటగోడల మీద వేయికాగడాల వెలుగురు కనిపించెను. నిద్రపోవుచున్న కోట యొక్కసారి మేలుకొన్నట్లయెను. తనరాక శత్రువుల కెట్లు తెలిసెను? ఈ బ్రాహ్మణుడు మయూరుని రహస్యచారఁడా? బ్రాహ్మణుడు పాటిపోలేదు. భల్లాతవర్మ సమీపముననే యుండెను. బ్రాహ్మణుడిట్లు చెప్పెను. “ఓయీ సేనాని! లోన నెక్కువమంది సైన్యములేదు. ఇది మయూరుని యాజ్ఞ. కోట ముట్టడిచేసినపుడు లోనుండి వేయికాగడాలు వెలిగింతురు. లోపల రెండువందలకంటె నెక్కువసైన్యముండదు. నీ సైనికులను కోటగోడ పైభాగమున కెగఁబ్రాకింపుము. పాను

లోని సైనికులను సంహరించి కోట తలుపులను దెబ్బతీయఁ దలచెను. సులభముగా లోనికిఁ ప్రవేశించవచ్చును. నామాటలోని యాధార్థ్యముచూడు"మనెను. భల్లాతవర్మ నెలబతైపు సైనికులను గోటమీఁది కెగ్గబాకఁ బురికొల్పెను. ఆయాఁబిలోననే యేనుఁగులను, గుఱములను దిగవేసిరి. వానిమీఁదనుండి సైనికులుపోయి కోటకు నిచ్చెనలు వేసిరి. అందుండి యెక్కువ ప్రతియుద్ధముచేయు సైనికులు కనిపించలేదు. కోటకెగ్గబాకుచున్న సైనికులు కొన్నిచోట్లలోని సైనికులచేత సంహరింపఁబడినను, దుర్గద్వారసమీపదేశమున సైనికులు సులభముగాఁ గోటపైకెక్కిరి. లోనఁ బెద్దకోలాహలము జరుగుచుండెను.

అప్పటికి సూర్యోదయము కావచ్చెను. కోటతలుపు లొక్కసారిగాఁ దెఱువఁబడెను. కందకముమీఁద వంతెన లోనుండి జారవిడువబడెను. దుర్గద్వారమున కెదురుగా భల్లాతవర్మయుఁ గుఱుడును జెఱియొక యశ్వముపై నిలుచుండిరి. వారివెనుక సైన్యముండెను. ఆ వంతెన కొయ్యవంతెన. ఏనుఁగులు నడిచినచో నిలువదు. పైఁగా నేనుఁగులు సగానికి సగము బురదలో దిగఁబడియుండెను. తలుపు తెఱచినంతనే భల్లాతవర్మయుఁ గుఱుడును, వారివెనుకఁగొంతసేనయుఁ గోటలోనికిఁ జొచ్చుకొని పోయిరి. కోటగోడల కెగ్గబాకి దుర్గద్వారము తెఱచిన సైనికులు బారులుతీర్చి వీరిని లోనికిఁ బోనిచ్చిరి. కోటలోనికి భల్లాతవర్మయుఁ గుఱుడును బదిపడెను గజాలదూరము పోయిరి. ఇంతలో దుర్గద్వారమువద్దఁ బెద్దకోలాహలము జరిగెను. ద్వారోపరిభాగమునుండి కొన్ని వందలమంది సైనికులు లోనికిఁ ప్రవేశించుచున్న శత్రుసైన్యముమీఁదఁ గ్రాగుచున్న

పదిబిందలనూన నొక్కసారిగాఁ గ్రుమ్మరించిరి. పైనుండి వంద శిలలు వంతెనమీఁద దొర్లింపఁబడెను. ముందు తూఁగివచ్చు సైనికులు వెనుకొదిగిరి. ఈ మహాశిలాభిసాతమునకుఁ గొయ్య వంతెన విఱిగిపోయెను. ఆ నిమిషములోనే దుర్గద్వారము మఱల మూయఁబడెను.

భల్లాతవర్మ పెరిటవచ్చినసైనికులు రెండువందలమంది. అందులో నిద్రఱు సేనాను లుండిరి. వీరందఱు వెనుదిరిగి కోట తలుపులుమూసిన సైనికుల నెదిరింపఁబోయిరి. వారు సింహములవలెఁ బోరాడఁజొచ్చిరి. భల్లాతవర్మవద్దనున్న కుబ్జుడు కూడా వారితోఁ బోరాడఁబోయెను. కుబ్జుఁడువారితోఁ బోరాడుచుండెనో, భల్లాతవర్మ సైన్యముతోఁ బోరాడుచుండెనో తెలియదు. రెండుమూఁడు నిమేషములలో ద్వారమువద్దనున్నవందమంది సైనికులు వేయిమందియయిరి. భల్లాతవర్మతో నున్న రెండువందలమంది సైన్యము క్రమక్రమముగా ఓడించుచుండెను. కోటగోడల కెఁగఁబ్రాకి తలుపులు తెఱచిన నెలబడెపు సైనికులు తన కెదురుగాయుద్ధముచేయుచున్నట్లు భల్లాతవర్మకుఁ దోచెను. అయ్యో! ఈ సైనికులందఱు మయూరుని కొలువులోనివారా! వీరుకూడ మయూరుని సైన్యమేనా! నెలబడెపు సైనికులను గుదిర్చికొనుట యోతయుద్ధసీతి వ్యతిరేకవిషయము.

రెండుగడియల ప్రొద్దుక్కువఱకు భల్లాతవర్మ రెండు వందల సైన్యములో నేబదిమంది మిగులలేదు. మఱికొంతసేన టికి వారందఱు నిరాయుధులు చేయఁబడిరి. భల్లాతవర్మ యొక్కినగుఱ్ఱము శరీరమున వందగాయము లేర్పడెను. గుఱ్ఱము క్రిందఁ బడిపోయెను. భల్లాతవర్మ చేతిలోని కత్తిపిడిమఱోము

మిగిలియుండెను. మయూరశర్మ సైనికులు తన్నెందుకు సంహరించకో భల్లాతవర్మకుఁ దెలియలేదు. ఇంతలో మారము నుండి యొక యాశ్వికుఁడు వందమంది యితరాశ్వికులు కొలిచి రాగాఁ దనవద్దకు వచ్చెను ఆయన సమీపమునకు వచ్చినంతనే భల్లాతవర్మ గ్రహించెను అతఁడే మయూరశర్మ. భల్లాతుఁడు మయూరశర్మను జూచి రెండేడ్లకుఁబైగా నయినది. నాఁటి మయూరునకు, నేటి మయూరునకుఁ జాలభేదమున్నది. నాఁటి మయూరుని వదనమున మీసములులేవు. అప్పుడతనికి నూనూఁగుమీసములు వచ్చుచుండెనో, వచ్చుచుండుటలేదో, నేటి మయూరునిమూతిమీఁదఁ గ్రొత్తగా రెక్కలువచ్చిన పడుచుదనములోని తుమ్మెలవలె మీసము లుండెను. ఆ మీసములు చివరస్పగా మెలిపెట్టబడియుండెను. మయూరుఁడుదయచు ననే లేచి, స్నానముచేసి, మొగమున విభూతి ధరించి, నొసటఁ గుంకుమబొట్టు పెట్టుకొనెను. మయూరుఁడు సన్నగా నుక్కుతీగవలె నుండెను. పూర్వముకంటె మానిసి నల్లఁబడియుండెను. మొగమెంతపలుచగానుండెనో, తొమ్మింత విశాలముగా నుండెను. దండలు, ముంజేతులు, తొడలు మిక్కిలి బలిసి కఠిములై యుండెను. నడుము మార్త్రము మిక్కిలి సన్నముగా నుండుటచేతను, మొగము పలుచగా నుండుటచేతను మానిసి సన్ననివాఁ డనిపించుచుండెను.

మయూరుఁడు గుఱిమును భల్లాతవర్మ కెదురుగా నిలిచెను. నిలిపి యిట్లనెను. “ఓయి నేనాఁతి! నీకు స్వాగతము, నుస్వాగతము. నీవు నా సితృదేవతల యతిథివి” యని ప్రక్కనున్న కుట్టునివంకఁజూచి యిట్లనెను. “అచార్య! నమస్కా-

కము. మహాకవి ! నీకు నేను జీవితాంతము కృతజ్ఞుడను. జీవావతి భల్లావర్య మిక్కిలి బడలియుండెను. వారికి దగిన టకు చూపించి స్నానపానాదులు చేయించి, వారితో నాప్రాగన మనవిచేయవలసినది. వారికి బయట నున్న తననైన యింకిను కవళు సహాయపడునన్న యూహ యుండునేమో, యా సంత యము నివారించవలయు"నని వెడలిపోయెను.

కుబ్జుడును, దక్కినయాశ్వీకులును ఖడ్గహస్తలై భల్లావ వర్మకు దుర్గద్వారోపాభాగమునకుఁ దీసికొనిపోయిరి. బయట మహాయుద్ధము జరుగుచుండెను. అసంఖ్యాకులైన శత్రుసైన్యము పల్లవ సైన్యము మీఁదబడి హతము చేయుచుంకిరి.

పోడశాధ్యాయము

మయూరశరమ్రకుఁ బంకొమ్మిదియేడ్లు. భల్లావరమ్రకు వలుబదియైదేండ్లు. భల్లావుడు మంచి వయసులో నున్నాడు. వార్తాశ్రమతనివంకఁ జూచుట లేదు. బహుయుద్ధములనారి తేటిన వాడు. కడచినయేడాదిగా నిత్యయుద్ధపరిశ్రమకలవాడు పల్లవ త్పతివర్తి సైన్యములో నతనికంటె ఖడ్గవిద్యానిపుణుడు లేడు. విద్య వ్యాయామముచేతఁ గఠినీకృతమైన దేహయష్టికలవాడు. శ్రమారుడు. అమితకోపి. మిన్నుమరుఁ దెలియకుంక శత్రువు మీఁదికి మాఁకి వానిని హతమార్చువాడు. మయూరుడన్నచో జుట్టరానంత కోపముకలవాడు. మయూరుని గణించుటకోస మునుపడియేడ్లు తాను సంపాదించిన పత్తి. చిల్లి గవ్వయు

వ్యయపెట్టినవాడు. సర్వముఁ గోలుపోయినవాడు. మయూరుని సంహరించకుండఁ జక్రవర్తిమొగము చూడరానివాడు. అజానుబాహువు. ఏనుఁగంత శరీరము కలవాడు.

మయూరుడు బాలుడు. బ్రాహ్మణులచేతఁ బెంచఁ బడినవాడు. కుబ్జకవి వినిపించిన సంస్కృతసారస్వతమధుర భావములచేత నార్ద్రమైన మనఃప్రవృత్తి కలవాడు. లఘు శరీరుడు. నిజముగా భల్లాతవర్మమీఁదఁ బగకలవాడు కాడు. తాను సరిగా నెఱుంగని చిన్ననాడు తన తల్లి దండ్రు లితనిచేతఁ జంపఁబడిరని దానికిఁ బ్రతీక్రియ చేయుట యొకనీతి యన్న భావముకలవాడు. భల్లాతవర్మను సంహరించినచో గాని తన పట్టుదల నెగ్గదన్న తీవ్రత లేనివాడు. సహజముగా సాధువు. న్యాయముకొఱకుఁ బ్రాణములు తెగించెడివాడు. ఖడ్గవిద్యలో సంతి ప్రకాశింపఁబడించినవాడు కాడు.

సానాకోడూరులో మయూరుని యింటివాకిటిముందు సుమారు వందగజముల చతురశ్రపరిమాణముగల స్థలములో నిద్దరు గర్భియుద్ధము చేయుటకు సిద్ధమై యుండిరి. మయూరుని సేనానాయకులు కబ్బుడు, లడితర సైనికులు చుట్టును మూఁగి యుండిరి. గరిడీప్రదేశమునకు మిక్కిలి దగ్గరగాఁ గడిమిచెట్టుండెను. ఆకడిమిచెట్టి పదియేడులు పూచినదో, యాకురాలి నదో, కొమ్మలుపేసినదో యెవ్వరికిఁ దెలియదు. ఈ నాఁడొప్పుకముచు సందిగ్ధపరిస్థితి యేర్పడెను. ఈపరిస్థితి మయూరుడు నెతులార్చఁ గలిపించి పెట్టినది. చేతిలోఁజిక్కిన భల్లాతుని ముక్కలు ముక్కలుగా నెఱుక వచ్చును. ఉరితీయించవచ్చును.

పరాభవించి పంపించవచ్చును. కోటలు తీసిన యా సింహము ముఱలఁ దన్నేమియుఁ చేయలేదు.

కాని మయూరుఁడు మహాగ్న్యాయశీలి. చేతిలోఁజిక్కిన శస్త్రపును జంపినచో, శిక్షించినచో నది పౌరుషముకాదు. వానిని జయించుటకాదు. అది వధచేయుట యగును. అపనిని బారుపహీనుఁడు చేయును. దుర్నిత్యుఁడు చేయును. అందు చేత మయూరుఁడు తులాయుద్ధ మేర్పఱచెను. భల్లతవర్మతో వా నొక్కఁడుఁ గత్తియుద్ధము చేయును.

ఇద్దఱును గత్తులు డాళ్లుఁబూని యెరురెదురు నిలచి గోదాలోసికిఁ దిరిరి. మయూరుఁ డిట్లనెను. “అయ్యా! సేనాపతి! నామీఁద నీకున్నంత కోపము నీమీఁద నాకు లేదు. ఉన్నంత కోపమనుటకన్న, నున్న కోపమునంటి కోప మనుట మంచిది. నాది న్యాయమైనకోపము. నీది దుష్టమైనకోపము. ఒకదుష్టుఁడు వేయి ఘోరకార్యములుచేయును. వానిలో నొక్కటిమేనెప్పమై వానిని భగవంతుఁడు శిక్షించును. భగవంతుఁడు తనశిక్షయుఁ దన యుగగ్రహమును లోకమునందలి వ్యక్తుల న్యారాచూపించును. నీవు నాకు మిక్కిలి యపకారముచేసితివి. ఆయపకారము పార త్రాకికము. ఐహికమైన గొప్ప యపకారము జరుగుటకు నీవు హేతుభూతుఁడవు. నీవు నాచిష్టనాఁడు నాతల్లిదండ్రుల నవమానపఱచి వధించినచో, నేనొక సామాన్యకృషీవలుఁడనై యుండెడివాఁడను. నీ దయవలన నిప్పుడేమైతిని? ఒక పెద్ద సేనాపతి నైతిని. యుద్ధనీతివిశారదుఁడ నైతిని. నామిత్రులందఱు శతవాహనరాష్ట్ర పజలందఱు నన్ను రాజును గమ్మను మున్నారు. ఇది యంతయు నీదయాఫలము. అదయ నీదుష్టార్థ

పరిణామమైన ఫలముకాని, నీహృదయగతమైన సద్గుణము కాదు. నీవు నన్ను సంపాదించినచో నా సేనయంతయు, నా మంత్రులందఱు, నారాష్ట్రమెల్లను నీడి. ఇది తీసికొనిపోయి నీ చక్కవర్తికిమ్మ. నన్నింత నమ్మకముగాఁ గొలిచిన యీ సర్వరాష్ట్రమును, నిన్ను మఱల సంత నమ్మకముగాఁ గొలుచును. అక్కిట్టుదిట్టుములు చేసితి" నని మయూరుడు భిక్షమును జూచి తన సేనానులవంకఁ జూచెను. అందిఱును దలచువాంచి, యిష్టములేట్లు వచ్చి, యంగీకారసూచకముగా నా భిక్షమును స్వీకరించిపోయిరి. కుబ్జుడుమాన్యుడు రా లేడు. మయూరుడు కుబ్జునిజూచి యిట్లనెను. "బ్రాహ్మణోత్తమా! నీవు నా మిత్రమవు. నాత్తిర్తి గానము చేసినవాడవు, నావ్యాధిములు రక్షించినవాడవు. భల్లూతపర్వము నాచేతికిఁ బట్టించినవాడవు. నాకు మంత్రోపదేశమవు. నీకు నాయాస్మిమీద నుండవలసిన మనుకారము నాశరీరముమీద నున్నది"

కుబ్జు డిట్లనెను. "మహారాజ! నీకు సర్వశాస్త్రములు, విద్యనీతియు బోధించిది శాతవాహనరాష్ట్రమును దీసికొనిపోయి యొక కసాయివాని చేతిలోఁ బెట్టుటకుఁ గాదు. భార్యకే నాదినరాసాములె సభర్తముగా మోయుటకుఁ దగిన దివ్య శిక్షణ నీకచ్చితిని. నీవు దుర్దైవవశమున నేలకుఁ గానిచో, నేను గిరిని, పదిదేశములు తిరిగెదను. భల్లూతుడు పగబట్టి యెట్లును సంపాదించును. నేను భల్లూతుని నేఁపింతు నని బాసచేయును. ఈదేశమును వదిలిపోయెద నని బాసచేసెద" నని కత్తి ముట్టకొనెను. మఱల మయూరుడు భల్లూతవర్మతో నిట్లనెను. "ఓయి సేనాపతి! నీవు నన్ను సంపాదించినచో, నేమిచేయ

వలయుచో చెప్పితినిగాదా! మన మిందఱము యువముచేయు నప్పుడు నానైనికులలో నొక్కఁడును నీప్రతిపత్తిని నన్నాస్య యముగా ముట్టించెను. నేను నన్ను సంహరించుచో నీవు నా తల్లిదండ్రులకుఁ జేరిని కోరఁగానునకుఁ బ్రతినిధియవనివల్లు గును. నా తండ్రి నమ్మకయొదులు, నాతాత నమ్మకయొదులు నా తల్లిని, నాసోదరిని నీవుపాలివ భంగము చేటితో నివారింపబడును. ఇది నావాదంబు. ఈవాదంబు నీవు నాతండ్రిని నమ్మకయొదులు లాగి, నీవును సంహరింపింట్లు సంహరింపవలె. నేను నిన్ను సంహరించెదనని భల్లాతలర్థమిచ్చి కొక్క మాత్రముగా నొకటి అల్లడు మయూరుడే నీవనుగా నీవు లంచినచో నాదెబ్బకు భల్లాతలర్థంబు రెండుకులములయ్యెను. ఆ మాత్రంబు తాను యుక్తియునకు నిన్న మనుట నాదంగుట మాత్రమే.

తరువాత నిందఱును గత్తి మువ్వ మారంభించెడి. భల్లాతని ఖడ్గము మయూరుని కొక్కనాదే తోలిను, మయూరుడు మయూరుముననే మరణించును. కాని మయూరుడు ప్రతి ఖడ్గాఘాతమునకుఁ బ్రక్కకు లంఘించి నీవువుగా తలెత్తును చుండెను. పరిణామములైన తరువాత రెండుమూడు చిన్ని కత్తి యెరిసింట్లు మయూరుకుఁ దగిలెనుగాని, భల్లాతవంత్త చెక్కు చెదరలేదు. మయూరుడు వదురొకింజేండు నిత్యఖడ్గ విద్యకేర్చెను. శాతవాహనరాష్ట్రములోని ఖడ్గవిద్యానిష్ఠులు లందితతోను దాను గత్తియధముచేసెను. అన్నచోట్లని గ్రోత మొకువలు నేర్చికొనెను. అతనిముందుఁ గత్తిబూని నిలువఁదగిన వాడు శాతవాహనరాష్ట్రములో లేడు. అతని కదురుగాఁ బడి

నిముసము లిట్లునిలుచుట, నిలుచుటయేకాదు. భల్లాతుడే యధి
కుడుగా నుండుట మయూరశర్మ కాశ్పర్యము గొలిపెను.
చూచుచున్న వారందఱకు భయమయ్యెను. అంత భల్లాతుడు
తానొక చిత్రమైన కదలికజూపి, మయూరశర్మ నొకతాఁపు
తాచెను. మయూరుని డాలు భల్లాతుని కత్తియొక్క బలమైన
తాతుట నాపెను. అయినను, భల్లాతుని ఖడ్గము మయూరుని
పార్శ్వమున నినుపక వచములోదూరి బయటకు నెత్తురువచ్చెను.
మయూరునకు మిక్కిలి బాధ కలిగెను. ఆ లిప్తలో మయూ
రుడు సింహమయ్యెను. మయూరుని ప్రకృతి చిత్రమైనది.
వెట్టతగిలినగాని యతని ప్రతిభ బయటకురాదు. విద్యాపదర్శన
నైపుణ్యము మనస్సులోని నిత్యప్రత్యగ్సూక్ష్మ ర్శ్యతీతయము
చేతగాని భాసించదు. అదిమొదలు పదినిముసములు మయూ
రుని చిత్రచంద్రమణము, కరలాఘవము, చిత్రవిచిత్ర ఖడ్గ
ప్రయోగ కోశల్యము, ఆఘాతవైచిత్ర్యము, భల్లాతవర్మ
కన్నలు బెరులు క్రమ్మించెను. అతడు తట్టుకొనలేకపోయెను.
తన శరీరస్థూల్య మతనికి నప్పు మెఱకటముగాఁ దోచెను. ఈ
మయూరుడు మనుష్యుడుకాదు. వీచొక మేఘపుతీగ. ఒక
మేఘపుతీగ కాదు. నందమేఘపుతీగలు. భల్లాతుని శరీర
మంతయు నెత్తురు కావ్యలుకట్టెను. మఱియనిముసములలో
భల్లాతుని శరీరము రక్తక్షయమువలన మొదటి జవసత్వము
లుడిగిపోయెను. మయూరుడు భల్లాతుని కత్తిదెబ్బ తన
డాలుతో నాచిగాని తనకత్తితో భల్లాతుని యెడమమణికట్టు
నఱకెను. భల్లాతుని కరతలమును డాలునుబోయి కడిమిచెట్టు
మొదట బడెను. అంతయావేశములో మయూరుడు విచిత్ర

ముగా నవ్వి యిట్లు కేకవేసెను. “ఓరిభల్లాతుడా ! నీచేయి
మా కష్టమిచ్చెట్టునకు మొనటిబలి” యని. మరల యుద్ధము
మొదలుపెట్టిరి. భల్లాతుడు కవచము తొడిగిన తన యెడమ
చేయి డాలుగా మయ్యారుని కత్తిదెబ్బ లొడ్డుకొనుచు యుద్ధము
చేయుచుండెను. భల్లాతుఁ డిట్లనెను. “ఓరీ బ్రాహ్మణబాలుడా,
నా శరీరములోని రక్తక్షయమువలన నా దేహమును నీదేహ
మంతి లఘువైనది” యని భల్లాతుడు పాము మెలికలు
తిరిగునట్లు తిరుగుచుండెను. మయ్యారుడు తన చేతితోని
డాలు గిరిడ్డిపదేశమున నడుమభాగమునఁ బడవేసి యిట్లనెను.
“నీకు డాలు లేదా, నాకు డాలు లేకు. నీతలనటకుటకు నేల
మోపు చాలదు. ఈ డాలుమీఁదపెట్టి నటకద”నని యెది
రించెను. వారిద్దఱు రెండు డాలు, రెండు కాలసర్పములు.
ఇంతకుమున్ను వాఁరి నొకడు కన్నుతోఁ గొట్టుకొను
టయేకాని రెండుకత్తిపిల్లఁ జేతులతో నదుముకొని ముఖ
ముఖ నిలచినదిలేదు. ఇప్పుడట్లు జరుగుటలో భల్లాతుడు తన
మొండిచేతితో మయ్యారుని తలమీఁదఁ గొట్టెను. ఆ దెబ్బకు
మయ్యారుని కన్నులు గిరిగిరితిరిగెను. యుద్ధములో నట్లు చేయు
రాదు. చుట్టుననుండి చూచుచున్న సేనానులకుఁ గోపము
వచ్చెను. కొందఱు భల్లాతుని దిట్టిరి. కొందఱు కత్తుల మాసి
భల్లాతుని మీఁది కుటుకఁబోయిరి. కుబ్జుడు వారిని వారించెను.
లిప్తలో నర్థభాగమున మయ్యారుని కనులు తిరుగుట మాని
వేసెను; మయ్యారునకుఁ బట్టరానంత గోపము వేసెను. “ఓరి
దుష్టా! ఏమిరా యీ యనీతి”యని మయ్యారుడు కత్తి
మాసికొని యెడమ కాలితో భల్లాతవర్మ పొట్టమీఁద దన్ని

వాడు రెండడుగులు వెనుకకుఁబోగాఁ గత్తితో వాని యెడమ చేయి నఱకెను. ఎడమచేయి నఱుకఁబడికూడ భల్లాతుఁడు మయూరునిమీఁదికి దూఁకెను. మయూరుఁ డిట్లనెను. “నీ కేతి లోనికత్తి క్రిందబడినతరువాత, నీమెడ నఱకుట నాకిష్టములేదు. అది నిన్ను వధచేసినట్లగును. నీవలెనే నేను దుర్మతివరుడనగుదును. ని న్నెట్లు వధించెదనో నీవే చూడు” మని నేల పైనున్న డాలునకుఁ జాటును దిగుగుచుండెను. ఆ డాలు చాల పెద్దది. డాలుమీద నడుగువేయుటకు వీలులేదు. దానినిండ నినుపమేకులుండెను. ఆచిత్రమైన తిరుగుటలో నొకసారి మయూరుఁ డా డాలును దశకాలితో భల్లాతుని పాదములకుఁ దీవ్రముగాఁ తగులునట్లు తిన్నెను ఆదెబ్బకు భల్లాతుఁడు శరీరోర్ధ్వభాగము డాలుమీదను, నధోభాగము నేలమీదనుగాఁ బడెను. మయూరుఁడు క్రిందఁబడినభల్లాతుని కుడిచేతిమణికట్టుమీద నెడమపాదముతో నొక్కి, తఃఖడ్గము భల్లాతుని గొంతుమీద నెత్తురు విచ్చునట్లు మోపి కుశికాలుతో వాని తొమ్మిదిమండ మంఠి పెట్టి యిట్లనెను. “ఓయీ తండ్రి! ఓయమ్మ మాతృదేవత! ఓ నా సోదరి! స్వర్గములోనున్న మీర లేదుర్మార్గుని వధను జూడఁడు. ఓరీ వశువా, భల్లాతుఁడా! ఇది నీవు సరిగా నా తండ్రిని జూపిన స్థలము. సరిగా నిచ్చటనే నిన్నుఁజంపుచున్నాను. మచుష్యుఁడవై జన్మించినందులకు మచుష్యుఁడవై బ్రతుకఁజాలక పోయితి”వని తన కత్తితో వాసిమెడ నడ్డముగా నఱకెను. ఆ నఱకుటలో భల్లాతుని మెడమీదఁ గత్తియొనిన భాగము గాక తక్కిన కత్తి వాడరతో డాలుమీది యావరుసలో నున్న యనుపమేకులు విఠిగిపోయెను. కత్తినాదర చెడిపోయెను. మయూరుఁ డాకత్తి నట్లే వదలిపెట్టెను.

సప్తదశాధ్యాయము

పల్లవచక్రవర్తి శివకుంభవర్మ కాంచీనగరములో రాజధానినములో విశ్రమించియుండెను. నాగన్న వింశామర వీరచుండెను. అప్పుడు బుద్ధుంకరమహాసేనాపతి దర్శనము నకు వార్తనంపెను. చక్రవర్తి రమ్మనెను. బుద్ధుంకరుఁ డిట్లునెను. “మహారాజ! భల్లానర్మయొక్క పేరుచేమే! పదానుబు పేరు యేమగులు, రెండువేల గుఱులలో నేమియు మిగుల లేదు బ్రతీకిన మూడువంద యేమగులు మయూరుని యధీమయ్యెను ఇప్పుడు మయూరుని యశ్వసైన్యము మూడువేలు. మన్యసైన్యములో మూడువేలమంది తిరిగివచ్చిరి. నిరాయధులు నిర్వస్త్రిలై స్వస్థముగఁగూడ మయూరుని పేరు నిన్నచో నులికిపడ లేమనుచిరి. భల్లానర్మ వధ వృత్తాంతము ప్రభువుల కీదిఁజుకే మివించెనీని”. చక్రవర్తి యీ మాటలువిని “మహాసేన పతీ! యిందులో మయూరుని యన్యాయ మేమున్నది? అంతటి ఖడ్గవిద్యానిపుణుని భల్లాన వర్మను, మయూరుడు గెలువవచ్చినా? గెలిచి శాతవాహన రాష్ట్రమునకు రాజకావద్దనా? అతఁడు చెసినవానిలో నాకు దోషము కనిపించుటలేదు. అయినను సతఁడు మనరాజ్యమాక్రమించుకొనెను. అతనికి మాయందు మిక్కిలి గౌరవమున్నట్లు వినుకలి మఁముపోయి వానిని ప్రతిమాలుట న్యాయముకాదు గదా! మఱియేమిచేయవలయును?” సేనాపతి యిట్లనెను. “ప్రభువుల యాజ్ఞయెనచో నేను దండెత్తిపోయెదను. అతఁడు ప్రభుభక్తిలవాడో, కాఁదో, తెలియునుకదా!” చక్రవర్తి యిట్లనెను. “అతఁడు శాతవాహనరాష్ట్రమును దిద్దిన దిద్దుబడికి

దండెత్తిపోయి యేమిలాభము? ఒక లక్షసైన్యముతో దండెత్తి పోయినచో బోవలయును. లేనిచో నిష్ప్రయోజనము” అనగా మహాసేనాపతి “ప్రభూ! నాపేరు బుధ్యంకరుడు అయిదువేల సైన్యముతోబోయి మయూరుని గెలిచివచ్చెదను. బృహత్పిలాయనులగతి యేమియైనది?” చక్రవర్తి మాటుచెప్పలేదు.

ఏనుగులు లేవు, గొల్లములు లేవు. అయిదువేలమంది పదాతులతో బుధ్యంకరుడు తనమీదికి వచ్చుచున్నాడని మయూరుడు విని యాశ్చర్యపోయెను. అంతటి సైన్యముతో ఖల్లాంతఃదేందుకుఁ గొఱగాకుండబోయెను. ఈమహాసేనాపతి సాహసమేమి? మయూరునకుఁ దన బాలయోగి వేషమునాటి కథయంతయు జ్ఞానకమువచ్చెను. తన యుద్ధసీతీయంతయు బుధ్యంకరుడు నేర్పిన దనిపించెను మయూరుడు కుబ్జునితో సీసంగిని జెప్పెను. కుబ్జుఁ డిట్లనెను. “నీభయమేగాని, బుధ్యంకరుడు నిన్ను గెలుచుటకు వచ్చుట లేదు నీతో మాటాడుటకు వచ్చుచుండెను. అయిదువేల సైన్యమును బరివారముగాఁ దెచ్చుచుండెను” అనగా మయూరుడు, “మయూరుడే బాలయోగి యని యాయనకుఁ దెలియ”దనెను.

బుధ్యంకరుడు మయూరుని స్థానాకోడూరునందలి యునికిఁ దెలిసికొని తనసైన్యముతో నాదుర్గమునకుఁ గొంత దవ్వున విడిసెను. బుధ్యంకరుని సైన్యము యుద్ధమునకు వచ్చి నట్లు లేదు. ఒకనాడు ప్రాద్దుట నొక బాలయోగి బుధ్యంకరుని దర్శనమునకుఁ బోయెను. బుధ్యంకరుఁ డిట్లనెను. “ఏమయ్యా! బాలయోగీ! మనస్సు చలించి నిష్ఠ కదులలేదంటివి. ఇప్పుడు కుడిరినదా” యని.

మయూరశర్మచునన్ను కలుక్కుమనెను. తరువాత బుధ్యంక
కుడు చెప్పెను “నాయనా! చక్రవర్తికి నీమీఁద మిక్కిలి ప్రేమ.
నీశౌర్యపరాక్రమములు, నీన్యాయబుద్ధి, చక్రవర్తి యెంత
మైనను మెచ్చికొనను. అది మహారాజులక్షణము. వారు మన
నులో నున్న ప్రేమ చక్రవర్తికిఁజూపించ”దని. కాని, తొలి
యోవనములో నుండి పందొమ్మిదియేండ్ల వయసునాటికిఁ దన
యంతటి మహాకార్యములు చేసిన యహంకారము గల
మయూరునకుఁ జక్రవర్తిమాటలు రుచింపలేదు. బుధ్యంకరుని
సమాధానము నచ్చలేదు మయూరుని హృదయములో
సేమూలనో యీ భావము చివరిదాక నుండెను.

వెంటనే బుధ్యంకరుడు తాను మహాసేనాపతి ధర్మము
నుండి విరమించెను. మయూరుఁడు మహాసేనాపతియయ్యెను.
తరువాత నాల్గేండ్లలో బుధ్యంకరుఁడు తన సర్వస్వమునకు
మయూరునిసర్వాధికారిని జేసి ప్రాణములు నదలెను. మయూ
రుఁడు తరువాతఁగూడ నాల్గేండ్లవఱకుఁ బల్లవచక్రవర్తుల మహా
సేనాధిపతిగా నుండెను. ఉన్నను మయూరుఁడు సంవత్సరము
నకు మూడునెలలు కాంచీనగరములో నుండును. తక్కిన
తొమ్మిది నెలలు వైజయంతిలో నుండును.

కృమముగాఁ బల్లవచక్రవర్తుల బలము తగ్గిపో జొచ్చెను.
తక్కి మయూరుఁడు డేమిచేయఁగలడు ? శాతవాహనరాష్ట్ర
ప్రజలతోఁ బల్లవరాజ్యమును రక్షింపవలయుననిమయూరునకు
లేదు. అతడు చక్రవర్తిని వదిలిపోయెను. తన రాష్ట్రములో
నాను స్వతంత్రరాజయ్యెను. పసిపోవుచున్న చెట్టు నాశ్రియించి
కొంత యున్నందువలనఁ బ్రయోజన మేమి?

ప రి స మాప్తి

మయూరిశర్మ కుమారుడు ఖంగవర్మ. ఆయనకొడుకు భగీరథుడు. భగీరథున కిద్దఱుకుమారులు, పెద్దవాడు రఘువు, రెండవవాడు కాకుత్స్థుడు. కాకుత్స్థునకుఁ గుమారులిద్దరు. ఒకఁడు శాంతివర్మ, రెండవవాడు కృష్ణవర్మ. శాంతివర్మ కుమారులు మృగేశవర్మయు, దేవవర్మయు, విష్ణువర్మయు. మృగేశవర్మ కుమారుడు రవివర్మ. రవివర్మకుమారుడు హరివర్మ. విష్ణువర్మ కుమారుడు సింహవర్మ. అశనికొడుకు రోషవిష్ణువర్మ వానికుమారుడు అజవర్మ. అజవర్మకుమారుడు భోగవర్మ.

మయూరుడు క్రీస్తుశకము మూడువందలపదిలో రాజయ్యెను. భోగవర్మ క్రీస్తుశకము అయిదువందల తొంబదియెదుఁడగు రాజ్యముచేసెను.

ఈకడమిచ్చెట్లు రెండువందల యెరుబది యేండ్లు శిశిర ఋతువున నాకు రాలుచుండెను. ఎసరితర్పున, జిగిరించుచుండెను. గ్రీష్మమున ఫలించుచుండెను. వర్షపునఁ గ్రొత్త పూతపూచి, యాపుష్పములురాలి యా పూదావి తాననీటి ద్వారా చుట్టునఁ గండకముగా నున్న వాగులోనికిఁ బోయి, స్నానానోడూరు దుర్గమున నిరువైపులనున్న మహానరస్ఫులలోని జలమంతయు సువాసనాభరితము చేయుచుండెను. ఆ కదంబ వృక్షమధురవాసనాలహరి శాతవాహనరాష్ట్రప్రజలను బురుష మూర్తులుగాఁ జేసెను. శాతవాహనరాష్ట్రమునఁ దుర్గాదేవి, పరమేశ్వరి, వృషభవాహనుని యల్లాలు, కదంబవనవాటి మూడువందలయేండ్లు నివసించెను. ఆ జగజ్జననికి స్నానానోడూరు

